

# Kaanukiro Etidingitor Ayong Arionget A Edin

Jeffersonville, Indiana, USA

62-1111E

## 1 Ikitalakarit iyong, Lokaato Neville.

Kiboikinois. Ekingaren, atingiara ayong nakuwarina paka akitodol ngina akabuciata ayong nganyaraet a ngikadiakak a ngice. Ayiakasi ngicetunganan ngulu ayiakatar ngakirokec nguna amaikina kilipae anguna a ngun, ngulu amaikina ayong akiriamakin. Nai tokona ngice kec ....epei wae, anupit ayong ebala Billy ebe arai alotoma Canada, ngakibois ngarei kori ngauni nguna gelegelia. Nai tokona, apotu ikes toma nege, iyenete iyes, ka akiboi alotoma lootelio ka ngiootelio jik ngapakio dadang. Ka abu ayong atolott akiriamun ka ikes, akiriamun ka ikes ka elipi nguna kec abunore toma alotom nginakibois dadang lotoma akwap dadang, ka Asia, Europe ka adiokiding dadang. Apaaran ka apaaran, ngina ikiyiakar iwon nege, eponito ngitunga tom, eyiakasi ngamia ngakanikapei akilo aneni ka abaruwa, idarito ... nguna ka akiriamunun ngipei ipei, ka ainakina nguna eri ekabila ngolo egogongok. Nai ngitunga ngulu ediakasi kire jik ka ngulu eyiakatar akiitanit ngina akilipakinio, kaanukiro, abuni ayong akikatakin akiriamakin ka ikes.

2 Ca, ejok, ameun nginapei ayiakaunor ayong nen kaapei ka atukot ngina ngikengadak, akiiraret adio kaapei ka ngikengadak kang anege alotooma lokanisa, amaikina isua akriamakin apaki adio cici ngina alunyar. Ka anapaki a ngin abu ekemasa ayong jik apaki ngina edolit esaa ka atutubet, ka amaikina toyiakaun ngicetunga nege alotooma apaki ngin akilipakinio. Ani erai keyiakasi ikes nege, acamit ayong akilip a nguna kec alotooma apaki na. Aso, ani erai kecamito ikes, ngitunga ngul ngulu emaikina kilipakinai, ejok, ani erai keputo ikes tokona ikwapei napiyano, neni dadang erai inges, ebuni ka -ka ikinak isua aeo adoci "Edokito ngolo eumokina tokona erai ngolo eyapi, Yesu ngolo engarakinan." Nai tokona ikes ngulu emaikina kilipakinai, ani erai kepote ikes ngiaai eyiakasi nen emam nyayeni ayong. Ka irai iyes ngikaitotoi, emaikina ayong. Ngikaitotoi, ariamunit ayong ngican nooi alotoma akuwanakang aelope. Abu Yesu topedori toma nakuwakeng, toriamu ariebo, ikotere Inges epedori araun ngolo ekabila ngolo Esiroriunana ngolo ka akire, anerae Inges ikwapei erakar Akuj torauni akuwana aso ikotere epedori ariamun ngican. Apedori inges apupun ariebo ka apalagu. Ka erai co inges ngakiro nguna abunio Inges alemun amuronot. Ka alotoma akicikakinet Ken nguna Ekanisa Keng arucor Etickeng.

3 Ka ayiakar ayong -ayiakar ayong akitalakarit ngina apolon a nguna a etic a ngidokitoi, akiyeng ka ngace dang, ngaai -ngaai eyiakar kaapei ka ngainakineta nguna adau Akuj ainakin ikes akitiya ngice boro aneni ka akuwana, akitiya ka alemar ngikel ngulu eroko, ka ngace dang. Etalakarit ayong ngun. Nai abu apaki ngina edepariata ikes iyenutukec, emam nyenete ikes ibore ngini kitiyia. Ingoliki a? Ka atami ayong, nait, ikiyiakar iwon adolit ngina iyookino, ikwapei ikipedoritor iwon alotoma nakwap, ani erai kilosit iwon ayiakaunor ekal a dokito ngayeni -dokito alotoma ebuku, dokito ngolo mojong ajokan ngolo ewuakinit ngiboro ngulu ebukinito amwanis ka alosit alotoma akuwar, ariamun iyong, neni a dokito kaapei ka iyong. Ka ani erai kekuruo inges akiyen, ebuni inges alosit neni adiotunganan jik iwadio cici akilo ngina eyiakar inges. ebuni inges akiyakiyar iyong neni ngikaosou. Ka nai tokona ani erai pakeyeni ngolo aosoun, ayong -alakara ayong ikiriamu iwon ecerot, Dokito ngolo apolon.

Ka emam nyekuruwonori Inges, emam lo, anerae erai Inges elope erai Ekasubun. Ka asubu Inges erot a nguna yok.

4 Nai tokona, kan toyiai ayong apedor ngina ka akitangale tooma kang a elope ketiyak ayong ngun, Ka abu ayong inaa akitiyakin ngun. Kalakar ayong. Nai, ikwapei apedor ngina ka akitangale, ikimamukar ayong adio, emam idio tunganan eyiakar apedor ngina ka akitangale. Nai ikicikakinitai iwon, kingolik, aneni a Kristo, akilipanakin ngikadiakak, Ngulu adaut akiwuakin ediposit neni ka apedor ka akitangale. Ingolikia? Ka ikiponit iwon bon, ikwapei ayiakatar ngun, akigirakin aceki neni a ngun. "Ka nginibore daadang ilipete iyes Papa Alokirokang," erai ngin aceki ngina eorori, "Nginibore dadang ilipete iyes Papa Alokirokang, ngun abuni ayong akitiya." Wuoitakoi akiikinet! Emam nyekuruwor. Ka engarakinitor ayong ngikaitotoi kang ka ngakaitotoi alotoma akwap, akitac ngidipositio lu... Kori aramu akitamet ananooti alotooma a benki ka Akuj, neni a ngaakot a Yesu Kristo. Ka arai jik ngina ka arerengu. Etacanari Inges, naarai eyiakatar sek ngidipositio lu ama, kingolikisi iyes. "Aponi towanawanai Inges a nguna a ngadiakanareta yok, engaleo iwon a nguna a ngimacarin Keng." Kingolik, adaunosi dadang. Ka ikilakara isua nakuwarina a nguna ka akusinupit.

5 Anupit ayong ayiai Billi alimokin ayong lokaato epei ngolo abuni erot dadang ameun alotooma Canada kori adiokiding. Ka erai ngun nguna iyookino-a? Irai iyong lokaato ngolo alo Canada-a? Ka -ka ai ibunitor iyong, lokaato? [Tema lokaato ebe, "Erai ca kuju ngina Fort Wayne, alotoma Kendallville." -Ed.] Kendallville, Indiana, alotoma Fort Wayne. Adukokina ayong alotoma Fort Wayne. Atamunit ayong ejok. Ayiakar ayong ngakiriamunun nguna alalak nen alotoma Rediger Tabernacle. Atami ayong iyenete iyes neni eyiakasi ngun. ka atamunit ayong, ikwapei ediya ngolo doci, eboi alotooma nakejen nguna a Paulo Rader, alotooma Rediger Tabernacle, ikwapei eketiyian ngolo asiomiton ngolo sorokit. Erai inges ekile ngolo eumokina, Lokaato Paulo arai, ka aso arai Lokaato Rediger, ngikiliok ngulu ka akiyiun. Kiyengut ngitiai kec nakuwarina. Ka nai tokona, ikwapei araakar ayong ediya ngolo doci, ekatakinit ayong arucor kingaren nguna apotu ikes toesikis, nguna abu Yesu toesikinia Ekanisakeng erot dadang tar kwap.

6 Tokona, kaapei ka anupit dadang ngina ayiakar ayong, abunit ayong akilipakin iyes. Ka ayong -emam nyabunit ayong ikwapei ngolo nyerikakina. Emam nyikicamit adolokin ngun alorot a ngol. Mam, emam nyiyookino ngun. ikiponit isua, tonupitetei ebe ikilosu iwon ariamun ibore ngini ikilipa iwon, ingolikisia, toyenete ebe Akuj adau akiikin ngun. ka ikiponit isua kaapei ka atitinyu alotoma lotai kosi ebe adau Kristo alimun akiikinet, ka iyes ngikaitotoi lugu ikatokinitotor akiwuakin anupit kus neni ka alitare, itiyatotor iyes dadang, abunit ayong akidokokin nginakang kaapei ka iyes nakuwarina. Ingolikia?

Ka, nai tokona, ikiyiakar iwon alitare ngina eumokina ngina edakit alotoma adis, ka analitare anen eperi Amuronot yok, Lokoku ka Akuj. Ingolikis erai Amuronot ngina eyi ngaokot ngin. Emam nyepedori Akuj akingoliun neni a ngun erai pa kekerarit Inbges Ngun, ingolik-a, anerae erai ngin Akekirot, "Erai Lo LokokuKang ngolominat, kiirasi iyes Inges."

7 Alosi ayong akingit Lokaato Neville, ekasikout yok, erai kebuni inges kingaren tokona kaapei ka ayong ikwapei ikilosio isua. Acamit ayong ekanisa dadang ... ani bo co kerai torai lo lokaatokon, lokilekon, lokoku kon, papakon? Erai etamunit idiotunganan. Kimiekis kaapei ka akikinyoma dadang ngina ikiyiakar iwon, adolokisi Akuj a nguna a ngikaitotoi alu. Kimiekisi esujuruto ngakesiyok.

Papa ngolo ka ajokis ngolo anadis, ikiyaunit isua Kingaren Kon tokona, kan alitare ngina ka ajokis, tari dang ikiwuoi isua kan ngimesa ngulu a ngakito, ikwapei ayiakatar ngun kolong anakwap anege, nai anupit kosi adoku kidiama neni ka alitare a ngina eumokina ngina enomi alokekwaye, aneni eyiai Yesu (Aures ngina abobon alokingaren Akuj, Ngaokot nguna ka Amuronor alotom a Kalibario) Ngolo abu kilou angolo deke, a ngina riebo, atwanare, ka egiyaana, ngikatak, ka alial, ka abu toyiaru nabo ka todokari tooma Nakuj, kiboikin tooma nakan ngina ka Apolou Keng. Ka iwon, kan anupit, ikipotu, ikikeunit ngawateyok kidiama nen tooma najokis ka Akuj, alimun alotooma alitaare na, neni ke Ekasubun Nadis ka akwap, "Ikijiarae isua, Ekapolon, ikwapei ikidolokinio isua Alokiro a Ekapolon Yesu."

8 Anege eyiakasi ngikaitotoi kos, ka epei kec alotoma kidiama Fort Wayne, alotoma ngitaunio anege, ka nguluce eyiakasi dadang lorotin ameun alo Canada paka nege, abunore nguna ka apaki ngina ajokan ana. Erai kiding atwanare ka akiyiar, Ekapolon. Eyiakasi nege ngikiliok ngiarei, eringa edisak, akijanakin ngina alalak idongoti toma kec nguna Kon, Ekapolon, ngisigiaria ngiarei, Ngikristo ngulu ikinupito Iyong. Ka adau emokin angumun atom, ka awolo ngina adau akikamun alotoma adiokiding alotoma akuwana kec, ka adaut ikes abongun, epedepedou alotoma lodakitar ka ajokis ka Akuj, nguna ka akisisil, nguna ka akitangael, ido ikotere ikes epedorete adolokin kingaren nabo, kaapei ka aupal, alosit neni ke ejie. Apotu ikes arucokin akimorikin agogongu a nguna ka akilip kaapei ka isua, Ekapolon. Ka ikilosu isua akiriamun ka emoit.

Alokiro a Yesu Kristo, tolacak ikes. Ikilimokini isua iyong Alokiro a Yesu Kristo, kimiek ikes toloto.

Erai ikes ngiwaakujo ngulu ke ejie. Ka, ikwapei Eketiyiankon, alosi ayong kingaren tokona akidokokin ngakan kidiama kec, kaapei ka anupit, onupite ebe, "Ngakitaanyunet nu etupakinete ikes ngulu iyunete, "Ani erai kidokokis ngakanikec kidiama ngikadiakak, engaleunete ikes."

Nu etiyiai ayong Alokiro a Yesu Kristo. kimiek apedori ngina ka adiaka ngina eenit akuwan alokaato alo, tolacak inges, Alokiro a Yesu Kristo.

Apedor ngina ke edeke ngina eenit akuwan alokaato alo, tolacak inges. Alokiro a Yesu Kristo, kimiek inges tonyou.

9 Akuj ngina ka Apedor dadang, Ekasubun Nadis ka nakwap, Elope ngolo ka Akiyiar a ngina nyedaun, ka ekainakinan ngolo ka ainakineta a ngina ajokan dadang, yau ngarerengisio Kon kidiama lugu ngulu ikidau isua akiterereng. Ka igiritai toma Ngakigiret, ebe, 'Ani erai kilimokis iyes emoru lo, 'toukor,' tomam nyikiilit alotoma lotau kon, nai tonupite ebe ibore ngini ingitak iyong ebuni akitodolikin, ipedori iyong ayiakaunor ibore ngini ingitak iyong." Anupit ayong ebe adiaka kec adau aekar alotoma nawate kec. Nai tokona adaunitai alimunit ebe; nai tokona kimiek ngun kityakin. Amen.

Alokiro a Ekapolon Yesu anupit ayong ilacakinosi iyes. Alokiro a Yesu Kristo anupit ayong ilacakinosi iyes. Amen.

Enupit mono ekanisa ikwapei kwangin-a? [tema atukot ebe "Amen." -Ed.] Nait kimiekisi ngun kityakin.

10 Nai tokona, epedorete ngice ayiakaun tooma nege ngulu emaikina totamunai alotooma akilip, epedorete ikes akikyaar akani kec? Iyookino dadang, kimiekis atodolokis Inges tokona ikwapei idokokinioto iyes ngakanikus kidiama nginice alotoma alokinga kama. "Ngakitaanyunet nu etupakinete ikes ngulu iyunete."

Akuj ngolo akuangan nooi, kan anupit ikite isua Yesu, ikinupit isua Inges ewuoi alokingaren. Ite inges Akiro keng. Ka ebala Inges ebe, "Neni dadang eyia ngiarei kori ngulu alalak ecunakina Alokro kang, ayiai Ayong kiding kec.' Nai tokona, Papa ngolo Anakuj, kimiek apedor ngina ka Akuj ngina Etiron a dadang totap ngitunga lugu, Ekapolon, ikwapei acunakiniata ikes ngakanikec kaapei ka nginice, idokokinito

kidiama nginice. Akicikakinet ngina esidion ibala Iyong ebe neni ke Ekanisa, "Ngakitaanyunet nu etupakinete ikes ngulu iyiunete. Ani erai kidokokis ngakecekan kidiama ngikadiakak epote ikes akinup.."engaleunete ikes." Ibu Iyong kiik ngun, ka ikinupit isua ngun. Aso nai tokona adaun akitiya ngun, ka ikiturit isua Iyong anguna a ngun, Alokiro a Yesu Kristo. Amen.

Ka Alokiro a Yesu Kristo kimieki apedor ngina ka Akuj kinyonyo ngakitabarae nu aneni ngikadiakak ka ngulu iitanito. Ka ikwapei iyiakiarere ikes kinga ka kidokokis kidiama ngikadiakak, kimiek ngun potu kitodolikinosis ikotere ikes engaleunete. Ikisiomi isua alotoma Ebaibul ebe apotu ikes yasi aneni ke Ekakuangak a Paulo, ngakitabarae ka ngiloui; apotu ngikuwuamin ngulu nyesegek tonyout alotunga, ka ngidekesio aponi kitangaleunoi. Ka, Papa, ikiyeni isua emam nyikirai isua Ekakuanga Paulo, nai ikiyeni isua ebe eringa Iyong irai Yesu. Ka ikilipit isua ebe ibuni Iyong ainakin alipan na a nguna ka asir Kon. Amen.

11 Emam nyayeni ayong kerai keyiai ... kengaaritai ngakompakitya, kori mam. Engaritai ikes-a? Ani erai mam, acamit ayong ikes tongaarai alotooma apaki na. Anupit ayong ebe eyiai neni ngaaret kidiama. Nai tokona, egeno ayong ebe emam nyacamit ayong akitodoun iyes nakuwarina. Ageikinit ayong nguna ikamunit atutubet ngina ke esaa kori ngadakikae ngatomonuni ka ngakan. Ka ayong ...erai akitatam ngina ke Esabit, ka atami ayong ebe tokona ngayeni kebuni araun ngn ejoakak ani erai akompakit n angina eyiai lotau kang. Ka ikitemonokin isua alosit toma nadoketait ngina kitete, lokanisa ngolo kitete, dadang ekitetyaka.

12 Ka nai tokona acamit ayong akisiom ngadi Kigiret. Ani erai kicamito iyes ngitunga lu akisiom kaapei ka ayong, acamit ayong akisiom alotooma Samuel ngolo ke epei, kek 8, ka ikicamit iwon ageikin kaapei ka engaet 4 paka 10. Ka nait, nguna ka ayiun apaki, 19 paka 20. Ka ayiakar ayong ngabaruwae nguna alalak nguna a Ngakigiret ka ngabongonokinioto nguna a ngakigiret alotooma anege, ebe ani kerai kiyiakatar iyes ngitunga lugu ngapenia ka ngapenisilia, kori idiobore, abaruwa, ngina ibuni iyong akiwuakin neni anugu kori akiwuakinia ikes kwap, ipedori iyong ayiakauunor ikes, kori Mr. Maguire ebuni ayiakauunor akompakit.

Ka acamit ayong akompakiti na inakinai neni ngiketiyiak, ngikaitotoi kang, ngiketiyiak ngulu nyakamisiunito ayong, noi noi ngikaitotoi ngulu ngikanisa ngidinio. Ka ngikalalak noi erai ngidinio.

13 Ka erai akou ka akirot kang: Kaanukiro Edingitor Ayong Atukot a Edin. Ka alosi ayong akisiom tokona nguna ka akingolikinia, kori akisiom Ngakigiret, inakin ngun kire jik eraunete Ngakigiret, acamit ayong akisiom alotoma Samuel lokepei 8:4-10, nait, 19 -20. Neni ka atukot kang a ngina etakani, ekinyomit ayong ilosete iyes akigirakin Ngakigiret nu kwap ka tosioma ikes kojokan. Ka neni a ngikaitoti a ngulu epote akipup akompakit, ekinyomit ayong ebe iyes dang nyingolokis akompakit ngina eliminere idiobore ngini emam nyecamanara kaapei ka iyong, nai kiwar Akuj alotooma ngun, kingolik kerai ceni Akigiret. Atami ayong ikimicatai iwon make ka Eemut ngolo ka apaaran.

Anupit ayong ebe eyiakatar ngikanisai dadang Ngikristo toomakec, ka kire jik emam nyerworo ayong etidingit Ngikristo. Nai alosikinet ngin inges etiyaa ayong nguna etiyak ayong, ka alimun iibore ngini adau ayong akirworo, erai naara nguna ka akiyengakinet ngina a Ekuwuam a Ngoloakuangan neni ka Akirot.

14 Nai tokona kimiekisi atosioma iwon alotoma Samuel ngolo ke epei, ekek 8 ageikin kaapei ka engaet 4, ka akisiom alotoma ngolo a 10, ekingaren.

Apotu nai ngikasikou a Isirael daadang tocunakinos toloto Rama neni a Samuel,

Temasi neni keng, imojong iyong, ido nyiwuapito ngidwe kon ngulusapa ngipitesio kon: tosekiniae nai tokona iyong isua erwosit ngolo ikipukae isua, ikwapei eyiakatar ngirwosi a ngakwapin a ngunace.

Nai apotu ngun nyitalaksi Samuel eliminete ikes ebe, inakinai isua erwosit ngolo ikipukae isua. Angun, abu Samuel kilipi neni ke Ekapolon.

Tema nai Ekapolon neni a Samuel tocamu ngakiro daadang nguna irworosi ngitunga neni kon: anerae nyikingerito iyong ngitunga nai akangero ikes ayong aruwor akipuka kec.

Ikwapei etiyakiniata ikes ngun neni kang ameun akolongit ngina ayaunia ayong ikes alo Ijipit, akitodol nakolongit na, akangerito ikes ayong, ido itiyankinete ngakujo ngace, ikigerito ikes iyong dang.

Itemokino iyong kiira nguna irworosi ikes: nai toimok ikes tocoito ka kitoodik ikes nguna emaikina kitiya erwosit ngolo ebuni akipuka ikes.

Angun, abu Samuel tolot, tolimok ngakiro daadang nguna ke Ekapolon neni a ngitunga a ngulu abasi inges inakinai erwosit.

Nai tokona engaet 19 ka 20 anguna ka agolokin.

Nai apotu ngitunga towout akiirar ngakiro a Samuel temasi; mam ikiitanit isua jik aryamun erwosit ngolo ikipukae isua;

Ikotere nai isua dang eyiai erwosit ikwapei ngakwapin ngunace, ikipuka isua erwosit ngol, torik ngajorei kosi ka toji ngijiesio kosi.

Kiyatak Ekapolon arereng nasiometait ngina a Ngakiro Keng. Nai tokona, ikwapei akilas ngina ke Esabit, acamit ayong atemar ebe ikicamit iwon akikatakin araun ikwapei - apupokin ikwapei ikipedorio iwon aneni ka Akirot.

15 Ka ikiyeni isua ebe -ebe acepaki ngiboro nguna alimun, (ka ngikanisae ngice), isigukinete ngun ice tunganan ngini adaun akitatam ediakara aneni a ibore a ngini eyiakasi ikes ...akiirar. Ikwa akitaanyunet, abu ekile akalimok ayong akolongit ya, ngolo erai lokonekang iboi anepei ane tokona, abu inges tema ebe, 'Ngina itemaria iyong ebe, Lokaato Buranam,, ikwapei anupit ngina ayiakar ayong tooma kon, ka anupit ayong, ngina itemaria iyong ebe emam akibois a ngikatak nyeraai ngina emam Nyedaun,'" tema ebe, "Adikini tar ayong ebusor alokicolong kang. Ka otema ayong ebe, 'Kire jik erai etungnan ngolo ediakarit.'" Ka nait tema ebe, "Kimiakinai isua towuaai adaun apaki adio nguna uriyen ekililingat. Ka ibu nait iyong tema ebe, 'Eyiai apei Kiyiar bon ngina Nyedaun, ka ngin ebunit aneni ka Akuj.'" Ka erai nguna iwaritai iwon dadang ngun, kingolik.

16 Ka emam Akigiret ngina ebala ebe eyiai akibois ngikatwak ngina Nyedaun. Anerae, akiyiar ngina Nyedaun emam akisiakinet, kori asalunet. Aso ebala Ebaibul ebe "akibois a ngikatwak asubunio a nguna a satan ka ngimalaikanakeng," aso emam nyeraai ngina Nyedaun. Ayiai apaki ngina amamukar ngun, ka eyiakasun apaki ngina emam, nabo. Nai eponio ikes akisican lotoma anen, alotoma akima ngina nyedaun, ka ngpany nguna ka akim, nguna ngapakio ka akujuo, nai epote nasalunet anerae akibois ngikatwak emam nyeraai ngina Nyedaun. Ka ani erai keyiai akibois ngikatwaka ngina Nyedaun. Ka ani kerai ngina Nyedaun, erai ngun jwijwi, k iyes jwijwi iykasi tom nakibois ngikatwaka ka ipote iyes jwijwi ayiakaun toma nakibois ngikatwak. Ingolikia, aso emam ibore ngini ikoni ngin.

Aso, ingoliki iyes, ngina Nyedaun "emamukar akisiakinet kori asalunet." Ka eyiai apei Kiyiar bon ngina Nyedaun, ka eri ngin Akuj, ebunit alotoma akirot a Ngayonanin ngina ebala ebe Zoe, inges atemar ebe "Akiyiar ka Akuj a Elope." Ka ngina ikidounere iwon nabo a nguna ke Ekuwuam ka Akuj, ikirauni iwon ngulu Nyedaunoi kaapei ka Akuj, anerae ikiyiakar iwon atyaket ka ngina ka Akiyiar keng, ngina ikitarauni iwon ngidwe ka Akuj ngulusapa ka ngulupesur, nait ikiyiakaunor iwon Akiyiar ngina Nyedaun. Ka Akiyiar ngina eyiai tomaa yok, ebuni Akuj akiteyiarun akuwan ngin kaapei ka Akiyiar alotoma akolongit ngina ka awaisa, nai erai Ekuwuam ka Akuj ngolo eyiai tooma yok inges ngolo iteyiarunio, anerae erai ngol Ekuwuam a Kristo ngolo ayiai tooma Kristo, inges iteyiaruni ngawateyok ka akiteyiarun iwon dang, kaapei ka Inges, akiboikin toma -tomaa, nasir ka akipupuka kaapei ka Inges.

17 Nai tokona neni ka akirot, tokona, adau ayong ayaun alotoma ngikaru lugu, ka eyakalu lo adau akiwua. Tari dang, aponi ekinyonyoi ayong alotoma Ekalimonokin alokanisa ngolo Batisa, Dokito Roy E. Davis, ngikarua ngulu edolito ngatomoniuni ka ngiuni ngulu alunyarosi, aanega alotoma Jeffersonville. Nai tokona yong, ameun jik, ayiai ayong toma natukot kori narioget jik apaki ngina uryen, ngilapio ngikudo, paka akitodol ngina abunio idiobore ngina emam nyikigiritae kan ekanisa, ka abu ayong atolimok inges emam nyapedori ayong alosit neni a ngun. ka aso are ayong, anere, engit dang " kitiya ngun kori dang," ka eyatak ayong. Aso arai ngin ipei bore ngini anupit ayong, ebe erai na Akirot ka Akuj. Ka atema ayong ebe neni eetunganan ngolo arai -ekapolon eketataman, "Ani erai ikitoodik iyong ayong ngun alotoma Akirot ka Akuj!"

"Nai arae ngun," tema inges ebe, "erai ngin akittam yok."

Otema ayong ebe, "Nai acamit ayong ngun alotoma Akirot, ingoliki, Akirot ka Akuj."

18 Ka meere anerae emam nyayiai ayong neni atukot ngina etidingit ayong atukot, anerae alakara ayong neni ngikaitotoi kang, neeni ngulu erworo ayong nakuwarina, ayiakar ayong akidiaunio dang, atami ayong, apaki ngin eyapi ngolo din dadang, noi noi apolou ngina ek Eemut ngolo ajokan ngolo Ileleba, ka tari alotoma ngikanisae ngulu alalak. Adaunitai akingitakin ayong bunore toma nakimor kec k arucokin kapei ka ikes, nai aboit ayong epukakina bon. Anerae, akisupunio ngina ayiakar ayong, emam nyatam ayong akiwuakin ngun neni ka apei tukot ngitunga. Acamit ayong akiwuakn neni ka akibois ibore ngini adau Akuj ainakin ayong, akilip ngun ngikadiaka, araun nguna riamunito alotoma ngidwe ka Akuj dadang alotoma ngina rioget. Emam ngitak ayong mam akilip, kori aneraai ipei ene anerae eeyiakasi ikes neni ngun -ka ngun -ka ngun, erai Akuj etubokini etau a itunganan.

19 Ka nai tokona, anakisakin kaapei, alosikinet ngina nyayakar ayong neni kec ka erworo ayong edingit ngun, erai, ekingaren, erai anerae emam nyanupit ayong natukot ngin ngina Ngikristo erai Ngakigiret. Anupit ayong erai ngun ngigiritae. Ka erai ibore ngini abuni ayong akikatokin, nakuwarina, akitoodiun ka ajokis ka Akuj, akisuuda nenikus ebe erai ngun nguna nyikigiritae, amamuaumonr atukot akipukao.

Nai tokona, akibois ngina esiaunan, ikinyarit iwon ngun "edin." Akirot ngina erai edin "akirap," inges atemar ebe akirap idiobore. Nai tokona, ayiakar Adam edin, nai abu inges kire jik tolemik akuwanakeng elope, alotoma ngakui nguna ke ebobore, ka emam ngun nyepona kitiyakis. Abu inges tolemu aosou keng

aelope ka abu kikatok alemun erot ngolo bucaros, ariamunia akitayiaro alotoma idiobore ngini asir inges etiyia elope, ka abu Akuj toger ngun, aneni ka Adam tari nakinapeta nguna ka arioget ngina esidion. Emam nyayiakauna, ka kan ajokis ka Akuj ikiponi isua akisuuda ngun nakuwarina alotoma Ebaibul. Edin erai arapet. Abu Adam tolemikin inges elope arapet alotoma ngakui nguna ke ebobobre, abu tosub ngun, inges elope, akikatokin akitiyia idiobore a ngunakeng.

Nai eitanit Akuj atwanare, amook.

20 Nai tokona, eyiai apolou ngina alalan kiding edin ka akiteyiaro, kingolik, akiteyiaro. Erai edin arapet. Ingolikia? Erai akiteyiaro akidounio, ainakinet ngina ka Akuj. Erai akiteyiaro akidounio, ainakinet ngina ka Akuj, ka emam nyepedori idio tunganan kori adio tukot akilejilejun. Erai neni a ngipei-pei inges einuni Akuj ainakinet na. ka ngainanakineta nu nguna ka Akiyiar ngina Nyedaun erai nguna kitemokinit Akuj a nguna a ngipei-pei eringa iwon tari nyeyiakauna ka akwap, ikwapei eyiakatar Ngakigiret. Ebalala Ebaibul ebe, alotoma Apukokinio, ebe ngiketiding Kristo ngulu epote nakwap, epedorete amodikin dadang ngulu iboete anakwap, ngulu emam nyikigirtae ngirorua kec toma Lokitaabo Imesek ngolo ka Akiyiar eringa ikibaet ngina ka akwap. Ingolikia? Akuj,, kan ayenut Keng, abu kingolik ngae ebuni ka ngae nyebuni, abu Kristo bu kwap ayaun erot neni ngulu epedorete aponere. Ingolikia, toyeni ngunace.

21 Ani kerai Inges Akuj, jik, emaikina Inges torai ngolo nyesalununui. Ka ani kerai Inges ngolo nyesalununui, emam nyepedori Inges araakau ngolo ka apedor pa erai ngolo eyiai nakiboisio dadang. Emam nyepedori Inges arakau ngolo eyiai nakiboisio dadang pa erai ngolo ka aosou dadang. Angun, kingolik iyong, ngun dadang itaraunito Inges Akuj.

Aso, ayenunit Inges asalunet ameun anakisakinet. Ayenunit Inges ngae epedori ka ngae nyepedori, ka ayeni Inges eyiakasi ngikalalak ngulu epedrete, aso abu Inges kiyakiuu Kristo ayaun amuronot nguna a ngul ngulu epote. Nai tokona, emam idiobore etiyiai iwon ka emam ngini ikipedori iwon akitiya kaapei ka ngun. ebalala Yesu wbw, "Daadang ngulu akainaki Ayong Papa," eyiakae, nguna elunyar, "epote neni Kangg. Ka emam itunganan epedori abunore mati kiriu inges Papakang." Ingolikisia? Nai tokona, ingolikia, eyiakasi dadang tooma nayenut ka Akuj.

22 Ibala iyong ebe, "Lokaatto Buranam ayiai mono kwana ayong dang tooma-a?" Atami ayiai ayong. Etiyautu akiteyiaro yok kaapei ka akurianu ka amaran. Nai tokona, ekanisa erai ngolo eseunitai akiriamun ka Akuj tomam akemer kori abilakinet. Nai tokona, ani erai kiyiakai iwon tooma Lokanisa ngol, ikiseunitai iwon kaapei ka Ekanisa ngol. Nai tokona toripiripi akonikuwan kan Akiro, nait ipedori iyong akirip neni adoli iwon.

Nai tokona, tokona, arioget ngina ka Akristanut emam nyepedori ainakin adolit ngin jik. Mam. Ngice kec ebasia ebe, "Bua iyong ka tolimo ebe Yesu erai Kristo ka ikibatisai alotooma lokanisa." Itiyiai satan ibore nginipei ngin. Enupit inges, elope, ebe Yesu erai Kristo, ka tomarani dang. Kingolik, iyookino ngun.

23 Emam pa ecikakinitor Akuj, emam a iwadio alotooma Ngakigiret, neni ebookore toyiakaun adio rioget. Emam adiokibois alotooma Ebaibul nguna a ngun. Abu Adam togeik apei ka abu kibusokin.

Ka abu nait Nimrod kikatok ayeun atukot. Ani kirai iyong ngolo ngieemuto, ka iyeni iyong eemut ngolo Babulon tosiom Hislop ata Babulon Ngaarei, iriamuni iyong akica ngina alalan. Ngin, Nimrod, etunganan ngolo ka asecitt lo, abu ya Babulon ka ngikanisa ngulu edunyatar dadang, kori ngakiboisio alotoma, ngolo erai ekabila ngolo ka akibusokin Ngikristo ngirua ngulu ka awasia alu, ka toyau apei kibois ngina apolon ka ngulu dadang apotu toboliyata ...toloto arimar ngun. ka alotoma anen abu inges toduk aduketait ka kikatok asunakin ngitunga iwapei, nai abu nyepedo ngun. apotu ngun tokuruyoros. Apotu ngun kibusokin.

24 Kora alotoma Ekimar16:1, ani erai kicamito iyes akisiom, abu Kora kikatok ibore nginipei ngin. Abu inges tocunak Ngilepi dadang iwapei, ka abu inges toriamu ngice karuok.. ekile ngolo alokidiana, etunganan apolon, etunganan ngolo asegan, ka abu inges kaapei ka Dasan temasi ebe, "Emam nyiyookino, epei tunganan erai inges ikatokinit akipuka iwon daadang." Ka angun apotu ikes kikatokis ayeun atukot togeikis kaapei, ka apotu potu kingaren Moses ka Aaron, ngulu asir Akuj keseu a nguna ke etic, ka tolimokis ikes eyiaito ikes ngalalak noi nenikec make, atukot dadang erai ngina asegan, ka eyiakatar ikes dang apedor .. "Tooma nasepic a ngikesirworiunak inges eyiai ayiuwara." Ee robo ca, apotu ikes temasi ebe. Emam ngun nyikamanara ka a Ekristayone. Erai ngun alotooma ejie. Toyenu, atyaketait dadang.

Ipedori iyong akiya Akigiret, ka itema ebe, 'Abu Yuda tolot ka tomiedakin," tolot iyong kitiya ikonginapei," erai kicamit iyong, nai emam nyitojokunete ngun.

25 Asir Akuj aseu Moses ka asir Akuj aseu Aaron, ka arae eemut ngolo ka akolongit. Ka emam nyekacitai epite ngolo etakania ewae ye ejok, emam pa eriamara ka etame ngolo ka Akuj. Ka emaikina iwon emiekisi etame ka Akuj toruwor etame yok. "Kimiekisi ngatameta nguna ayiaksi tooma Kristo toyiakaunos toomakus." Ka epukunit Ebaibul lo ngatameta a Kristo. Ka Ekitaabo ka Apukokinio dadang ngolo enyaritae Akisileekrekinet erai Apukokinio ngina a Yesu Kristo. ka ikipedori iwon akingolikin epite ngolo etubokinitor

Inges ibore, epite ngolo eyiaitor Inges ngun lowae epei, ka ikiponi iwon adolokin ngun ekaku iwadio. Iyookino dadang.

26 Kora, anupit ayong arae inges ngolo ekinyoma alotooma lotic keng. Anupit ayong emam nyebuno etunganan ngol kitiya erono. Anupit ayong arai abangaa ngina itunganan ngini emam nyingolikinit akan ka Akuj elosi ka akiyen Ngakigiret, ka erai inges alosikinet ngina ayauni ngun lopeget.

Ka erai ngun nguna erai ngatomonikanikoomwon alotoma amiati ngina ngatikisio nakuwarina, ebe ikikatokinit iwon apedokin toma napurogiram ka Akuj, akitama yok. Ka emam nyebeit iwon atotamete, jik. Inges itiyia akitam yok. Emaikina iwon atojalakis ngatameta yom neni ka acamit Keng. Imisiut iyes tokona?

Kora, kaapei ka alosikinet ngina ajokan, abu tolot kaapei ka akitatam ngina aliokonon, ilimonokinit ngikaitotoi lugu, ka ikitoodikinite ikes kan alosikinet, ebe emam nyiterereng Akuj Moses ekaduan bon, ekiyakitono, ka ayiakar bon arereng neni keng, nai, "atukot dadang erai ngina asegan," tema inges ebe "ka tokona atukot dadang eyiakar apedor akitiya nu, ka atukot ngitunga daadang eyiakatar apedor akitiya ngun." ka aso apotu ikes toriamut ngitunga ngulu ajokak, Ngilepi. Nai tokona, erai ngin aseunet ka Akuj, ngina enyaritai nakuwarina, "ngikejaanakinak," Arai Eleebit ekejaanakinan ngolo ke eyakalu. Pa abu Moses tonyarau ikes kwap a nguna a ngun-a? ka anege, emam nyebuno inges tolot neni a ngun ...emam akerara. Abu inges tolimok ikes akiya akinokakin, ka akiwuakin akim ngina asegan toma ngun, ka akiwuakin euban kidiama neni a ngun, ka kiwakiwakakin eminae ngolo akuangan lo, ngolo arai akiciket ka Akuj. Ka apotu ikes kitiyaut atukot a ngikiliok apolokin ekanisa, neni ecikakinit Akuj epei kile akitiya ngun.

27 Ka, ngina etiyakiniata ikes ngun, abu Moses kibusokin kwap alo reet keng anerae ayeni inges ebe aris Akuj kicikak inges akitiya etic ngol. Ka abu Akuj tema ebe, "Inak ikes yaut euban kec kidiama ne kingaren eema." Ka aso ngina ageikiniata ikes akiili-il ngagila nguna eleleba akim, ka aure ngol tolosi, tema Akuj neni a Moses ka Aaron ebe, "Totiakaros make alotoma kec! Tolomuto alotoma kec!" anerae, ekaku abu Inges tonyara ikes "ngikasecak, ngulu emam nyiyunito."

Ka asekit erai amamut akiyiun toma Akirot ka Akuj. Ikoki iyong anerae emam nyiyunit iyong. Iliokoni iyong anerae emam nyiunit iyong. Iloimi iyong anerae emam nyiunit iyong. Ani kirai iyong ekanupan, emam pa kitiyat iyong ngun. eyiakasi ngiloui ngiarei bon, erai anupit kori amamut akiyiun, ikidarit iyong ipei kori nginice.

Nai tokona, Akuj, alotoma nakisiakinet, arae Akiro, ka abu Inges torau itunganan ka kiboi aneniyok. Arai Inges Akirot, erai Inges Akirot! Ka ngina iboikiner Akuj toma yok, erai Akirot ka Akuj iboi alotoma yok, neni ipedorio iyong abongokin nginibore dadang irworo Inges kaapei ka "Amen." Erai ngol Akuj iboi alotoma yok.

28 Nai tokona ani erai kiripunito iyes, etunganan lo ngolo emam asekit kaapei ka ekinyate ngolo asegan anakanikec, abu Akuj tongaa akwap ka abu kiliko ikes, ka totiak ikes aneni a Moses anerae abu Moses totiaka akuwanakeng aneni kec. Ka abu Moses kiretak atukot a ngitunga, "Nytabangaana kaapei ka ekabila ka egurup a ngol. Kiyotosi aneni kec!" nai tokona, iyenete iyes Ngakigiret, tosioma 16, 17, 18, tari dang ekek, ka iriamunete iyes ngun, "totiakarosi make alotoma kec ngikasecak, ngikanupak ngulu nyiyunito. Tolomutu alotoma kec, anerae erikoritoi ikes namunyario, ka nginibore dadang ngini eyiakatar ikes." Ka ngina aponiata ikes ...tongaar akwap ka tocakakinai kaapei ka ngitunga lugu irumito akim ngina asegan na. Ngitunga ngulu amam asekit ngulu amodikin etunganan.

Ibore nginipei nakuwarina! Eyiakasi ngitunga ngulu alalak ecakakina toma nabao ngina ngitalio, irubito Akirot ngina Akuangan alotoma nakanikec, ka emaikina tolimonokis ngun. engolik ayong atakanun ebunit lomusalaba loreete eketiyan jik nait, eketiyan ngolo Methodist, arai eketiyan ngolo Methodist paka akitodol Esabit ngolo bien, nakuware. Ka ngina engolikinia inges, amaikina ayong erai ngun nguna a dadang anenikon lokaato, ayiakaun kinga.

29 Tokona, kingolik, etingito ekinyate, anoki akim ngina ngina a eure a ngolo kukuny alokingaren Akuj, ka totingito ngakan ngun ngun, nai apotu totwaka kaapei ka ekinyate anakanikec, naarai ekatakinito ikes akitiya icebore alotooma akikinyoma, tar, keremokino Akirot ka Akuj, akatakinito akitiyaun arionget. Temasi, "Ingedara iyong ka nguna alalak bon make. Ngai iyong ibala ebe iyong iyiakatar Akirot ka Akuj dadang?

Abu ikes tokuruwo akingolikin Moses erai ekiyakitono golo ka apaki. Ingoliki, ayiakar inges NGAKIRO NGUNA IRWORO EKAPOLIN IKES NU. Amam idiotunganan anakwap ngini ekoni inges. Ayiakar inges Eemut, ka abu kipiyo ngitunga aanyun ngun. ka arai Moses kire jik ngolo ayiakar kaapei ka NGAKIRO NGUNA IRWORO EKAPOLON IKES NU. Kire jik. Iyookino dadang.

30 Nai tokona ikiriamuni iwon ibore nginipei ngin nakuwarina, ngikiliok ngulu ajokak, ngikiliok ngulu apolok, ngikiliok ngulu epol egelit, ikatakinito alimonokin Akirot ka Akuj (alotoma nakanikec) alotooma ngitelesio ngulu itiyaunit itunganan. Etubito alokinga anege, ka etubokinito kwap anege, ka kitoraunito ngun nu, ka

"potu tolomutu lokanisa ka kilocok eyiakae kon," ka totwakete alokuwuam kaapei ka Akirot alotoma nakanikce! Ingolik-a!

Emam nyepedorete ikes akiyiun ekiyakitono ka Akuj kori Eemut Keng ngolo ka akolongit a ngin. Emam nyepedorete ikes amisiun kaanukiro pa etiyaa Akuj ngina apolon kaapei ka atukot a ngitunga, ka akiwuaakin ngun kidiama ipei tunganan.

Ngiaai ikes ngulu alalak esirwor ayong nakuwarina, "Nyo nai itiyakinio isua, Lokaato Buranam? Ikiyeni isua ebe iyookinit iyong, nai nyo bo eponio isua akitiya? Ikigolori isua arionget kinga, ikimamukaunotor isua akibois ngina lotot." Apupi ayong akision a ngunakec; nai eyiai akibois. Ibasi iyees, "Ejok, emaikina mono isua akimaade paka natwanare-a."

Abu Daudi tema, "Adit ayong paaran, nai tokona amojong, ido emam nyaanyunitor ayong ngini iyookino ejalio kori dang aur keng ilipantar atap.

31 Erai kire jik ngunapei ngun epite ngolopei ngol angerioto ikes Yesu. Arai ikes ngulu aburakinitai tooma lodin kec, ka ngipadera ngulu akuangak ka ngaduketa nguna akuangak, ka ngikanisa ngulu akuangak ka ngiyekalui ngulu akuangak, apotu ikes nyepedosi akingolikin Akuj alotooma eyakalu Keng ngolo arai Itunganan. "Iyong ikwapei irakor itunganan irai make Akuj." Ingolikia, aponi ikes tocunakina toma ngun! ngitunga lugu aponi toenikinai kaapei ka Dasan ka ikes iyookino. Nimrod aponi toenikinai kidiaa ka nguna epedori inges ariamun idiobore ngini epedori akitiyakin akiya ngitunga kidiama anyunyura ka Akuj. Arai Adam ngolo anupit ene ani erai kerapi akiler keng emam nyepedori Akuj akingolikin Ngun. emam nyepedori iyong akirap ngun, erai Akuj emaikina torap ngun. ingolikia? Ingolikia? Ngalosikinito ka Akuj erapete ngun, meere ngunakon. Erai jwijwi ero inges ngol, abu tokuroo ikes akingolikin Yesu alotoma loyekalu keng, Akuj itoodiuna alotoma itunganan.

Nakuwarina ekabila ngol akainak ayong apupuni erono ngina engolikinia ayong ngun Akirot ngin ke Ebaibul adaun akitub kan ngitalio. Ka ngitunga ngulu iyapara alotai ewuaasi anen ka akipup Akirot ngin, ka eyenete ikes ebe erai ngun Akiyookino, nai emam ikes nyikunyanarete, anerae itatamete ikes ngitaliokec egelaana. Kilota nai ngamoti ka ngasipuriai, ngikaitotoi, tolot kingaren. Nai aneni kosi, ka aneni kang ka akai kang, eyayio isua Kristo, Akirot.

32 Kimiekisi ayaasi Yokana 3 ka auryanut, Nikodemo, ekapolon ka ekepukan ngolo ke edin ngolo apolon ngolo enyaritae Sanhedrin. Asir ikes apotu make iwapei, ka apotu toyeut ngitalio kec. Epei ngolo a Ngiparisayon ka epei ngolo a Ngisadukayon, ka ayiakatar ikes edin kec nait, agelegelia kec, ka aso ikes ... arai ekile lo ekapolon ka ekepukan ngolo a Sanhedrin ngolo apolon, etunganan ngolo aumokina alotoma akitatam. Ayeni inges Ngakigiret, atami inges ebe. Eyeni inges ngun kan ngitalio kec. Emam nyebala Yesu ebe, "Itaraut iyees ngakiciketa ka Akuj nguna emam ajokis kan ngikusitalio-a?"

Ingolikia? A nguna a ngitalio kec! Erai nyo ngin? Akiwuanakin akilocunet kec neni ka Akirot, akilo bo aesikin nguna bon, ibore ngini irworosi ngun. Ebasi ikes emam ngun nyirworosi nu. Iyenunit mono iyong, erai etoil ngolopei ngol abu satan kisityia aneni ke Epa, ageikinia arioget ngina ke ekingaren, ianyua. "Kire jik eraunete ngun alorot alo. Emam nyepedori Akuj akitiya ngun, iyeni iyong." Ingolikia, erai ibore nginipei ngin. Erai ibore nginipei ngin nakuwarina.

33 Nai tokona ikiyenu iwon, abu ekepukan lo bu neni a Yesu. Ibore ngini esiaunan, tokona, abu inges bu akiwarit Akiyar ngina Nyedaun, abunit inges akiwarit akiteyiaro. Ido bo, torai etunganan anakiwuo keng, ekapolon ngolo a Isirael, nai abu ekepukan ngolo Isirael bu neni Etunganan ngolo emam nyiyiakar iwon ngakiro keng nguna ayiakar losukul. Etunganan ngolo amojongit, epaderit ngolo amojongit, ekaoson, abu bu neni ke Erukitos ngolo sorokit. Erai ikes ngulu apolok, abu etunganan ngolo abaran bu neni ekelipananan ngolo amamukar akibois neni iperikini Akoukeng, akingit Inges erot ngolo ka akitoiyario ka Akiyar. Akibois ngina esiaunana, ikes ngulu Sanhedrin, abu Nikodemo tolimo, asir ikes engolikis idiobore alotoma Yesu ngini amamukatar ngitunga ngulu ka atukot kec. Apotu ikes kingolikis ebe eyiai idiobore toma Keng, anerae tema inges ebe, "Rabbi, ikiyeni isua Iyong ..." "Isua," ee, emam pa apedorete ikes alimor ngun, anerae kepetor ikes kinga. Ingolikia? "ikiyeni isua ebe irai Iyong a Eketataman ngolo ibunit aneni ka Akuj, naarai emam itunganan epedori akitiya ngiboro ngulu itiyiai iyong mati bo eyiai inges kaapei ka Akuj. Ikiyeni isua ngun!" okoe, ayong! Arionget!

34 Tokona, ikiyenuni iwon ebe arai Yesu akitoodiunio ka Akuj. Nai tokona, "Emam itunganan epedori akitiya ngiboro lugu mati bon eyiai inges kaapei ka Akuj." Ayeunito ikes ebe eyiai idiobore ngini egelaana toma Etunganan ngol. Arai Inges Akica ngina ka apaaran. Erai Inges Ekayenan ngolo ka Akuj.

Aso abu mono Kora kingolik ibore nginipei ngin alotoma Moses. Emam nyeyiakauna ikes ka itunganan ngini ikwan ka Moses. Arai Inges Ekayenan ngolo ka Akujanut ka Akuj, akolongit ngin, aneni ka apedor ka Akuj. Kora ka atukot keng apotu kingolikis ngun alotoma Moses. Apotu ikes toyenut ebe emam nyerai Moses; emam pa apedori Moses angaar Anam ngina Arengan, emam pa apedori Moses akiyakiun ngakيسانeta tooma nakwap. Arai Akuj alotooma Moses, ka, anerae Akuj ngolo awuokinit Akuwanakeng alotooma ekayenan kori akica ngina ka apaaran, abu kipiyo ikes aanyun ngun. Acamit Kora atukot dadang

ngina a ngitunga, ayaun idiobore tooma.

35 Erai ibore ngini ejokia arioget ngin, ayaun toma ngina osou dadang -ngiboro, ka tonyara ngun, "Akristianut." Akiya edya losukul ngolo nyeyeni nguna ikamunito Akuj akilo atukot ngina eyeni nguna ikamunit Ngijipitian nakuwarina, akiyakiar inges toma inaa ka ainakin inges asiomit ka akitosiom inges nguna ikamunit aosou itunganan, ka ainakin inges Ph. D., ka abaruwa ngina ke edikiri kori abaruwa ngina ka eyiakae etunganan, kori idiobore kori nginice ikwapei ngun. ka akiyakiyar inges alosit alimonokin Eemut ngolo ajokan, ngolo emam tari nyeyiuna dang, ngolo ebuni akiger akidounio ngina ka abikirat ka ayiaraun, egeri akitangale ngina ka Akujuanut, egeri Apedor ngina ka Akuj, egeri ngikisila dadang ngulu atwania Yesu, egeri Mariko 16 erai ageikinet ngina ka akinyonyo, egeri "ngakitaanyunet nu etupakinete ikes ngulu iyunete" ngina atemaria Yesu ebe Ngakiro keng A elope make, engeri Ngiticisio 2:38, engeri adio Kigiriet a ngun dadang nguna iyangakinitae. Ka ikatokini akiya ngitalio ngulu a itunganana ngolo emam nyiyeni idiobore nguna ikamunit ngun, ka aboliyar aneni a ngun. ka ngina ilimokinio iyong ikes Akiyookino ka kitoodik ikes Akiyookino, erai ikes ngulu irumito ngileec alosit, anerae atukot kec.

36 Abu Kora kitiya ibore nginipei ngin. Abu inges kingolik Akuj alotoma Moses. Abu inges toanyu ebe erai Ekawoikinton ka Akuj itiyiai alotooma keng. Ka abu Nikodemo kingolik Akuj alotooma Kristo." Ayiai Nikodemo tooma narioget, ekatakinit alomun kinga. Ayiai Kora kinga, ikatakinit ariamun ipei alomun tooma. Arai nen atiakatait. Abu Nikodemo kikatak ariamun akiteyario, alomun alotooma ibore; ayiai inges tooma ameun ngina araakar edya, arai inges ngolo adounit ayiakau ka ngun. Acamit inges ariamun akiteyario. Nai ekatakinit Kora akitiyaun akibois a nguna keng neni eraunia inges ngolo apolon.

37 Erai ngol erot kaapei ka ngitunga nakuwarina. Erai ngin ationis kaapei ka Ngikristo, ikiriamunit iwon ngakitupuset nguna aliokonok. Ka ngitunga yok ngulu Pentekoste, ingarakinio akitoodiunio, erai akilelema kaapei ka ngun, ekuwanenen akisikwaan! Kimiek Akuj kitonyou itunganan ka inak inges idiobore, ka ngitunganan daadang alotooma ebuku ebuni akikatokin akituput itunganan ngin. Tomam nyiyeni iyong ebe iyiai iyong akiaar atukot kon make? Ngina iboliyar iyong epira ngolo ngamejen ... "Ka ajokis," ikwa iwuaakinitor Paulo ngun, "kimiekis iwon atokera akerit na kaapei ka atitinyikinit." Etunganan ngolo ariamu epira, nyidemasi inges anakanikeng, kikatakisi ayiwarit inges. Nai akilo ngun, anerae emam nyeyiai inges ngolo ka atukot kon, ikatakinit iyong alemar aneni keng. Edio tunganan ngolo erai ekakurianan, emam nyepedori inges, ibusokin inges alotooma ngatur nguna alotooma arac, ka nait akikatakin alemar ngun nawae anenikon. Iyookino. Nai tokona, akirworo ngina ke ekuwuam, abala ayong. Kitimokinio ayong, Ayong ...ejok, ebuni inges akibusokin alotoma ibore ngini docu ikwapei Ngiticisio 2:38, enupit inges akibusokin. Ani erai kibusokin inges alotoma Mariko 16, lopite ali elosio inges alosit akitiya ngun? ingolikia? Utukui. Akitatam ngina apolon ngina a Kristo. ka ibore nginipei ngin ngini aponi tomorae alotoma Nicaea Council, eringa ikes ibusonokin alotoma ngun akau a ngikaru a lu daadang.

38 Ekatakinit... Ayiai Kora ikatakinit ayeun arionget, a nguna ka alomar tooma. Ka ayiai sek Nikodemo tooma ngun, ekatakinit alomun kinga. Aponi tocamunai Nikodemo, ka abu toloomu kinga. Abu Kora totwanik tooma neni a ngun, alotooma agogongu keng abu inges totwanik tooma lokilinga keng. Okoi, ayong!

Arionget ngina ayiai Nikodemo tooma, ayeni ebe eyiakaiunitai Kristo aneni ka Akuj, alimunit ikongina. Nikodemo, alotooma ekek ngolo a ngiuni ane, elimorit ngun, Rabbi, ikiyeni isua ebe irai iyong emalim ngolo iyakiunitai aneni ka Akuj, naarai emam itunganan itiyiai ngiboro lu mati eyiai Akuj kaapei ka inges." Ka abu atukot nginapei ngin, a nguna ka akecerionget, apotu tonyarata inges Belesebul," a nguna ka apedor keng akiritanar ngipian, ka temasi, "Emodianakini inges ngitunga kan akitatam keng." Erai ibore nginipei ngin tar nakolongit na. Amodikin nyo?

39 Tema Yesu ebe, 'Etiyiai Ayong bon nguna italakarito Papa, ericit Ayong bon Akivot ka Akuj," anerae arae Inges Akivot. Emam pa apedori Inges akitiya idiobore ice nai Akivot.

Nai, a nguna ka arioget kec, naarai nguna ka ke erot kec, ayiakatar ngikiliok ngulu aenen nooi. Alotooma lotai kec ayenunito ikes ngun, nai atukot kec emam pa apedorit acamakin kes akidar ngun. Nait, ariamun erot ngolo bucaret, akidar ngitunga nyeesikis arionget ("Apotu ngitunga dadang totupakis Inges"), abukin ngitunga nyenyout anarioget ka akiwuapakin Akiyookino ka Akuj (ngina arae Inges Akiyookino "Ayong Akiyookino, Akica") abukin ikes nyuwapasi Ngun, apotu ikes temasi ebe emodianakini Inges ngitunga. Totamak nguna a ngun! etunganan, alotoma etau keng eyeni ebe erai Inges Akuj, ebe ayiai Akuj toma Keng ("emam itunganan epedori akirworo ngiboro, kori akitiyia ngiboro, mati eyiai Akuj kaapei ka inges"), toyeni ebe ka tobala ebe ka tolimorite ngun, ka nait abobong ka anyarare Inges ebe "Beelesebul, ka ekamodianankina ngitunga," ngitunga kec, "kan Akitatama keng." Okoe, ekang!

40 Ayenunit Nikodemo ebe erae Inges Ekadwaran. Nai tokona, arae ngol epei alotoma arionget ngolo amina Akuj itemokino ka akerarit Akuj itemokino, ka abu toyen alotoma Akitutuket ngina Mojong ebe Etunganan lo adolit ka esuuda ka akitoodiunio, Ekadwaran ngolo iyakiuunitai aneni ka Akuj. Etunganan, abuni ayong akerar inges ani erai kebu inges nakuware, abu inges todol nen. Arai inges ngolo etemokin akilo ngiketatakam yok ngulu alalak nakuwarina, emam nyepedorete ikes aponere jik. Abu Nikodemo



todolu. Aso, nyitubok inges, ani erai pa kidolunit iyong. Ayenunit Nikodemo ebe arai Inges Ekadwaran, aso abu inges kerar Akuj. Emam pa acamit inges Etunganan ngol toyaka anenikeng, Akica ngina ka akolongit. Emam nyekacitai epite ngolo nyiriamarakotor ngun, ka nguna abala atukot keng ebe nyiriamamara ka Ngun, abu inges toabnyu Akuj itoodiuna aneni ke Etunganan a ngol ka inges ayenunit inges ebe erai Inges Ekadwaran. Ka ani kerai inges Ekadwaran, Akirot a Ekapolon ebuni neni ke ekadwaran, ka ayenunit Inges ibore ngini erworu inges. ingolikia? Aso abu inges tolot neni a Yesu, acamit inges ayenun epite ngolo riamunet akitoyiario. Ani kerai Etunganan lo Ekadwaran, Akirot ka Akuj eyiai kaapei ka Inges, ka apedori Inges ayenuni erot ngolo ka akitoyiario.

41 Nai ibore ngini amaikina Nikodemo kisisau erai ibore nginipei ngin emaikina ngitunga ngulu alalak ngulu ka akolongit ana, ngidinio ngulu ka akolongit a na, kisisaut. Ibore ngini amaikina Nikodemo toyenunite, erai ibore nginipei ngin amaikina ngitunga toyenut nakuwarina, nguna a ngidinio alugu. Arai Inges ngolo eloit tari Ekadwaran. Abu inges bu neni Keng ariamun, alimokin Inges erot ali elosi nakiyar, ka arai Yesu Elope Akiyar. Inges ngini eyiakar Lokoku eyiakar Akiyar. Angun pa abu Inges bu akisisaun akitatamio, amaikina inges bu tocam itunganan. Ikes ngun nakuwarina! Angeri amoru ngina ke ekoona nabo. Nyo erai amoru ngina ke ekoona? Erai Akirot, eerobo ca. Kristo, ngolo erai Akirot.

Amaikina inges akisisaun idiobore. Atami inges, "Ajokis, erai tokona ekile lo, erai ca Inges ekadwaran."

42 Angun, iyenunito mono iyes, emam nyebongokino Yesu akingiset keng, abu Inges kiretak inges a nguna ka amudukanut keng. Ngolo iloit Ekadwaran, arai Inges Akirot ka Akica ngina ngina ka Akirot! Arai Inges Akuj ecai alotooma iborosit, isuudae ebe arai Akuj alotooma Etunganan. Arai Inges Akirot. Yokana loke epei, ekek 1 ...Ekakuangak Yokana ekek 1, akilo, ebala ebe, "Anakisiakinnet ayiai Akirot, ka Akirot ayiai kaapei ka Akuj, ka arai Akirot Akuj. Ka abu Akirot torau Itunganan, ka kiboi aneniyok." Ka anege arai Akirot ka Akuj acai alotooma napalago ngina doci anapotu a itunganan, ka abu Inges kitumudukan arionget. Nai abu Inges bu ariamun ngipei-ipei. Ngolo iloit tari Ekadwaran, arai Inges Akirot! Erai Inges Akiyar. Meere...emam pa amaikina Inges ikitatam iyong adio Kiyar ngina ebunit, arai Inges Elope Akiyar! Arai Inges Akiyar. Arai Inges Akiyar. Arai Inges Akiyar. Arai Inges Akiyar ngina Nyedaun, arai Inges, ka Inges bon erai Ekainakinan ngolo ka Akiyar a ngina Nyedaun. "Inges ngini eyiakar Lokoku eyiakar Akiyar." Angun nyipedori iyong ayiakaunor akitatam ngina etapit Inges, emaikina iyong toyiakatar Inges.

43 Ibasu iyes ebe, "Okoe, ngitunga kiboikinos kwap ka kisisata Ebaibul ngol ka ngakiro dadang nguna a Ngayonanin, ka apolou kec, ngikicesianaret, ka ngace." Ka toyenu nguna alalak nguna etapito Akuj akilo idiobore! Ingolik-a? Inges ngini eyiakatar ayiosianut, inges ngini eyiakatar ka epulan? Erai inges ngini eyiakatar Lokoku, inges eyiakatar Inges, itunganan. Erai inges eyiakatar akiyar.

Ayeni Nikodemo ebe ayenunit Inges nguna ikamunit Akiyar, nai emam pa ayeni inges ebe erai Inges Akiyar ngina Nyedaun. Kerai etunganan ngolopei ngol inges kisirworu inges ngol, ekiakia, akica ngina ka apaaran, akica ngina a ngakwapin. "Ecai akica alotooma akirionut ido emam nyilouni akirionut inges. Aponi kiyiakunai Inges neni a ngulu Keng ka apotu ngulu Keng nyijaut Inges." Kaninyo? kaninyo? Naarai arai ikes ngulu ayeuna nooi, asiponokinito ngamoti nguna ilosere ka ngasipuriai, ka ngitalio, ebe abu kipiyo ikes aanyun Akirot erauni itunganan.

44 Abongokinosi. Abongokinosi ngun nabo. Ebongonokin Eemut bon nginapaki jwijwi. Ee, ayenunit inges ebe eyiakar Inges -ayenunit Inges nugna ikamunit Akiyar, nai emam pa ayenunit Nikodemo ebe erai Inges Akiyar. Ikote nen nakuwarina. Elalak ngitunga ngulu itoraunito Yesu, okoe, Eketataman ngolo apolon, ikatakinito ikes tar atemar ebe arai Inges Ekadwaran. Nai ngina ikatakinito iyong alimun ebe arai Inges Akuj, elalak ngun nooi. Ingolikia? Nai arai Inges Akuj, ka erai Inges Akuj, ka erubakini Inges Inges jwijwi erai Akuj. Daadang ngun. iyookino ngun.

Toanyu, emam pa abu Inges tolimok Nikodemo, tokona, ngina abunio Inges neni Keng, emam pa abu Inges tema, "Tokona Nikodemo, ikiyiakar Ayong akerario ngina apolon a nguna kon, ebe irai iyong -ekapolon alotooma Isirael. Abuni ayong alimokin iyong ibore, isaki iyong Akiyar ngina Nyedaun, acepaki emaikina iyong topuatu asiomit kon. Nyilimunit iyong ngakonikiro ejok." Ngacario. "Kori, acepaki emaikina iyong kiwaru apis ngina akiara alotooma edin, kotere toriamu Akiyar ngina emam Nyedaun."

Nguna ekatakis ngitunga neni lala akitiya ngun nakolongit na, aa-aa, apis ngina ikiara, ecamito ikes aruwor ekeyokon paka lokasikout, kori-kori ece pisikooopi kori icebore ngini ikoni nen. Ngini erai car aneni ka Akuj akilo ibore ngini emam.

45 Tocoik ibore ngini abu Inges kitiya alokingare etunganan ngol. Abu kiretak inges a nguna pa ayenia inges esaa ngolo ayiaria inges, "Apolou keng irai iyong eketataman alo Isirael ido nyimisiunit ngiboro lu, ngina atemaria inges, "Emaikina itunganan kidounoi nabo-a?"

"Kaanukiro," tema inges ebe, "ayong ka mojong kona, atoloma toma nakook atotokang-a?"

Tema Inges ebe, "Irai iyong episikooopi, ngolo apolon, ekadinol, ekasikout ngolo apolon alotoma ekanisa ngolo a Pentekoste," kori idiotunganan ice, "Ice tunganan ngini apolon alotooma arionget, ido

nyiyeni iyong Ngakigiret-a?"

"Okoe, ikiyiakar isua Moses."

"Ani kerai toyenunito iyes Moses, ikiyenunito iyes Ayong, naarai erai inges ngolo abu kirworo nguna Kang." Ingolikia? Nai meere ikwapei ayiakatar ngitalio kec, arionget kec - agelaana ngin. Nai abu Moses kirworo a nguna Keng, ka arai Inges ngolo erworit Moses, ka ido emam ikes nyeyenuna ngun. kaanukiro? Apotu ikes make toenikinos kaapei ka ngitalio, emam nyeyenuna ikes ngun.

46 Ka ngikaitotoi kang ngulu esiomete, ngulu eyaete akompakit na, nyitudungeto inges tokona. Adakikat ca bon, kimiekis engolikisi ibore en kire jik alotooma ereet. Akamina ayong iyes, irai iyong ekeyokon. Ka emam nyekatakinit ayong araun ngolo ayeni dadang. Ani erai kayai ayong akitoodiun ngun, togolok nai akompakit ka ikilipak ayong. Ekatakinit ayong bon ayaun nenikus idiobore ngini Iyookino. Nyicamakis ngun ikibucete iyes.

Nai tokona, akerarit ayong ngakinapeta nguna itunganan, ka ngace dang, nai ngina iyeuniata iyes ngariongeta nu ...kingolik Ngiparisayon, emamukatar idiobore ngini kitiya kaapei ka Ngisadukayon, naarai emam pa anupito Ngisadukayon nguna etapito ngimalaikan kori -kori ekuwuam, kori ayiarun, kori idiobore, nai ayiakatar Ngiparisayon nguna yare ngun dadang, ka ayiakasi ikes tooma lojie kaapei ka nginice. Nai tokona ngulu ka a Dopeyaanut enupito ipei bore, enupito ngulu a ngakujo a ngauni ice bore, ka ngulu a Mesodist ice, ka ngulu a Presibiterian ice, ka igirito ngideresio ngulu cicik. Ka inyo iyiakatar iyes? Atyakatyakaun ngina ke ekaitotoone. Kan erot, ikiriamuni iwon akibois ngin alotooma Ebaibul alotooma iwadio cici, erai nyo ngin, ka nguna elimunit Akuj kan ngun.

47 Nai tokona, mam, emam nyelimokino Inges apuatun. Arai Inges ngolo engenyakinit inges a nguna pa ayenunitor ibore ngini akire. "Irai iyong ekapolon ngolo a Isirael, ka tomam nyiyeni ngiboro lugu-a? Ani kerai atolimokinite ayong iyong ngiboro ngulu alokwap, ka emam nyipedorit iyong amisiun ngun..." totamak! "Ekapolon, ngolo apolon alotoma ngakinapeta alotoma ekanisa ngolo Orthodox, ebishop, ngolo apolon, ka emam tari dang nyimisiunit iyong eyiakae a ikoku k ngiboro ngulu anakwap ngulu akalimokinit Ayong iyong, lopite ali ilosio iyong amisiunit ngiboro ngulu ekuwuam ngulu Anakuj?"

Nai ekecokan ngikoliya ngolo emam pa asiomit ngolo pa apedorit tari akigirakin ekiro keng, abu tomisiu ngun, ianyua, ka aponi kitaraunai ekarikon ngolo ke ekanisa alotoma Yerusalem. Petero. Ingolikia? Okoe, "Dadang ngulu akainaki Ayong Papa, ebuni Inges." ingolikia? Apotu ikes kingolikis ngun. apotu ikes tonupa ngun. apotu kitiyata ikes ngun toyenete ebe emam ibore ebuni akiting ikes.

48 Ikwa ca eketan. Emam nyejok akiwaakin aboliya nai akitoodiun akitamet. Temasi ikes ebe abu eketan kiwuak akokor, ka amamukar inges ngabeyei nguna etemokino, abu inges kiwuak abeye ngina ka abatak toma keng. Ngina abekunere ibatat ngini doci ngin, arai inges ngini atakani erai ibore ngini egelana ngini nyingolikintotor ngikokoro. Ayiakar inges ereet ngolo aoyian, ka abu inges tolot ebala wawaa akilo akikutukut, ka - ka anyamete ngikokoro ibore dadang ngini ekwarikwarete ikes alotoma natunyenyu. Ka emam pa arai ngin akimuj keng, kire jik. Aso apei kolongit abu akokor ngina apolon toriko inges kinga iyaye akoros, akikamun ngabeerei ngadi, ka alokidiana emukura ayiai -anam. Ka abu ekuwuam tokut alokidiana anam, ka abu inges kingu ngakipi. Erai ca eyiakae keng jik. Tema akokor ngina apolon ebe, "kutukut, kutukut, kutukut, kutukut, tobongu kau!"

Tema inges ebe, "wawa, wawa, wawa," tolosi kire jik nakipi. Kaanukiro? Arai inges abatat, anakisiakinet. Emam nyekacitai epite ngolo amunikinitor akokor atemar kutukut, aringa inges erai abatat.

49 Ka erai ngol erot ngolo a itunganan a ngini eseunitai neni ka Akiyar a ngina Nyedaun. Ngina ingolikinia inges Akica ngina ka Akuj, emam alokwap ngariogeta nguna itemokino akikutukut neni keng abongor neni a ngun. M am. Kaanukiro? Erai ngol eyiakae keng. Emujete inges kaapei ka ikes apaki ngina aoyan, ka tonyam ngiboro ngulu cario ka ngimoran, nai abu inges bu neni ka akibois a ngina agelaana, angun eyeni inges ngun. "Eyenete ngakameesekin etoil kang," abu Yesu tema, "emam nyetupakinete ikes epeyonon." Acepaki etupakinito ikes ice bore ngini itegelikina, nai alotoomakec eyiai ibore ngini egelaana. Kimie iyong kiirasi ikes akiyookino apei paki, ka kiteki ikes. "Daadang ngulu akainaki ayong Papa epote."

50 Ee, abu Inges kiretak inges a nguna pa ayenia. "Irai iyong eketataman alotooma Isirael, ka tomam nyiyeni idiobore? Emaikina iyong ikidoun nabo!" nai tokona etunganan ngolo ka akwan, acamit ayong dang ....iyenuni iyong idiobore anege, "Emaikina iyong ikidoun nabo."

Nai tokona, akiyar ngina alokwap, ani erai ikicamit iwon akiyar ngina alokwap, ikotere ikipedori akitiya alotoma akiyar ngina alokwap, alotoma ngiboro ngulu alokwap, emaikina iwon ikidoun nakwap. Emam nyikilemari iyong atipei alokitoi adiokiding, ianyua, akirumakin iyong neni ke ece rot. Apotu ikes kikatokis ngun, nai emam nyebuno kitiyak. Emaikina torai akidounio ngina akire, akidounio ngina alokwap, ikinak iyong itiyiai aso ipedori iyong ayiakaunor ngatameta ngakan, alosit, akirworo, akingolikin, akiir, apupuun, akinguun, akiirar, alosit, ka ngace dang, naarai erai nait iyong itunganan, ka irai iyong ibore neni ngiboro ngul dadang naarai elosete ikes toma nakiyar ngina keyiai sek.

51 Ka, alotooma akidounio ngin, ngacepakio ikirauni iwon ngulu ikiosok alotooma aosou ngina ka akwap kori analosit ngina ka akwap, araun Ngikarikok ka -ka ngikasiomitok ngulu apolok, ka ngikapolon ngulu ngamacino ka aosou ngina a sayans, ka ngace dang. Ka iyenete iyes jwijwi, ameun alotoma nakisiakinet dadang, arai ngidwe a Kaino ngulu ayiakatar ekabila ngolo ka aosou ngol; meere ngulu Set, arai ikes ngikeyokok ngulu etiditeuna. Nai ngidwe Set arai ngitunga ngulu akerito Akuj. Nai ngidwe a Kain arai jwijwi ngikaosok, ngulu ikera, anasiomit, ngidokitoi ka ngitunga ngulu eumokina. Iyookino ngun. ebala Ebaibul nen, iyenete iyes, ngun itatamete ngun. ka ngolo din dadang, nai etwaniari alotoma nasalunet. Ikirauni iwon ngikaosok kan alosit losukul, akirworo nguna kaosimit, ka ngace dang, ikirauni iwon ngikaosok nooi, ngikasiomitok, ka ikipedorit akitiya ngiboro ka akirworo ngiboro, ka acepaki akirworor itunganan ngini ileleba kaapei ka Ekuwuam. Emam mono pa abala Yesu ebe, "ngidwe ngulu ka akwap na erai ngulu eosok akilo ngidwe ngulu ka Apukan"? kire jik,' anerae ikes, kan akec osouk ngina epedoritotor ikes -epedorete akirworo ka agelar ka akirworo, ka akiya Ngakigiret ka areikin ngun akitoraun Ngun akirworo ngiboro ngulu emam nyemaikina.

52 "Okoe, emam kire jik nyelosikinit ngun." Ngina elimunio itunganan ngun, kiyoto aneni keng. Erai Akuj ngina iyokit Akirok Keng, iyeni iyong, ebala Ebaibul ebe. Igitirae jik alorot a ngol emaikina ngun. ingolikia? Nai tokona, ewuaikinitai ngun toma alorot a ngol amodianakina, kori akisibusokina ngikaosok alotoma Ngun. erai ngun nguna epataka nooi, erai inges alosikinet ngina ibusonokinetor ikes alotoma Ngun. ingolikia? Iyookino dadang.

Aosou na ka ngiboro dadang ngulu ecunakinito ikes, nait, nai erai alotoma ...erai akidounio ngina alotoma kwap, nakwap na. erai ngina ebunit alokwap, ka erai ngina eremokino Ekuwuam ka Akuj. Akidounio ngina esiaunana, akitoraun iwon ngulu ikitiyiai anege, ikina iwon ikirauni ngitunga ngulu ikitotwaki, naarai nguna ka etic ka asecit alotoma lomanikor, ainakini itunganan ebuni toma nakwap kan aberu. Ka itunganan nginia idounitot anaberu erai ngolo ekudoko ngirua, nai itunganan ngini idounitot nguna Kristo erai Akiyar ngina Nyedaun. Ebala Yob ebe, "Etunganan ngini idounitot aberu erai ngolo ekudo ngirua ka ngolo ileleba ngatikisio." Toyenu, na itunganan ngini idounitot nguna Kristo, emaikina kidounitot alokidiana. Nai tokona, nai etunganan ngolo idounitot alokwap, erauni ngolo aosoun ka epedorit jik araun ngolo aoson.

53 Kingolik epite ngolo eosio satan, abu inges kitabaangan ngolo paderit dadang ngolo ebuni nakwap. Abu inges kire jik kitiya, nai abu inges kitiding alosit keng, apei kolongit, ngai abu kilou inges. ka ibore bon ngini emaikina iwon etiyiata erai jik akiwuakin akitiding Inges, erai inges ngolo adaun akiloun. Ingolikia?

Nai erai ngina alokwap, ka ngun, aosou na ngina idiasi itunganan akitemio ka akitoodiunia ngiboro lu dadang nguna emaikina itunganan kitiya nu ka emaikina emaikina kitiya kwa, erai nguna nyiriamara ka amoitanut (ngatameta nguna ka akuwan) aneni ka Akuj. Ebasi Ngakigiret nen. Iyookino. Emam nyekacitai epite ngolo ibusia, epedorete ikes amojir ngun. Acamit ayong idiotunganan eketoodik ayong neni ayiakar Akuj arionget kori neni ecikakina apei jik, nai nyo bo etubokinitor Inges ngun anege alotooma Ebaibul. Emam nyekacitai epite ngolo epedoritot ikes akikatokin ka akibuses! Erai nguna nyiriamara! Epite ngolo epedoritot aosou akiwuo ka akiloun iyong alopeget, ka ainakin iyong aditeun kan alimokin iyong nguna etapito ngun, nai emam nyiriamara aneni a Ngakigiret.

54 Abu icetunganan atolimok ayong, "Lokaato Buranam, eyiai ipei bore ngini eketidingitor ayong iyong." Tema ebe, "Irai iyong Yesu bon."

Atema ayong ebe, "Emam nyerau ayong. Emam nyayiai ayong neni ka adio rionget."

Abu ekasikout ngolo ece etaun ikiyakiu, akolongit ya, ka tema ebe, "Abu ice tunganan atolimok ayong ebe irai iyong ngolo a Yesu bon, Lokaato Buranam."

Otema ayong ebe, "Emam nyiriamara ngun. ediakara ngun."

Tema ebe, "Akalmokis ikes ayong ebe inupit iyong toma namina ngina ka alacakina, ebe emaikina ngikiliok toesikis ngakecberu ka toloka ..." Nai tokona, ingolikia, erai nen aliokok ngina satan. Iyenete iye ngun.

Abu ayong atema ebe, "Aremokino ayong kire jik ngiboro ngulu emam Nyigiritae! Anupit ayong asegis ka akuangis. Anupit ayong ebe erai ekile ngolo eenikina neni ka aberu keng erai ca keroko ikes eyiarete." Nyemaikina iyong akiya inges eroko nyilipa mono ekingaren.

55 Ka Yesu Bon, atukot ngina a Yesu Bon, emam idiobore ngini etidingitor ikes, erai ikes ngulu ajokak ikwapei edio gurup dang, anenikang. Nai ibatisaete ikes erono, ibatisaete ikes aneni akiteteun. Anupit ayong ebe ikikiteteun iwon kan Ekuwuam Ngolokuangan, meere kan ngakipi. esitiyai ayong Ekero a Yesu Kristo alotoma ebatisimu, ka emam ace Kigiret alotoma Ebaibul ebongokini ... ainakin ngun eremokin. Emam idiotunganan alotoma Ebaibul ngini ibatistai alotoma ekero a "Papa, Lokoku, ka Ekuwuam Ngolokuangan." Acamit ayong idiotunganan bu ka ekitoodik yong apei kibois neni ebatisaer ipei itunganan ikwapei kwangin. Nait, ani erai pa kigiritae, topalik akitiya ngun!

Ibasi iyes ebe, "Emam nyitiyai adio tiakatait."

Abu kitiya aneni Paulo. Abu inges kicik ikes akibatisaun nabo, alotoma Ekiro ngolo a Yesu Kristo, ka nait toriamut Ekuwuam Ngoloakuan. Ka ebala Paulo ebe, "Ani kerai emalaika ebuni Anadis," Ngigalatian 1:8, "ebuni akitatam edio eemut ngolo ajokan ece," akilo ngol ngolo adau inges akitatam, "Kimiekis inges torau elamam."

56 Ingolikia, erai ngun etal.

Abu ayong erworo neni a etunganan a ngolo apolon meere ngirua ngulu elwaka. Tema ebe, "Lokaato Buranam, emam nyapedori ayong. Ayeni ayong ebe iyookino ngun," tema inges ebe, "nai nyo bo apedori ayong akitiya nguna ikamunit ngun?"

Otema ayong ebe, "Toriamaya Ngun!"

Tema inges ebe, "Kaanukiro, ayong -ayiakar ayong eyiakae ngolo akileile alokiding ngitunga kosi."

Atema ayong ebe, "Nai acamit ayong akileile kaapei ka Akuj, anguna ka arimaarit Akivot keng. Emaikina iyong ya akoni seunete, ibuni iyong akijaanakin Akuj kori itunganan?"

Nai eriamunito ikes atukot kec, esipokinito ngalimoreta nu alotoomakec, kiwapa paka kwap. Apaki ngina esiaunan ngina isitiyateri ameun arai alotooma ekanisa ngolo a Roman Katolik. Iyookino ngun. Acamit ayong idiotunganan ngini ebuni akitoodikin ayong idiobore ngini egelaana. Asiomenene ayong ngiemuto, dang, iyenete iyes. Angun kiitunito, erai ngol ebatisimu ngolo a Katolik, ka ngitunganan dadang ngini ibatisatai alopite a ngol ebatisatai tooma nakimor ngina a Katolik. Abuni ayong akisuuda ngun eringa akuwar nyedauna, erai kitojokit Ekapolon. Iyookino ngun. Inges apolou ngina emaikina iyong tobongunio.

Meere Yesu Bon. Nai tokona, eyiakasi ngitunga ngulu ajokak ngulu alalak tooma ekanisa ngolo a Yesu Bon. Ngitunga ngulu alalak ngulu ajokak alotoma Natukot ka Akuj, Ekanisa ka Akuj, Mesodist, Baptist, Presbyterian, ka Katolika. Nai emam ikes alokanisae kec, meere tar ipei kec dang. Eyiakasi ngipei ipei ngulu eyiakasi tooma lokanisa. Nai emam nyerai edin ngolo eriamunito ikes ngol einakinik ikes eraunete Ekanisa, ikwa ngikiliok ikatakinito akiwuaakin alorot a ngol. Edyakara ngun. Adakikat ca apene kwap okoinak iyes ace Kigiret alotooma apaki ngina edit.

57 Ee, araut ngini ikikurukura anakwap, emaikina iyong ikidounitetei aloyakae ka akwap a nguna ka akikurukura, ka ikitarauni akidounio ngin iwon ngulu aosok ikwapei alimunitor ayong. Ingolik-a? Ka ikirauni ngulu ebusak, ngipiirianotin, apiirianut yok ikiinakinit iwon ngun. Nai akidounio ngin ngin, akisiakinet keng, nyiriamara. Erai ngina ka akwap ka emam nyiriamara ka Akivot ka Akuj, erai abangao aneni ka Akuj ka ngakitemokinet Keng, elutyang anakitemonokineta ka Akuj. Kerai nyerai, amaikina Nikodemo toyeni nguna alalak akilo Yesu kan nguna etapito ngun, kingolik. "Ibus iyong alotooma Isirael-a?" Ingolik-a? Kingolik neni elosete ngidiniokus, neni iriamanakisi ngikiliok kus ngulu apolok iwapei ka akitamunia ngakitemonokinet kec, ka akiboyonokin?

58 Kimiek ayong atolimok iyes nu. A ngina paki iyakiunia Akuj Akica nakwap, aneni a idiobore aneni Akigiret, eemete ikes kire jik kaapei ka ngun. Ka aekar etunganan ngol, atipei kitiyaunete ikes arionget aneni a ngun. Ka ikes ayeuneyaunete ikes atukot alotoma ngun. ka atipei toyenut ngun, acamit ayong akingitakin edio ngolo ngieemut (ayiai nege tokona, kori eyiakasi ngun nakompakitia) bu ka etoodik ayong. Alotoma adio paki ebe ngina eyeunia itunganan ekanisa, etwania kire jik anen ka emam nyayiaruni nabo. Erai ngun nguna nyiriamara aneni ka Akuj. Emam nyiriamara ka Akingiret. A nguna a ngun edingit ayong ngun. idiobore dadang ngini idingit Akuj. Ani kerai keyiai Akuj toma kang, nait aeremokino ayong ibore ngini itidingit Akuj. Emoit Keng erai emoit kang. Ekanisa Keng erai Ekanisa kang. Akiyar keng erai Akiyar kang. Abu Inges inak Akiyar keng, abu Inges torau yong ikotere ayong alotoma ajokis Keng apedori arauni ikwai Inges. Ingolik-a? Aponi iwon kilokonyai ngakiboisio. Abu Inges torau ekasecan ikwapei ayong ka totwan a nguna kang, alotooma nakibois kang, aso ikotere ayong apedori araun lokoku ka Akuj ikwapei eyiakar Inges.

59 Nai tokona ingolik iyong neni adol edinikus? (eroko iwon nyegeikina.) Aosis alotooma aosou ngina ka akwap totwakito analosikinet ka Akuj! Kwana oripikisi ekaukau, owuaa mono ane ka auryanut.

Adam arae ngolo pa eriamara ka alosikinet ka Akuj,' anearae abu inges nyerimaaya Akivot. Abu kikatak akitiyaun a nguna keng akimukoret, edin. Abu kipiyor, ka erubakinit jui-jui ipiyonor, nguna ikatanakini itunganan akitiya. Adyakarit Nimrod. Abu Kora totwana. Arai nyo bo ekatakinito ikes akitiya? Ayeun arionget.

Ka ekaku a ngun, ngina ayenuniata ikes arionget make, abu Yesu toriamu ikes, etwakito! Tema ebe, "Iyakatar iyes ngakonyen nai nyipedorito akingolikin. Iyakatar ngaki ka emam nyipedorito akiirar." Ingolikia? Tema ebe, "imudukaka iyes, irikito ngimudukanotin. Ani erai kerik emudukanot emuduk, emam mono nyelomarete ikes dadang tooma nakipanya-a?" Tema inges ebe, "Irai iyong ekapolon ngolo Isirael,

ka tomam tari nyimisiunit ibore ngini erai akidounio ngina kitete-a? wori, kerai tolwaka iyes alotalio a ngul, ka totingito Akiro, kiyenunito iyes ebe abunit ayong ainakin ngitunga akidounio ngina kitete. Kiyenunito tar akakolongit. Kerai toyenunito iyes Moses, ikiyenunito iyes ayong dang. Irworit Moses nguna ikamunito ayong ka alimunit inges ebe abunit ayong, ka Ayong lo ne! Ka ani pa ketiya ayong ngiboro ngulu apotu Moses kaapei ka ngikaduarak kirworito ayong akitiya, nyikinupa nait ayong. Ani pa ketiya ayong ngiticisio ka Akuj, nyikinupa ayong. Nai ani pa kikinupa iyes ayong, a nguna araakar ayong itunganan, ka ani pa ikinupa iyes ayong naarai arai ayong etunganan ka etiyae ngiticisio ka Akuj, tonupa ngiticisio naarai ikes iteyeniarito ngiticisio ngulu etiyai ayong. Ingolik-a?

60 Nai, ikwapei nakuwarina, kan kiboiye Inges anakwap nakuwarina, ngulu ka Atukot ka Akuj epedorete ayiakaunor ipei, ngulu ka Adopeyanut ep edorete ayiakaunor ipei, ka nginitunganan dadang epedori ayiakaunor Yesu. Kire jik, edin ke ariamun epite inapkina. Ingolikia? Eni erai pa kelosi, nait emam nyerai ikes. Atiakar ekaitotoone.

Atamunit ayong ediya ngolodoci ngolo alimokinitoi "Daudi ngolo dooci." Erai inges etunganan, edukokina tokona, atami eriamunit ekal. Atamunit ayong ngina ageikinia inges ekingaren. Abu ayong atolot neni Ekakuangak. Louis. Eiraritor ayong nguna ke edya a ngolo erai ekalimonokinan, arai inges anyoun kidiama anen ka atema ebe, "Yesu, ediya ngolo doci edoun alotoma natuba. Mam, nyo bo nguna ca ngun?" nai meere ediya ngolo doci. Abu inges kimasa ekoti keng, tolemu akito ka tolimonok. Nai nyo bo arai inges? abu kityakin arai inges Yesu Bon. Papa keng, Mr. Walker, ayiai neni Yesu Bon. Kaanukiro, ngulu ka Atukot emam pa apedorete awuakin ngun. arai ikes ariamun Daudi ngolo doci. Kaanukiro, ngulu ke arai ariamun ikes Daudi ngolo doci. Ka apei paki ngina erimitor edya ngolo doci akimor alokwap alotoma Florida, abu inges atonyara ayong abunore kwap ka akingarakin inges. ka Lokaato Moore ka abu ayong atosiom ngingaate ngiarei alokingaren abaruwa, kaapei ka ibore ngini amam nai Daudi ngolo doci, ngolo kanisa dadang eyiakar Daudi ngolo doci. Okoe, ajokis! Kaanukiro, ani kerai atukot ngina ngikasiok ka Akuj toyiakatar acunakina ainakinet alotoma atupakin iwadio, kepiyari ngalipio ngitai toma Napukan, ingolikia; tolimok inges akimuriakin ngitalio keng nguna ikamunit etunganan ka nu ikwapei ngun. Akuj ayiakar ainakinet toma akiyar keng, isitiyai ngun!

61 Ngina etoodiunere akitangale ngina ka Akujanut ekingren, a nginitunganan daadng ayiakar akipup alotooma ngakanikec ka akinguun ngidekesio. Ka, okoe, ekang! Kaanukiro, emaikina ikes akitiya ngun, atukot kec ayiai alokau kama. Ianyua, iriamunit iyong ngatukoto kus alokingaren alosikinet ka Akuj, itami iyong erai ngun. nai eyiakar Akuj Ekanisakeng elosi kingaren jik ikwapei kwangina, Akuwan ngina ka akimunono. Emam nyilomari iyong neni Ngun, ikidounitoyi iyong toma Ngun.

Aosis alotooma aosou ngina ka akwap, nai totwakito alotooma nalosikinet ka Akuj. Tolimokinai ayong, nait. Tolimokinai ayong, nait. Ipedori iyong alimokin ikes ka kisuuda nenikec ebe erai ikes ngulu edyakarito, kan Akiro, ka Akuj ka akiikinet, ka eringa pa ecamito akingolikin ngun. Apedori ayong akiboikin kwap ka alemun Akiro, ka eketoodik iyes ebe edyakarit edin. Apedori ayong akitoodikin iyes ebe ngakitatamiata nguna a ngitunga nguna iyiakatar iyes nakuwarina erai nguna edyakara. Ianyua, ngakitatameta nguna a ngikanisa nu. Itoodiunito ebe ediakara ngun, ka epote ikes atemar ebe, "Ejok, ikitatamitai isua akinup nu." Ingoliki iyong, aneni ka akitam kang, erai akimuj ngina ngatuk, ani erai kiyenete iyes ibore ngini ikamunit ngini erworo ayong, akimuj ngatuk. Ee, iyookino ngun. emam nyepedorete ikes akingolikin. Ebalu Yesu ebe, "iyes, iyes -emam nyepedorete akingolikin, ebe ipedorete iyes aponere neni Kang ka toriamut Akiyar."

62 Ayiai Nikodemo nen, etunganan ngolo akeraritari, ekile ngolo apolon, episikooi alotooma ekanisa keng, etunganan ngolo ayenuna, ngolo aminasi ngitunga dadang, ka abu bu neni a Yesu ka tomam nyeyeni nguna ikamunito Akiyar akilo idiobore ngini kitiyia. Arai inges ngolo abangaana a nguna ikamunit ngun ngina eretakinia Yesu inges anguna a ngun, nai arai inges ngolo ekinyoma abunore. Ngulu ke emam nyikatakina aponere. Apotu towuaa aneni alwanan kaapei ka ngipadera ngulu apolok ka kaapei ka Episikooi ati-ka-ati ka ati-ka-ati. Ingolikia? Apotu ikes towua kaapei ka ikes, akilo akiya ngitalio kec nguna ngikasikou kec kori akilo akiirar Akiro, ka Akuj.

63 Tokona, ipedori iyong alimokin ikes, emam nyepedorete ikes akiirar ngun. Ipedori iyong kire ca jik ... Totamak iyong ....acमित ayong akingit iyes idiobore. Emam nyalosikinit ayong ngikadiakanarak lu. Nai tokona, ngikaitotoi kiirasi akompakit, emam nyalosikinit ayong ngikadiakanarak lu. Itamakini iyong ayong alosi kinga anege, ka -ka tomam nyerai ekitoi akingit ayong, "Iopite ali alotoma nakwap ilosito iyes alotoma ikwapei itiyata iyes? Ariamu ayong akiyar, emam nyetorit ayong lokitoyi lo?" epedori inges akisuuda eyiakar inges akiyar, nai erai ekabila ngolo arono. Ani erai kecamit inges alosit alotoma, erot bon ngolo epedorio inges alosit alotoma, akingolikin, akiir, apupun, akinguun ka akiirar, ani erai kepedori inges akirworo ka alimokin ayong ka akingitakin ngun, erot bon, ngolo itiyai inges erai akidounio alorot ngolopei ngol ngolo ekedounitare ayong. Amen. Emam nyebuni inges amisiun ngun edio rot a dadang. Nai ani erai kidoun inges alorot ngolo ekedounere ayong, nait ebuni inges ayenun ngiboro ngulu ayeni ayong. Amen. Okoe, ekang! Ee, kire jik. Emam nyepedori iyong alimor ateni ngina ke ekitoi epite ngolo ikilosio isua nguna ikamunit ka araun ngolo itiyai, emaikina nguna ariamun ekabila ka akiyar amisiunia ngun. kaapei ka ekuwuam ngolopei ngol! Ibore nginipei ngin erai kaapei ka Ekuwuam, kori emam nyepedori iyong amisiun

Ngun. emam tari akiitanit ngina ka akikatokin akitoodiun Ngun dadang kinga, erai abunore neni Keng mon ekingaren. Naarai, "Mati ikidoun itunganan ngina ngarei nabo, emam nyepedori inges akingolikin Apukan," tema Inges ebe, erai ikes ngun "amisiun ngun." emaikina iyong ikidoun ngina ngarei nabo ikotere ipedori ayeuni Ngun.

64 "Ejok," ibasi iyees ebe, "Ekedounitoy ayong ngina a ngaarei." Ka tongerite Akirot? Lopite ali ipedorio iyong ayiakaun? Akiyar kon einakini akitoodiuna kon a nguna a ngun, atukot kon ngina iricokina iyong kaapei, ngikienyi ngulu a ngajul, kingolik. Kidareu akitodol ngina edolere iwon kwap loboro ngul alotooma ngadakikae nguna ekidioko, kingolik.

Epote kan Ekuwuam. Lopite ali ipedorio iyong alimokin ngitunga ngiboro ngulu ke Ekuwuam ngulu emam nyidounitoy ke Ekuwuam? Emaikina iyong ikidounitetei ke Ekuwuam ikotere imisiuni ngiboro ngulu ke Ekuwuam. ... ebalu Yesu ebe, "Ekusi ekuwuam neni ecamit inges, nai iyong nyepedori alimor ali lorot ebunitor kori neni elosi inges." ingolikia? Aso erai ngitunganan dadang idounitoy Ekuwuam, emam nyepedori alimokin iyong. Etunganan ngolo idounitoy a Ekuwuam emam nyayai ngadi tameta, ecamakini inges Akuj kitiya akitam.

65 Itamete iyees apedori ayong akiwa neni ka alitare na anege, aya ngatameta ka atolimok itunganan alokau anen, "erai ekiro keng Yokana Doe ka ebunit inges anakibois be ati ka ati, itiyat inges nu. Ka iitaari inges aceberu alokau kama, ngikaru ngatomonirei ngulu alunyarosi, ka eyiakatar inges ngidwe kaapei ka aberu na, emaikina inges akiyia ibore en kaku, ka kitiya ngun," itami iyong, akiya atametait, apedori ayong akitiya ngun. erai iyaye ngyn. Emaikina ngun aponere Alokidiama. Nait ngina ikidounere iyong a Ekuwuam, Alolidiama, Akiyar ngina ayiai toma Keng Ngolo etiyiai ngiboro lugu, tema ebe, "Ngiticisio ngulu etiyiai Ayong, itiyaete iyees dang."

66 Emaikina akidounio kon kilocokinoy. Ikimodikinitai iyong. Acepaki ibu yong kirwriorite alotooma ngangajepa, acepaki kibu yong kidongate kidiama ka kwap, acepaki kibu yong tocelite, acepaki kitiyat iyong nu dadang, ngun ka kwa, acepaki kirai iyong emembat ngolo iyapara. Ekoni Nikodemo dang nenipei nen, kingolik, nai ecana inges akidounio. Ka ngina ingerio iyong Akirot, akikatakin akiwuaakin inges iwace ka akitiyakin icebore neni keng, ka akielar inges ikongina. Ka ebalu Yesu, "Etupete ngakitaanyunet nu ikes ngulu enupete. Toloto iyees nakwapin dadang ka tolimonokis losubuna dadang." Ani ca keringa elimonokinio eemut lo, erubakinete ngakitaanyunet etupito. Tolimokinai ayong akibois ngina alemaria inges ngun nawae aneni ke ekanisa. Kitoodikinai ayong akigiret neni elimunitor Inges, "... adaun ca aoyau." Abu Inges tema, "... nakwapin dadang ka losubuna dadang!"

67 Ee, emaikina iyong toriamu ekabila ngolo ka Akiyar a ngina ayiakar Inges, ikotere ipedori akiyar Akiyar Keng. Ka ngina ingolikinia iyong Akiyar keng, ibuni nait iyong ayenun Akirot Keng. Iyookino ngun. "Ngina ebunio Inges," alimunet keng, meere akitam, meere atamakinit, meere ngapupeta, nai, "ngina ebunio Inges, ebunio Ekuwuam Ngoloakuangan, ebuni Inges akiya ngiboro lugu dadang ngulu akalimok ayong iyees, ka akisileerekin ikes nenikus, ka ebuni akitoodikin iyees ngiboro ngulu eponito." Erai ngin akidounio. Erai ngin kitoodiunio ebe erai Ngin Akirot. Ka ngina etemaria itungnan ebe ariamu inges Ekuwuam Ngoloakuangan, ka tongerite Akirot ka Akuj ka kiwuk Ngun adiokiding iwace, ikokini Ekuwuam Ngoloakuangan engeri Akirot Keng Make ai? Nai tokona kitoodikinai ayong arionget alotooma Akirot. Neni iyiakasi yes nen. Ingolikia? Iyookino dadang.

68 Ipedori iyong atamakin nguna etunganan ngolo mucurus ...nai tokona eyiai nege epite ngolo eyiakar ekanisa yok kaku. Ipedori mono iyong atamakin nguna etunganan ngolo mucurus ngolo ageikini egyelanar alokwap anege, erai ngun ...erai kire jik etic ngolo imatikinit, ka emaikina inges ariamun akingarakinet kire jik atipei, ka ebuni inges alosit neni ka atukot ngin ngitunga ngulu atwaka, lokatwaka, ka tema ebe, "Ipedori iyong abunore akitiya nguna kang?" emamukunotor adio jokis aneni keng.

Erai co inges alosikinet ngina nyenyounia atukot edin nabo jik. Ingolikia? Attukot ngina ngikatwak ngulu nyiyunitoy ecunakina make iwapei ikwapei Nimrod, ikwapei Kora, ikwapei alokwap alotoma anyamet. Lopite ali epedorio ...emam nyebuno Inges ksitiya ngun, emam jik nyisitiya atukot, emam nyepedori akisitiya ngun. Adau ayiakaun king angina ka acamit ka Akuj, alunyar iyaye ngun. Eyiai kinga neni nyedolio, eyiai king angina nyesakunere.

69 Ikokini iyong ipedori alosit neni a itunganan a ngini emam nyepedorit alosit, ngini ilenyuna akou, ngakan ka ngakejen, alimokin inges ebe icamit iyong inges akerit aloboli ngolo ka akeju anguna kon, tokera anabolobol ana kaapei ka atitinyikinit, kingadakisi nawae ... kingolik. Ikokini inges ai epedori akitiyakin ngun nyepedori bo etunganan tar akiyotokin, kilenyuna-a? Emaikina iyong tolema mono akilenyuna aneni keng, ekingaren, kotere nai epedori akerit.

Erai ibore ngini iitanit arionget ngin, erai akitangale ngina ka Akujanut. Okoe, ayong! Egeno ayong emam nyaruo ayong arai ngolo ebekibeki. Kingolik, emam nyayiai ayong acuriyar, ani pa kelomarit esumar ejok editun ka apatanu. Inges nyepedoria Ekuwuam ngolo Akuangan akisiya edin. Atipei ngina....

70 Totamunitoy, anupit ayong ebe ayiakar Martin Luther Ekuwuam Ngoloakuangan. Kire jik. Acepaki meere

alotoma aduset ngina ka akolongit ana, anearae emam pa ainakinilai. Ikiyia iwon tooma nu, iyes ngitunga ngulu a ekanisa, anege alokaku. Nai anupit inges neni ka Akuj, "ka ayiakar inges Akiyar ngina nyedaun." Emam nyatamakinitor ayong keyiai itunganan ngini enupit ngun ikwapei ayong, paka akitodol ataparacu na, eirarit ayong Charles Fuller ikwapei alosio ayong kwap. Enupit inges dang, ebe erai akidounio ngina kitete ngin emam nyerai ebatisimu a Ekuwuam a Ngoloakuangan. Erai akidounio ngina kitete auriyo. Erai Ekuwuam Ngoloakuangan ebatisimu. Ingolik-a? Iyookino dadang.

71 Nai tokona ikiriamuni iwon ebe etunganan lo amaikina inges kidounio nabo ikotere epedori akitiya. Iyookino dadang, akidounio ngina ka akuwan, nait iyakar iyong aosou ngina ka akwap. Ka aosou ka akwap ekerarit eketataman keng ngolo ka akuwan. Kire jik. Erai kire jik kaanukiro pa eyiakar itunganan akidounio ngina kitete, ka tolimumok inges kirot ka Akuj, epote ikes kerar ebishop kec, akarikon ngolo ke edin kec kori atukot kec, akilo Akirotngina ka Akiyar. Kaanukiro? Emam idiobore eyeni nait ngun. "Kaanukiro, iyeni iyong, adiokolongit apedori ayong araun ekariokon ngolo edio knisa." Kaanukiro, arai Nikodemo ekapolon. Ngolo ayiai kidiama epaderit ngolo ke ekelesiya, arai ngolo ayiai kidiama -ekeyokon, ngolo ayiai iyaye, arai ngol ekapolon ngolo Isirael. Ingolikia? Ee, ka arai inges etunganan ngolo aumokina, ayiai inges natukot na ka tomam nyeyeni nguna ikamunito Akuj akilo idiobore. Ingolikia? Nguna ayeni inges dadang arai ngieemuto.

72 Nyo ajokis Akuj angieemuto ani erai pa kerai Inges ngolopei ngol nakuwarina? Nyo ajokis ka Akuj a Moses ani erai pa kerai Inges Akuj ngina pei ngin nakuwarina? Nyo ajokis ka Akuj a ngina epedori ayiun itunganan alomusalaba ngina nypedori ayiun ipei alotooma eyiakae ngolopei ngol nakuwarina? Ikwapei alimunitor ayong ngun, "Nyo ajokis itiyiai ainakin iyong ikoku a ikienyit ngikinyom ngulu ajokak ka ebitamin, ainakin inges ayiakaunor ngabebenuk nguna gogong ka ngakopir nguna ajokak, ka akiwuaakn inges tooma nawaya?" Emam nyariamunit ayong ngun. Kikatak alimokin inges nguna ikamunito Akuj ngina ka apedor ka ngiboro, ka aenikin inges tooma narionget ngina emam tar nyenupit ibore ngini ikoni nen, kingolik. Eyakasi ngun dadang kinga. Erai co inges alosikinet ngina ebusokintor ngun, erai inges ngolo etwanit. Emam nyipedori iyong akisitiya ngun. Nyisitiya Akuj inges.

Erai atamakin, emam nyittiya Ekuwuam Ngoloakuangan, alotoma adiopakid dadang, nyisitiyia arionget, adiokiding Anakigiret kori emam adiokiding aloemuto. Ani erai keyiai idiotunganan neni ka akompakit ana, kori eyiai, eketoodik ayong neni abunio Ekuwuam Ngoloakuangan ya atukot ka kitonyou alosit alotooma nakwap, bua tolimumokinai ayong. Acamit ayong iyong itolimok ayong ekitaabo ngolo ke eemut neni kebnunio inges. Iyete iyes ebe emam alotooma Akigiret, aso acamit ayong iyes ikitoodikis ayong eemut ngolo kebnunio inges. Emam nyisitiya Akuj idiobore ngini ikwaan ka ngun. Isitiyiai Inges ipei tunganan, jwijwi.

73 Iyookino dadang, akidounio a Ekuwuam. Nai tokona, akidounio ka akuwan, ka ayiakaunor aosou ngina ka akwap, erimaari aosou emalim keng ngolo ka akuwan. Akidounio a Ekuwuam erai akiyiun ka arimaar akitatamio ngina ke Ebaibul, kan Ekuwuam Ngoloakuangan. Ka itunganan ngini idounitoi a Ekuwuam ebuni arimaar Akirotn ka Akuj nyekacitai ibore ngini elimokinit edio tali inges. Erai jik ngun. Ikidounitoi iyong nabo, erai inges alosikinet ngina ingolikinia iyong. Ayiakaun neni ka atukot, erai akiwuakin ngatameta kon dadang toma ngun ...

Tokona, emam nyabala ayong ngitunga ngulu eyiakasi tooma narionget emam nyidounitoi ngina a ngarei. Nai tokona, abuni ayong neni a ngun alotoma ngadakikae ngakudo, kerai acamit a Ekapolon. Kire jik, erai ikes, nai erai ikes ngipei ipei. Meere atukot inges idounio ngina a ngaarei; ngipei-pei alotooma anen erai ngulu idounitoi ngina a ngarei. Nai erai arionget ngina ebilari inges nawae aneni ka Akuj, erai dadang nguna itiyiae inges ngun: etiakari inges. Iyookino ngun dadang. Nyekacitai nguna ka akuwan, itatami edin akuwan, erai jwijwi nguna nyiriamara ka acamit ka Akuj.

74 Akidounio ngina a ngarei erai apolou keng "Akidounio Alokidiama." Nabo inges atamar "Alokidiama." Atami ayong iyete iyes ngun, Ianyua. Akidounio ngina ngarai erai "akidoun Alokidiama." Nai tokona, ibuni iyong akingolikin, ipedori iyong akisiom ngun ani erai kicamit iyong dang, ayenun. Ingolikia, erai apolou, "akidounio ngina ebunit Alokidiama." Naarai, ikidoun iyong anege, nai tokona akidounio ngina ngarei emaikina iyong kidoun nabo alokidiama Anwge, akidounio ngina ngarei. Nait Apukan ngin erai ngina ikiyaara kidiama nooi akilo apukan na, eumokina nooi akilo apukan na, paka akitodol ngina eraunia apukan na ngina ebangaana aneni a Ngun, ka erai ngun abangaao aneni anu.

75 Ikwapei alimunitor ayong jwi-jwi, ebe, ayong ka aberu kang anege meere apaki ngina alwanan ikipotu oloto tooma ariamun adio kimuj, kilipioo ngikudio ngulu alunyarosi, ka ikipotu isua engolikisi aberu ngina anapit emarinda. Ka arai ibore ngini agelaana ngini emam nyingolikina isua alotooma apaki ngina aoyan.

Ejok, ataparacu na, emam nyalimunit ayong ngun erai adiakaret ane, eirarit ayong apei alotooma ngariongeta nguna apolok. Ka nakoku kang ka ayong ikipupu aredio ikwapei ikilosio isua adakakin ekanisa. Ka eete ngolo aeosi ikes, ekabila ngolo ka idiobore icebore ka ice ngini etapit ati ka ati, aeo ngina a ekabila a ngolo egogong ngina acala aneni kang ikwapei ngaberu irumitakiyanga kes paka akitodol ngina epusiakuniata ikes alotoma loreet, ka nait totamak aeo ngin. Erai acala. Amina ayong aeo ngina Pentekosete ngina ajokan, kire jik ameun alotoma lotau kon. Emam nyipedori iyong akiya eyiakae ka aeo,

alotoma ibore ngini irumitai, nai bo ieosi iyes, acala ngina ka aleleliana acala neni ke Ekapolon. Atami ayong erai ekuwuam. Amina ayong ngun. Nai ngun irumito akiyanga kon paka akitodol ipusianunia iyong aloreet, ka totwana jik ka nait tobongok, ngai ... emam tar nyiyeni iyong akuwanakon ibore ngini ieo iyong. Lopite ali iitanitor iyong nginisetunganan toyeni? Iyookino ngun. Ebalu Yesu ebe, "Ikirworo isua ngiboro ngulu ikiyeni isua." Iyookino ngun. erai ngun nguna iyookino. Ibore ngini emaikina iwon etiyata erai aeo ibore ngini ikiyeni iwon alotoma lotai yok, ibore ngini ikipupunit iwon.

76 Ka ngina irikakiniata ikes, esiomi nakoku kang aeo, ka abu inges tema ebe, "Lokaato," tema inges ebe, "arai nguna kire jik nguna ajokak."

Atema ayong ebe, "Ee, nai ngiaai ayiakas toma lokwayae a ngitunga a ngulu edolito ngatomonikan itami iyong ayiakatar ekeyenganu ngolo ke esigiara? Ngiaai alotoma lokwaya ngol itami iyong, akuwar ngina bien ikwapei erakar ngina ke eramiram nakuware, emam pa masitotor ngagwae? Ngaai ngaberu alotooma ngulu ayiakatar ngitim ngulu engeritai? Ngaai ewasakina erangi loreetin kec, ngina atemaria ekeyokon ngolo ke ekanisa ebe ngirua ngulu alunyarosi, 'Abu Akuj tosubun akwap ebus ngina asubunia Inges erangi?'" ngina ikiyenia iwon ebe eyiai apei beru tooma Lobaibul ngina ewosit ereet keng, ka abu Akuj kitania inges ngingokwo. Ka iwon, idiotunganan ngini eyeni idiobore ngini ikamunit ekanisa ka ngini ikamunit edin, eyeni ebe erangi erai erot ke edin, jwijwi eyiai. Ka, nait, itiyaete ngaberu ngun. ka ekile tomasi esigira, tomasi ngagwe, tolosi kingaren. Ka towuasi anen ka toeso, ngitoilion ikwapei kwangin. Ikiponi iwon neni a ngun alotoma ngadakikae ngakudo kire jik anege. Iyookino dadang. Ayiakaun neni ka arionget kitam ngina, ebuni moi akadakinnet ayiakaun alotoma Lotube, alotoma nakitam kang.

77 Akidounio ke Ekuwuam, erai akiyiun ka akitolot ngipitesio kon alotooma Ekuwuam, erai amisiun ka akiyiun kaapei ka ekonitau ebe erai Yesu Kristo ka erai na Akirot Keng, ebe emam acekirot iyatakinio neni a ngun kori ngina elamario alotooma Keng emam pa elemaritai ekiro kon alotooma Ekitaabo ngolo ka Akiyar. Erai ngina epei ngina egogong. Ani erai kiyatak iyong ipei bore neni a Ngun, alotoma lotal kon, kori tolema ipei bore alotoma Ngun, jik, ebalu Kristo ebe, Elope, "Eponio aninaar ekonikiro jik Alokitaabo a ngolo ka Akiyar." Nai tokona, toriamu arionget, edin alotooma Ebaibul. Toema alotooma keng! Iyookino dadang. Pa ekacitai nguna ka akuwan, itatami edin nguna nyiriama aneni ke Ebaibul. Ee. Akidounio ngina a ngarei erai "akidounio ngina kitete Alokidiama; akidounio alokidiama." Nait ikitiyia iwon alotoma ngiboro ngulu Alokidiama. Okoe, ayong! Naarai erai Ngun Inges Elope itiyiai alotooma Akirot Keng alotooma kon, ateni Keng, paka lomusabibu.

78 Erai inges alosikinet ngina abalar Yesu ebe, "Ani erai pa ketiyiai Ayong ngiticisio ngulu a Papakang, nyikinupa Ayong." Okoe, kire jik! Tema inges ebe, "Emam itunganan adoka Nadiis nai Inges ngolo abuni kwap alotooma Nadis." Tocoik Inges itenikini Nikodemo anege, ngina abunio Nikodemo ...iyenete iyes, ebe Inges ikwapei erakar Itunganan, emam nyepedori araun Akuj. Ka tema Inges ebe, ka anen abu Inges tema ebe, "Emam itunganan adoka nakuj nai erai Inges ngolo abuni kwap alotoma Nadis, tari dang Lokoku a itunganan ngolo eyiai tokona tom Nadis." Arai nguna alalak nguna keng. Lopite ali epedorio inges, Lokoku a itunganan, ebuni kwap alotoma Nadis, bu kwap alotoma Nadis, arai ngolopei ngol abu todoka kidiama Nadis, ka Ngolopei ngol ewuai anege alokidiama akai na, irworo neni Nikodemo, ayiai tokona toma Nadis? Ejok, emaikin inges kingolikinite ebe erai Akuj. Erai Inges ngolo eyiai, akwap dadang! Ianyua? Nai inges, alotoma lotalio keng, emam pa ayeni ngun. Emam pa arai inges ngolo ke ekuwuam anatameta. Atametait ngina etunganan, ka emam pa apedori akikamunit ngun.

Tema inges ebe, "Emasi ngitunga ngae ayong Lokoku a itunganan?"

"Temasi ngice ebe, ejok, 'Erai inges Lokoku a Daudi.'"

Tema inges ebe, "Kaanukiro nait anyaritor Daudi Inges, alotooma ekuwuam, abu tonyara Inges "Ekapolon,' ebe, 'ebalu Ekapolon neni ke Ekapolon kang, "Kiboikin Iyong nakanikang ngina aloteten, paka akitodol ngina ewuaikinia Ayong ngimoei Kon toraut ekicolong a ngakejen'"?" lopite ali erakar Inges Ataagorite ka Eletonit ngolo a Daudi; ayiai Inges eringa Daudi, arai Inges Daudi, ka ekaku Daudi. Ingolikia? "erai Inges Ataagorite ka Eletonit ngolo a Daudi," ebalu Ebaibul nen, dadang Eletonit ka Aliasit a Daudi. Lopite ali epedorio Inges araun Lokoku keng nait? Lopite ali epedorio Inges araun Ekapolon Keng? Ebalu Ebaibul ebe, "Ameun tokona emam nyingita ikes Inges idiobore." Atami ayong arai ibore ngini ajokan, dang. Ee, kire jik. Iyookino dadang.

79 Edounitoi nabo alokidiama. Nait ikitiyiai iwon, akitiyia alotoma ngiboro ngulu Alokidiama, ka, naarai eyiai Akiyar keng tooma yok, ngina erai Akirot keng itoodiunit Akirot a Elope. Ekuwuam ngolo eyiai tomakus erai Akirot erauni itunganan alotoma kus. Etamunit Ekuwuam Akirot, ka erai ngolo itiyiai alotoma akitoodiun Akirot.

Nai tokona, emam nyitiyiai Ekuwuam alotoma edio din. Emam nyeinakina inges alotoma akitiya anarioget, naarai Ekuwuam Elop emam nyiriamar aneni ka arioget. Arioget esaki ngiboro ngulu ka akwap, ngatameta nguna ka akwap, ka edukete ikes ngiyakalui ngulu apolok ka ngiboro ngulu asegak, ka ngariogeta nguna apolok asegak, ngikalimonok ngulu asegak, ka ngace dang ikwapei kwangin, ka asiomit kori adoketait ngina ajoka alotoma etaun. Aneni, ikatakinit Ekuwuam ariamun ngitai ngulu itiditeuna aneni



ekeraritor Ekuwuam akitoodiun ka akisuuda ebe ngina Kirok ka Akuj datang erai ngina iyookino. Ikokini iyongi pedori, lopite ali epedorio Ekuwuam akitiya alotoma atukot ngina egerit ngun, akiya ngakitatamisa ngidiniio akilo Akirok? Emam nyepedori akitiya ngun. Angun, ingoliki iyong, erai ngina etwanit. Emam nyelosi Akuj neningakiboisio ekabila ngol ariamun Inges, atukot ngitunga akitiya nguna Keng,' naarai erai ikes ngulu sek etwkito. Erai ikes ngulu emam nyiyunito toma Akirok, kori emam nyipedorete ayiakauun nen. Ingolikia? Nai tokona, ikitiyiai iwon alotoma ngiboro ngulu Alokidiama. Nai tokona, etamunit Ekuwuam Akirok. Nai tokona, iyookino ngun,' anearae einakini Ekuwuam a Akirok Akiyiar. Ingolikia?"eaari abaruwa; itoyiari Ekuwuam."

80 Tokona, abunit ayong nakuwarina, akingolikin ngikitoi ngulu ebusiak ngulu eumokina alokinga toma namoni, lorongan ngulu apolok, ngulu arengak, enyangaaka, alibak etodonokino alotooma kec. Otema ayong ebe, "Iyeneke iyee ibore ngini erai ngun?" atema ayong ebe, "ikiyiakar isua atwanare, ka adau Akuj akiwuakin Inges kinga natukot ngina ngatur, akirumakin ikes kidiama neni ngimukura. Erai ngatur nguna ngalialin. Adau akiyiar ayakar abongr toma nalup. E nukui Akuj ngikinyom Keng datang king angina ngatur ka ngiboro, tonuk ikes kaku, ka eyiai Inges ekutakinit kinga ngatur Keng, eyiai Inges esaki alotoma nakwap naarai erai ngatur nguna ngalialin. Nai ngina elomunia akolong nabo, ekinyomit ngol ebuni akiya akiyiar nabo.' Amen. Iyookino datang.

Erai Ekuwuam ngolo inakina alotoma akitoodiun Akirok. Ka ani erai kicamunito iyee ngitalio akilo Akirok ... nai tokona, ibasi iyee ebe, "Ejok, ikinupit isua Ngun datang, nai, Lokaato Buranam, ayeni ayong emam nyikinupit isua Nu." Nait kire jik eyiai neni isalakinit iyong.

81 Abu Chaplain atolimok ayong apei paki ebe inges ...ebe tema ekapolon, kori anupit ayong ngun erai nguna apolok, tema ebe, "Chaplain, alosit toma nen, eyiai ekapolon iridi. Ayiai inges natom ."

Abu inges tolot toma nen, ka ayiai ekapolon isiriyae. Apotu ikes kiriut inges alotoma loeema ngolo ke Emusalaba ngolo Arengan, ka tema inges ebe, "Ekapolon.'

Abu inges kireou kidiama alotoma loruye ngolo ngaokot, ka tema inges ebe, "Ee, kire jik." Ka tema inges ebe, "irai iyong chaplain."

"Ee." Tema inges ebe, "iyiai iyong atwanare, ekapolon."

Tema inges ebe, "Ayeni ayong ngun."

Tema inges ebe, "Irai iyong Ekristoit?"

Tema inges ebe, "arai ayong sek."

Tobongok ebe, "Ai bo iesikinia iyong Inges, ekapolon?" tema inges ebe, "Ibuni iyong ariamun Inges kire jik aneni iesikinia iyong Inges,." iyookino.

Tema ekapolon ebe, "emam nyapedorit ayong atamakin."

Tema chaplain ebe, "kejok iyong, imamukatar iyong mati nguna eapikinito ngadakikae ngaarei, erot ngolo iliekar iyong.' Bunite engaara akituk, ka ngaokot eponito alotoma nakituk keng ka naki, ka ngimalia ngulu ka atom etubito inges. Tema ebe, "emaikina iyong tomunik, elelebun ngiukoi kon."

Ka abu ekapolon togeik aumonokin, eperi anen ikwapei eliekar inges. abu amaisian bu loreetekeng, tema ebe, "ayeni ayong tokona."

Tema ebe, "ai iesikinia iyong Inges? togeiki kire jik anen.'

Tobongok inges ebe, "Nai tokona eperikini ayong kwap ajotor.'" Erai neni aesikini inges Inges nen, erai neni eriamunia inges Inges nen.

Ngina itatamia arionget kon idiobore ngini emam nyiriamara ka Akirok, kimiek inges anen jik. Tobongu kire jik, naarai erai Inges ngolo itiyiai alotooma akitoodiun ka akisilereun Akirok ngin ebe iyookino. Erai ibore ngini erai Yesu ngin, jwijwi itiyiai acamit ngina Papa. Ingolikia? Iyookino datang.

82 Angun, kingolik, amisiikin a Nikodemo'ngina ka arionget emam nyerai idiobore aneni ka Akuj. Nai tokona, emam nyekacitai ani erai kerai inges agumasit ngina apolon, ikwapei ikinyaritor iwon ngun, alotoma atukot, ekapolon ngolo Isirael, ka asiomit keng datang ka amisiunit emam nyerai ebe "Abu Lokaato Buranam kituruo ekimoin keng -Ed.] ngina awuai inges alokingaren Kristo, bon aponi totubokinoi inges. nai tokona, atamakinit ayong ebasi ngitunga datang ebe, 'Papa ngol asegan, Nikodemo. Papa ngolo asegan, Nikodemo. Ikikukonokin isua neni kon, kire jik." Nai ngina abunio Yesu, abu inges towua alokingaren Akuj, abu Inges totubok inges nguna ka abangaanut keng. Aso, ingolikis iyrs ibore ngini erai ngun datang, ariamun ngun! abunore kingarenm kimiekis atoloto neni ka Akuj. Erai ngun nguna iyookino. Iyookino datang.

Keraidang abu Kora kitiya amisiunete ngina eumokin emam nyerai idiobore, kori Adam, akiger

akitoodiuna ngina ke Eemut ka Akuj. Nai tokona kimiekis eirarsi ka acokin kojokan tokona, ikilosi iwon ariamun alotoma ngakipi nguna alalak alotoma adakika. Ingolikia, nginitunganan kec dadang, alosikinet ngina alomariata ikes toma natiokisio, Nikodemo, Kora, Nimrod, ka ngace dang, erai naarai emam pa amisiunito ikes ekiyakitono ka Akuj kaapei ka Akirot ngina etoodiuna anakolongit ngina. Nai tokona, eyeni idiotunganan ngun. nai tokona, ikipedori iwon akibo ai aneni a ngun apaki ngina awoyian. Nai etamakinit Akuj ka irworo icebore ebuni akikamar akibois, itiyauni itunganan ariogot, toriamu itunganan kiwuak kire jik. Eupete ikes eyiai Messia ngolo ebunit. Okoe, ikes Ngiyudayon, okoe, ekang kire jik! Nai ngina abunio Yesu alorot ngolo etiyia Inges, temasi ikes ebe, "Emam nyerauni Inges." abu tokuroo ikes amisiunit Akirot. Nai tokona, emam nyebuno Yesu elwana Anakiroto(Abu Inges kitiya?), nai abu Inges bu pa iriamara ka akijulunio ngina ka atukot Nakiroto. Emam nyebuno Moses egelaana ka Akirot, abu inges bu kire jik kaapei ka Akirot; nai Kora abu nyingolik ngun. ka dadang alotoma ngun ngulu ayiakasi lorot ngol.

83 Tokona kingolik. Eemut lo ngolo ka akolongit emam nyirworo idiobore 'ikiriamu iwon Akiyookino ka ikiriamu iwon nu, ngun," emaikin kirworitetei alotoma Akirot keng! Ka nait ekaku kedaut Akirot abunore, emaikin kisilereunitetei ejok kan Akirot.

Arai Yesu ngolo etoodiunit Akuj, kan Akirot. Tema inges ebe, "Ani kerai toyenunito iyes Moses, ikiyenunito iyes akolongit Kang." Ejok emam pa erworit ekaduaran nguna Keng, ejok ngikaduarak dadang elimunito ibore ngini erai Inges. ka ido bo apotu ngun kitumudukaneta ikes, emam nyepedori ikes amisiunit ngun. ingolikia? Nai arai Yesu ... ka emam nyetiyiai ayong ...

Acamit ayong akirworo nu nguna ka akompakit, ka nguna kus, dang. Ingolikisia, ekiyakitono kaapei ka Eemut ngolo ka akolongit!

84 Tokona, ani erai kilot iyong, neni a ngulu a Seventh Day Adventist ebasi ebe, "ikiriamu isua inges, kiricite ca Sabato!" kitoodikinai ayong ngun alotoma Ngakigiret. Mrs. Eddy Baker ebala inges ebe ayiakar ngun. kitoodikinai ayong ngun. ngulu a Yeoba Witness ebasi ikes ebe eyiakatar ngun. kitoodikinai ayong ngun. ianyua? Ebasi ngulu a Methodist ebe ariamut nguna. Kitoodikinai ayong ngun. Ebasi ngulu a Baptista ariamut ikes Inges. kitoodikinai ayong ngun. kitoodikinai ayong adio tuktt. Ekesuudae ayong neni kus ebe eyiakata ikes. Nginitunganan dadang, alotoma kinga acamit ka Akuj. Ikes dadang nyiriamara, itatamete ngitalio ngulu a ngitunga akilo Akirot ka Akuj. Emam nyayeni ayong ipei ikes ngulu epedorete acamun ngiboro ngulu kire jik igiritai toma Ebaibul alorot ngolo eyiakatar Ngun. irai ngun iyookino. Nai ngina ebunio idiotunganan ka tema ebe, "ariamut ayong Eemut ngolo ka akolongit," emaikina inges kire jik toanyunitetei ekingaren ka tolimorite nguna eponito.

Ngina alorotokinio Yokana Ekebatsan kinga anen, temasi ikes ebe, "Irai iyong Kristo -a?"

Tema inges ebe, Emam nyera ayong."

Tobongokis temasi ebe, "Irai -irai -irai iyong Eliya?"

Tobongok inges tema ebe, Emam nyera ayong."

Tema inges ebe, "Nga e bo iyong?"

Apedorit inges akitoodiun akuwanakeng, ayiakar inges Eemut ngolo ka apaki. Tema inges ebe, "Ayong etoil ipei ngolo irworo alotoma nariet, ikwapei irworo ekaduaran Isya. Nai tokona, ani kerai akidounio kang ka akiyar pa kiriamara kaapei ka ngun, nyikidiaut ayong.'

85 Ngolopite abunio Yesu, arai ibore nginipei ngin, ibore nginipei ngin. Ekiyakitono kaapei ka Eemut, emaikina kirworito Eemut ka Akuj. Ka nait Akuj, irworo alotoma ekiyakitono lo, isileereunit ngun ebe erai Akiyookino. iirarete iyes ngun? imisiunete iyes ngun? amisiunit ngun! emaikina mono nguna torai NGAKIRO NGUNA IRWORO EKAPOLON IKES NU, tolimoritetei ekingaren. Ka nait ekiyakitono kaapei ka Eemut, emaikina torai kire ibore ngini irworo Akuj ebe ebuni akityakin alotoma apaki ngin.

Erai erot ngolo ayiakar Moses ngol. Erai co inges alosikinet ngina ebusokinor inges ereete keng kingaren Akuj, ka tema ebe, "Akuj, ikiyakiya Iyong ayong.'

Tema inges ebe, "Totiaka akuwanakon alotoma atukot ngin."

Kingoliki iyes ibore ngini alosikinit ayong? Erai ngun jwijwi ibore ngini ereikinit ngatameta itunganan, ariamun ikes akitolwaun aneni ka Akuj. Nai tokona totamunito, erworitai alotoma Akirot keng ka itoodiunitai ileere alotoma Akirotkeng. Nai tokona, ebala Yesu ebe, "Ani erai pa ketiyiai ayong ngiticisio ngul ...ngulu ka Akuj, nait nyikiyiut ayong. Ianyua, ani erai pa ketodolik ayong ... ebala ebe, ngae alotoma kus akatubokinit Ayong nguna ka asekit? Ngae epedori akitoodikin Ayong ebe emam nyera ayong ekeyiunana?"

86 Tema Nikodemo ebe, "Ikiyeni isua ebe irai Iyong ...Eketataman, ngolo ibunit aneni ka Akuj,' anearae emam itunganan epedori akitya ngiboro lu' mati eyiai Akuj kaapei ka inges." ingoliki? Aso apotu ngun kitoodiun Inges ebe erai ekanupan.

Nai tokona, isua ngulu ikiyeni eemut ngolo ke ekanisa. Nai tokona kiwuaq toma akitama kon. Emam. Emam nyelunyar apaki, ianyua, aso kiirasi kire jik kojokan tokona ka abuni ayong akikatokin amunikin ikwapei apedorio ayong. Ayong -acमित ayong ...kiiras ejok aneni ka akompakit. Nai tokona, idiotunganan dadang ngini esiomito eemut ngolo ke ekanisa, eyeni ebe apaki ngina esiaunan ngina alomariata Ngikristo toma natukot, arai ekanisa ngolo Roman Katolik. Nai tokona, ani erai keyiai adio paki kingaren ngun, acमित ayong idiotunganan ayau eemut ngol ka eketoodik ayong. Arai ayong ekone Paulo Boyd ngolo ka atorob, ngikangieemut ngulu alalak. Ariamu ayong alotoma akisiom kang anen, Post Nicene Council, Nicene Council, Nicene Fathers, dadang erai ngikakuanga ngulu egirak nguna ke ekanisa, ngun ayeni ayong. Ngikaru ngatomoniuni ka ngiuni asiomitor ayong ikes, kingolik alotoma kec. Amame atukot. Erai ekanisa ngolo Katolik toto ngina ka atukot. Ikiyeni iwon ebe erai ngun akiyookino. emam pa ayiai sek ekanisa natukot, ayiakar edin, paka akitodol ekanisa ngolo Katolik. Ka akirot ebe katolik erai apolou keng "akwap dadang." Ka ayeut ikes ngitaunio ekanisa ke edin, ka etoraut ngun dadang apukan ngina Rome, ka ayiakar nguna ikamunit ewae ngolo ajokan anakwap akikamar alotoma apaki ngin. Arai etaun ekanisa, ka ngul ngulu emam nyekerarete ngun aponi kiwuaqina natwanare. Nicaea Council, ngaparasai ngatomon ka ngkan ejie ngolo ngaokot, ngina awuaita ngikaduarak ka Akuj ngulu akire anen aneni a ngul ...

87 Ekanisa Katolikia, kaanukiro esiaunia inges ageikin, kaanukiro, ikiyeni iwon dadang ngun, etatamitor ayong ngun anege. Epite ngolo, kire jik, Aquila ka Priscilla arai ekeyokon, Aquila arai ekeyokon ngolo ekanisa Roma. Ngina adounio Ekuwuam Ngoloakuangan alo Pentekoste, abu todou neni Ngiyudayon alotoma ngolo buku dadang alokwap nadsi. Nai ngapaarasi ngakudo ekaku a ngun, ayiakar Petero akitatakanikinet alokidiana kai, alosit neni Korelenio,' Roman, etunganan ca, a abu inges kilip ka abu Ekuwuam Ngoloakuangan tocakun nenikeng. Ekaku apaki ngina uryen awuaetai ngina ajokan togeik ariamun Ngun. Aquila ka Priscilla apotu tolot toma Roma ka apotu toyeut atukot anen, kori emam nyeyeuna atukot, nai tosipokis toma ngakinapeta nguna ekanisa Roma ngolo esiaunan. Ka, ngina etiyata ikes, ayiakatar ikes ngikaitotoi ka ngakaitotokec.

88 Ka Claudius, alotoma akipukat keng, apotu togolosi Ngiyudayon daadang alotoma Roma. Ka erai ngin apaki nginapei atemaria Ekanisa ngolo Roman Katolik ebe ayiai Petero toma Roma. Kitoodikinai ayong Akigiret ngina ayiakar Petero toma Rome, kori edio eemut ngolo ebala ebe ayiai inges. amamu inges, ikwapei ayiakar Akirot ka Akuj, ka erai ibore ngini anupit ayong ngin. Ka lopite ali epedorio Petero, Eudayot, akiwuakin kaapei ka akilip ngakujo ka ngiboro ngulu ayiakatar ikes nguna ka akukonokin ngakujo ka ngiboro-a? Aneni ...ingolikia? Epite ali ngolo elosio inges akitiding akitatam keng anege? Abangaa. Emam nguna iloito nguna alo Proestan dang. Kidareutu, ikiponi iwon neni a ngun ekaku iwadio, kan ka alotoma acमित ngina a Ekapolon, toyenutu. Toyenut tokona, ikiriamuni iwon alotoma ngina apaki dadang ngina etemaria ekanisa ebe ayiai Petero toma Roma, ebasi ngieemut ebe erai Claudius ( ka ebala Ebaibul dang) abu kicakak Ngiyudayon dadang alotoma Rome.

89 Ka abu Paulo kitor toma Epeso ka kidiama ngakwapin nguna anen, abu inges toriamu ngikiyakiya lu, ka ayiai inges inaa akipeyonokin Aquila ka Priscilla. Kelunyar alosit kec, nait ngikaitotoi ngulu ekanisa a Roman apotu togeikis ayeun ngakitameta kec make, ka apotu ikes kiyatakis ngaputosia. Ka nait alotoma Constantine, ngina erai toto keng Akristoit ngina akire ka kingyeno edya keng epedori ayiakaun, nai arai ngolo ka aseon. Ka abu inges toanyu ebe Rome dadang, kori ewae ngolo apolon keng, ngina ke ewae ngolo acananan, asir adau acamun akitoyiaro alotoma Kristo. ka nait apotu ikes togeikis aponere lalakan, naarai ayiaito ikes kwap Venus ka akiwuakin Maria kidiama, ka akiya Yupiter kwap ka kiwuaqis kidiama Petwro, ka ngace dang ikwapei kwangin ka - ka ngikiyakia, ka arai edin ngolo ayenuna. Ka arai ikes ngulu aosok. Ikes, ikes Ngikristo epedorete atwakare!

90 Ka ebala Ekanisa ngolo Katolik ebe, "Isua arakai akisiakinet." Erai kire jik ngun nguna iyookino, ekanisa Katolik ageikini alotoma Akolongit ngina Pentekosete. Nai eyiai nege ibore ngini abu tolema inges kinga abu inges toyeu atukot ka kiwuaik toma 9alotoma Akirot) ngakitatamisa. Ka akitatam ngina kitete, iyey ngitunga ngulu angikaru ngitomon ipedorete atamun akitatam ngina kitete: adakario ngina Maria, ngina edolit ngikaru ngitomon ngulu alunyarosi. Akica kitatam ngina eyakinio neni ke ekanisa. Akilo Akigiret, erai akitatam edin! Ka ikinakinete ikes iyong amisiyar kire jik tokona, ikes "emam nyakacito ibore ngini irworo Akigiret, erai ibore ngini irworo kori ebala ekanisa bon."

Ikes, abu epaderit atolimok ayong, ebe, "Eyiai Akuj toma lokanisa Keng."

Atema ayong ebe, "Ayiai Akuj toma Nakirotkeng."

Tema inges ebe, "Ejok, Ebaibul ngol erai ngieemto ngolo ke Ekanisa Katolik ngolo esiaunana."

Atema ayong ebe, "Nait arai ayong Ekatolikat ngolo esiaunan." Atema ayong ebe, " ngun eketaraunete ayong Ekatolikat akilo iyong, arakau epaderit.' Ingolikia? Atema ayong ebe, "Ani kerai ikes ngun, nait arai ayong ngun." atema ayong ebe, "ingolik iyong, anupit ayong kire jik ibore ngini etatamet ngikiyakia. Inupit iyong ibore ngini ewuaik itunganan toma ngun." ka erai kire jik erot ngolo elosio ngol. Kire jik, arai ngun. apotu tolot neni a ngun, erai kire jik erot ngol.

91 Nai tokona toyenu, eemut, nait apotu ikes togeikis akiyatakin ngakitatamisa, akitatam edin, ka ngina

abunio Paulo, ikiyeni iwon, ikwanginapei eyiakar aneni ke eemut, ebe emam tari nyipeyokino inges ekanisa apaki ngina esiaunan, naarai emam pa apedori inges awuoikin ngaputosia. Ka abu inges kipeyok ekanisa ngina ngarei ngolo asir ikes etogongok, ekanisa ngolo ngiarei alo Rome.

Ka ngina adolounio Atukot ngina Nicaea, neni engoliknia Constantine atametait neni ka akimorikin apukan keng. Ibore nginipei abu Aab kitiya kaapei ka Yesebel, akiitakin alokwap anen. Ianyua? Ka ngina engolikinia inges amaati ngina kimorikinet ngitunga keng ka ayenun ebuku ngolo agogongon ngolo eumokina alotoma keng, abu inges toamak eriamunete ikes edin kec, aso abu inges toyeu etaun ngolo ke ekanisa edin. Kka ngina ayiakauunotor ikes ka Nicaea Cocuncil, ka abu akigiest nab u kerai keyiai Akuj apei bon kori ngauni; kerai kibatisao alotoma Ekiro ngolo a Yesu Kristo, kori Papa, Lokoku, ka Ekuwuam Ngoloakuan; ngakingiseta nu dadang apotu yaut akitoodiuna alotoma anen. Ka, ngina etiyakinotor ngun, ngice kaduarak kec ngolo ngorok apotu potu kidiamavnen kaapei ka ngilou ngulu ngamesekin enapito iikes, ka tonyameta ngikitoi ngulu aduarak. Kire jik! Nai ikes akerario ngina apolon ngina ayiakatar ikes alotoic alotoy ngolo ke ekanisa, apotu tongolkis ikes kaapei ka aosou ngina ka akwap. Nai ayiakatar ikes NGAKIRO NGUNA IRWORO EKAPOLON IKES NU. Abu inges tolot toma nakapiriount ngina kirionon ngikari ngulu edolito aliput.

Nai abu inges tolotu nabo, akitakin. Iyookino ngun. emam nyipedori iyong akiirar ngun. "Abuni Ayong akinyakun, ebala Ekapolon, ngikaru dadang ngulu amunyasi lugu."

92 Abu edin kes kityak akitatam. Ka akitiya nu akiyatakin akitatam, erot bon ngolo epedorio edio kanisa, ka edio din ayakaria alotoma Akirot ka Akuj, erai akiyatakin akitatam akilor Ngakigiret nguna asegak, erai akitatakin ayeun ngitalio kori ngakitatamisa nguna ekanisa kon, tari dang pa kiriamara ka Ngakigiret. Nait lopite ali ipedorio iyong atubokin ekanisa ngolo Katolika, ngina bo itiyiai iyong dang ibore nginipei ngin? Imisiunto iyes? Iyookino dadang. Wori, epite ngolo tamakinet, emam nyelunyar Ngakigiret! Erai ngakitataisa ngitunga aliokok, alotoma nakisayakinet. Ka ngina icamunia iyong edin, idau yong ariamun akitatam, naarai erai ibore ngini iyatakinitai. Emam nyerai Akigiret. Emame alotoma Akigiret.

93 Emame ibore ngini ikwan ka ngin ikwapei arionget. Emam nyelimunit Yesu, "Ekecikakinit ayong iyes alosit toma nakwapin dadang, kitiyaut arionget.' Mam kire jik, emam ibore ngini ikoni ngin! Akitiyaun nu, erai akinger Ngakigiret nguna akuangak. Ngina erikakinotor nu, aponi kilocokinoi alotoma, "Anakidounio ekanisa" dang "ekanisa kan akitatami ka ngakitatameta a ngitunga." Meere ekanisa, kimiek ayong etimonokin; aduketait! Ikidounitoy iyes toma lokanisa, nai ilomasi iyes naduketait. Emam nyerai ekanisa Batisa, ekanisa Methodist, ekanisa Penteskote. Erai naduketait ngina Batisa, naduketait ngina Pentekosete, ka naduketait ngina Methodist, ilomasi iyes toma kec. Emam nyipedori iyong Alomar Lokanisa. Emam ibore ngini ikoni ngin. Ikidounitoy iyong toma Ngun. aponito tolimokinoi Nikodemo. Aso ingolik iyong neni iyai iyong? Okoe, ekang!

Erai co inges ngakiro nguna etidingitor ayong ngun. meere akitidingit ngitunga alotooma keng; atukot erai inges aremokino ayong. Anearae erai ikes ....epeu kec ngikasiok kori idiobore ice, ipeei alotoma kec alokanisa elimonokini idiobore ngini eyiai toma Ebaibul ngolo nyiriamara ka akitatam, eyiakar ngol ngolo eyiakatar ikes toma lokanisa, engolonorete ikes kire jik ikwapei kwangina. Ee, kire jik. Ngice kec aso asilianut ngina emam nyacamakinet ikes akisikuarunio ebuni neni ke ekanisa mait erai epei kec ngitunga a ngul. Kaanukiro, erai ikes ...

94 Ice tunganan apeu paki ayiai elosi ainakin ekalimonokinan ....kire jik anege alotoma ebuku lo, ekalimonokinanana ngolo docu ewuai alokwap anege alorot, ingworo ka kilipa akibelekinio, ka tobala ebe, "Bua toriamu Kristo, kilelebun kaapei ka Ekuwuam Ngoloakuan," ka ngiboro ngulu ikote ngul. Ka ice alotoma Atukot ngina Pentekoste abu bu ka inak itunganan adola alotoma nakan keng, ka arai alosit akiblelekin naarai abu inges kitiya amalao itidingit ekanisa keng. Kirworo nguna ikamunit Katolika! Iyookino ngun. ka iyenete iyes neni erworo ayong nguna ikamunit ngun, dng, kori ngun itiyia ekanisa lo, ediopite dadang. Iyookino dadang.

95 Kitiyia nu, akinger Ngakigiret, ngina itiyakinotor nu, erai akilocokin nait ngina iyatakinia iyong akitatama ka Alomar toma natukot, idau iyong kire jik acamun akitatam kon ngina ngitungan,' anearae emam nyerai ngun Akigiret, aso erai idiobore ngini iyatakinitai. Ka akitatam ngitungan erai idiobore ngini iyatakinitai, "akitiyakin," erai akikamar akibois ngina ka akidounio. Ngina icamunia iyong edin, iyatak iyong akitatam. Iyookino dadang. Ngina itiyakinotor nu, nait erai akilocokin alotoma, "ekanisa kan akidoun" neni ka "aduketait kan akitatam kori ngakitamsia." Naarai, ingoliki, erai ngikisilak alotoma elope, mam nyerai Akigiret.

Nai tokona, emam nyetemara Yesu ebe, "Toloto toma nakwapin dadang ka kitorautu ngidinio, tolot kiwukis ngitunga natukot iwapei." Ebala Inges ebe, "Totolot kitorautu ngikasiomak." Inupito iyes ngun? [Tema atukot ebe, "Amen." -Ed.] Amen. Aso, ingolikisi iyes, iyakasi iyes dadang kinga.

96 Kiirasi, tocoikis anege. Kimiekis atongolokis ngun aneni idiobore ace anege, tomiyasi idiobore kwap enikina kire jik alotoma apaki na. ngiaai eyiakatar lexicon ngina a Ngayonanin, Emaphatic Diaglott alotoma akigiret ngina ngorot, Greek? Iyookino dadang. Tosioma ngun, toriamu edio kasiomiton ngolo icamit iyong

dang. Toloma toma kai ngina ingadauo ngikitaaboi ka tolemu adikiconari, Greek dikiconari. Tosoim Apukokinio 17, ka ngina isiomio iyong nen, Engaet ngolo ke Ekabaka Yakobo anege ebala ebe, ka nu, "Abu Inges okodaka ayong alotoma Ekuwuam; ka abu ayong engolik aberu iboi alokidiana etiang ngolo arengan, ileleba ngirorwa ngulu ka akiyanya." Nai tokona, erai ibore ngini ebala Ekabaka Yakobo ngin. Nai akijulet ngina akire ebala ebe:

...abu inges okodaka ayong narriet alotoma Ekuwuam ...oanyua aberu iboi alotiang a ngolo arengan ...a ngolo eleleba ngirorwa ngulu ka akiyanya,...

97 Eyiai atiakatait ngina alalan ngina egelegelia kiding "ngirorwa ngulu ka akiyany" ka 'ngirorwa ngulu erai ngiyanyi.' Nai tokona tocoik. Ikimisiuni iwon dadang ka ikiyeuni ebe erai ngol ekanisa ngolo Roma iboi alotoma ngimukura ngikanikaarei, ipukat ngapedorisio nguna ka akwap. Ka anyaritae inges "akerimon," ka arai inges "toto ngina ngakerimok." Nyo bo? Nyo bo erai akerimon kori amalaat? Epedori araun ekile? Emaikina torai aberu. Aso ani kerai aberu, emaikina torai ekanisa; arai inges toto ngina ngakerimok, ikwapei ayiakar inges. ka kingolik, tocoik, "alotoma keng!" kimiek inges toloma toma kori towou. "alotoma keng ayiai ngirorwa ngulu ka akiyanya.' Erai nyo bon gin? Tokona, ngiketiyak anege ka anakompakit." Kimiekis ka kirubak aiyorit kus.erai nyo bo ngirorwa ngulu ka akiyanya ngul? Methodist, Batisa, Presbyterian, Lutheran, Pentekoste, ka ngace dang. Ngirorwa ngulu ka akiyanya, naarai erai ngatukon, amalaat kori akerimon aneni ka Akuj, jik ikwapei ayiakar inges.

98 Ka ikes, alotoma ngigurupok ngul, ebasi ngitunga ebe, "kaanukiro, erai inges ngolo Methodist, ka itiyiai nu. Erai inges ngolo Pentekoste, ka itiyiai nu. Erai inges ngolo Presbyterian, ka itiyiai nu. "itiyiaete ikes nginibore dadang aneni ka akimaret ngarua elap, iyenete iyes ngun. ka erai nyo ngin? Erai ngirorwa ngulu itisibuna ikwapei Kristo ka enyaritai kan ekiro ngolo Ngikristo, ka erai ngirowa ngulu ka akiyany! Emam nyera ikes ngikanisae. Erai ikes ngulu enyaritae ekanisa ngolo aliokonon." Erai ikes ngaduketa! Nai tokona ingolikis iyes kaanukiro edingitor ayong atukot? Meere ngitunga, atukot ngina ka arioget, ianyua, ekiro, ngirorwa ngulu a kiyanya (tocoik) ngolo ngaduketa ngikanisae ngulu enyaritae ngulu ka aliokonu, ekanisa Methodist, ekanisa Lutheran, Ngikaitotoi ngulu ekanisa ka akimorikina, emamibore ngini ikoni ngin. Emam nyigiritae ngun.

Eyiai epei Kanisa bon, ka emam nyilomari iyong toma Keng. Ikidounitai iyong toma keng. Ikiseunitai iyong neni keng. Akuwana ngina Yesu Kristo ngina akire ...Akuwan ngina akire, akilo, ngina a Yesu Kristo alokwap anege, kaapei ka Akirot erai ngina sileereunio. Atalokoku ka atanakoku ka Akuj, emam nyiyakasi ikes neni edio a ngun. "Tolomutu alotoma kec," ebala Inges nen. Ee.

Tocoik, atipei tokona. Emam camit ayong akitodun iyes, nai ani erai kinakis iyes ayong ngadakiae ngakudo tokona, abuni ayong alosit atioei ikwapei apedorio ayong, nai acamit ayong iyes torai ngulu inupito ariamun ngun, ikotere iyes nyikibuca ngun. ingolikisia?

99 Totamunito, toto ngina a Rome, aponi toriamunai alotooma keng, ileleba ngirorwa ngulu ka akiyanya, toto ngina a ngakerimok. Nait, ani kerai ikes ngakerimok, nyo bo erai akerimon? Nyo bo erai amaalat? Ibore nginpei ngini ikwapei akerimon. Erai aberu ngina eyiari pa iyookino aneni ka akikonget a ekiitanu keng. Ka edio kanisa dadang ngolo elimorit ebe arai Ekanisa ngolo a Kristo ka togerite Akirot ka Akuj, erai ngina nyiyookino aneni ka akikonget a ekiitanut keng! Nai etiyau inges amalo kan akiyatakin akitatam, akerimon kaapei ka akwap ka aosou keng, akilo acamun Kristo ka apedori ngina ka ayiarun Keng kan Ekuwuam Ngoloakuan. Ka erai inges toto ngina ngakerimok nguna etiyata ibore nginipei ngin. Amot emam nyenyiritae ebinika "edelet," iyenete iyes, ianyua, ngikanikapei alotoma ipei, ka anus ngatomon ka ngarei nginace. Ngice tunga lugu ekerete jik akitoyiaun aboliya ka Katolik, ka ayiakaun neni ipe alotoma ibore nginipei ngin alotoma kec. Erai inges toto ngina ibusokina alobatisimu ngakipi. Erai inges toto ngina ebusokina alosuuda Ekuwuam Ngoloakuan, ka itupakinito iyes kire jik kaapei ka inges. nai tokona kimiekis engolikis.

"Iyookino ngun, Lokaato Buranam?" totikok aiyorit kon ka edio saa.

100 Ingolikia, erai inges toto ngina ngirorwa ngulu eyianyak ngulu ngaduketa nguna alomasi ngitunga, ka ayaun esolo, eyiarete esio rot dadang, tonapeta ngiwokoi, ngaberu kaapei ka ngitim ngulu etubitai, ngulu isitai, toesai alokwayai, tomasaete esigiria, tonyameta amukat ekapolon, ekabila ngolo ka asilianut dadang ngolo ka akwap, ka erai amoru ngina esibusokinana aneni ngolo emam nyiyunit. Emam mono nyiroworo Timoteo a nguna a ngun, Ekuwuam Ngoloakuan? Tocoik. Ianyua, inges, Rome, erai inges toto kec a dadang. Ingolikia? Kitiyia iyong kire jik alotoma atukot kon jik ikwapei ibore ngini itiyia inges, kiwuk ngakitatamisia akilo Akirot, naarai egurup ngolo ngitunga ewuakis ngun iwapei, ngikariok ngulu ngikelesyia ka ngibishopio ka ngace dang ebasi ebe emaikina toyakasi alorot alo, ka erai ibore kire jik ngini etiyakin ngin alotoma Rome. Ka kikatakis iyes dang, ekeyokon kang lokaato, tocamu Akirot ka Akuj ngina ileleba, ka, kingolik neni ibuni iyong alosit, kire jik alokinga ekek lo! Nai tokona ikiponi iwon akingolikin ani kerai Akuj ikilimokinit iyong dang, kori mam, alotoma ngadakikae ngakudo. Ianyuasia? Iyookino dadang.

101 Ingolikis, erai inges toto nginitunganan dadang, naarai erai inges ngina esiaunan akikamar erot ngolo

ka akigiret Akigiret ka akiyatakin akitatam, naarai abu inges toger ngikaduarak ngulu inyonyotoi ngulu ayiakatar akiyar ngina ileere, kaapei ka Akirot. Nguna ka aosou kec, etunganan ngolo aoson, Ngikepukak Roman, ka ngace dang, ebe adaut acamun Ekristiane, nai ecamito ...acamun ngun alotoma erot kec. Ianyua? Erai ngun nguna iyookino. Ecamito ikes ngun alotoma lorot kec make.

Acamit Naaman alemar atapaon alotoma ngakipi nguna alobuku keng, emam pa acamit inges ngakipi nguna angoriana nguna Yordan. Nai ani kerai tolacakin inges anatapon keng, arai inges alosit kinga inaa toma locoto ngol kire jik ikwapei alimonokinitor ekadwaran inges. ingolikia, emamukar Akuj akerario nguna itunganan.

102 Toyenutu, arai inges edin ngolo esiaunan. Kingolik alotoma atanakoku keng, etiyiata ibore nginipei ngin, eyatakis ngakitatamis ka akitatam ngitunga akilo Akirot. Nyikilimokis ayong; kitoodikinai ayong ipei ngina emam alotoma Keng. Kitoodikinai ayong ekeyokon ngolo ebuni acamun Akiyookino, ngolo emam nyiritarete ikes kinga aneni a ngun, mati bon erai kiyenuna iyong ka ngun, iyenete iyes, erai ikes akirumakin nenikon nguna ka ayeunan kori idiobore. Erai ngun datang nguna iyookino.

103 Nai tokona kingolik alotoma Apukokinio 18, kauryanut ca, engaet ngolo etupakinit, ekek ngolo etupakini, kelunya Apukokinio 17 adau akingic ka- ka adai ayakin akimunono ngina ka Aberu Babulon. Ekek 17 ngolo ka Apukokino isileereunit ebe erai inges ekanisa nolo iboi alokidiana ngirongan ngikanikaarei, Etaun ngolo Vatican, ngolo ipukat ngirwosi datang ngulu ka akwap (era i kire jik ibore ngini iyookino), ka Ekarikon dang, ka ngace dang. Utukuti -wui. Aso, nai eyiai inges nen, edakit abaru ngina ka akwap alotoma nakanikeng. Erai nguna iyookino. "Ngae epedori ajieore kaapei ka inges?" iyookino ngun. ikiyeni iwon datang ngun. nai kaanukiro icamitor iyong ayiakaun neni ibore ngini erucokina kaapei ka inges? nai tokona tocoik alotoma ekek 18, ekeke ngolopei etupakinit ekaku ka akimunono keng adaun akisileereun. "Iboi alotoma loyekalu ka AKUj." Nai tokona, anege, akolongit ya ...

104 Zella Braitman, iyiai iyong nege nakuwarina, Zella? Abu inges yau, eyiai toma nangule nen tokoja, Epeyon Yok ngolo ke Esabit, abaruwa ngina Katolik. Ka ayiai abaruwa ngina Katolik ebongokinit eketiyian. Tema ebe, "ibala mono iyong, ekapolon, ngun etiyata ...alotoma Roman numeral alotoma Vitcan, kori alotoma ekicolong ngolo Pope, igiritae, 'Vicarius Filii Dei,' inges atemar ebe, ebe ngun," alotoma ngapision ngulu Katolik anen, "ebe ngun erai enaba ngolo ka etiang ngolo ka Aduarasit?"

"Kaanukiro," tema inges ebe, "kire jik, erai ngun, erai ngun kire jik, igirunitai alotoma ngamiaie ngakanikapei ka ngatomonikanikapei ka ngikanikapei. Erai ikes kire jik." Ka apis ngina Roman ecamunit ngun, ngun itiyiai inges. nai anege abongokinet kec, erai aosou, ileleba aosou, tema ebe, "Nai, iyenete iyes, ekiro kon alotoma ace ngajepa epedorio akigirun kinga alotoma ibore nginipei ngin.'

Tema ekile lo ebe, Lokang, erai jik ibore nginipei ngin alotoma ngajepa nginapei." Abu inges tolimu ngun kinga. Tema ebe, "Ingolikia, arai ayong jik ngamiaie ngakanikapei ka ngatomonikanikapei ka ngikanikapei, dang." Tema ebe, "eyiakasi ngamia kec." Tema ebe, "Nginapaki datang enyouni idiobore, eriamuni itunganan ngamiaie ngakanikapei ka ngatomonikanipei ka ngikanikapei." Ka tema ebe, "Ekarikon, iyeni mono iyong alotoma ape i ngajepa ekiro kon epedori akigirakin king ebe eketidingan Kristo?" tema ebe, "Kaanukiro iasakia iyong ngiboro ngulu ikote ngul?" kingolik alotoma aosou.

105 Nai eyeni Ekuwuam Ngoloakuan ejok. Tocoik. Epedori ngun, ekiro kang epedori akingarakin ngamiaie ngakanikapei ka ngatomonikanikapei ka ngikanikapei, nai emam nyikiriamakina ayong ka adolit nginace. Emam nyeboi ayong alokidiana emukura. Emam nyerworo ayong ngiboro lugu. Emam nyerai ayong ekepukan, ingolik iyong. Iyookino ngun. erai ipei ngolo irworo inges ngol. Aso aosou kon ngina ka akwap arauni ikonginn, ekapolon, iyookino ngun, alotoma kingaren ngina Ekuwuam Ngoloakuan. Emam nyikiriamakin ayong ngunace ngun, nai itiyiai inges. "Akiboi alotoma loyekalu ngolo ka Akuj itoodiuna inges make ebe erai inges Akuj, ka iboi alorongak ngikanikaarei." emam nyeboi ayong alokidiana ngirongan ngikanikaarei, ani erai kitiyate ngun akigirakin ngamiaie ngakanikapei ka ngatomonikanikapei ka ngikanikapei. Emam nyariamunit ayong ngunace ngun, nai itiyia inges. ianyua, neni iyiai iyong nen. Ianyua? Aso erai kire jik neni Ekuwuam Ngoloakuan, "Nyitam adio tametait ngina ilosioto iyes akirworo, naarai emam nyerai iyes irworosi; erai Papa.'

106 Aso lopite ali epedorio aosou kon ka akidounio kon ngina kitete ngina Alokidiama akiriamar kaapei ka ngiboro lugu anege anakwap, nugu -ngakujanisa nguna eumokin alotoma ngun? kaanukiro, eyenete ikes ngina kudokino ka ekoona datang. Lopite ali apedorio Moses akiwuo ngina ewuapitor inges Ngakiciketak ka Akuj, acakakin kwa ebela keng ka abu kilocokin torau emun, ka anege apotu ngikekukujuk potu ka kitiyata ibore nginipei ngin? Nai abu Moses toruma ewoui jik, toyenu ebe etupit inges Akirot ka Akuj, ka abu emun keng tonyam ngulu kec. Ianyua? Aso ngina iriamaria iyong ka toriamu ... nyo bo epedori inges akitiya ngina arikorio ikrd nakwap ngina ka akikonget, ka anen ayiai Anam ngina Arengan, itijie ikes, nai abu erot ka Akuj kire jik kitorotoma keng. Amen. Tema ebe, "Torubak iwui, ka kingolik Asir ka Akuj!"

Ngina ayiakar rot ngolo ke etic, nguna ka atupit Akirot, towuo anen ka tocoik inges engaar. Amen. Arai ayong ngikaru ngatomonikan ka ngiuni, ayiai ejanakini Inges ngikaru ngulu edolito ngatomoniuni ka ngiuni otamiete ebe ayiakar ayong ngikaru ngamiliono ngatomon akijanakin Inges. emam nyingolikina

ayong pa itiyiai , ngina iricakinere Akirot keng. Erai nguna iyookino.

107 Nai tokona kingolik, atipei ekaku ka asecit keng, akiumunono keng aponi kisileereunoi. Ikiyiakar iwon ngun apaki ngina alunyar ikiyeni iwon ngun.

Nai tokona ekek ngolo etupakin, kingolik alotoma Apukokinio 18. Kimiekis ayong atonga neni a ngun alotoma adakika. Epedori araun ibore ngini ajokan, emam nyepedori akinyakar iwon nai ngadakikae ngakudo, ka epedori araun idiobore nenikus. Egyeno ayong itiyakin ngun.

Nai tokona ingolikini iwon anege, alotoma ekek 17, engaet 5;

...kigiritetei loreetekeng ekiro ngolo ka AKIMUONON, BABULON NGOLO APOLON, TOTO A NGAKERIMOK, KA NGUNA AKITAKAAKINET NGUNA KA AKWAP.

Ka tocoik.

Oanyua aberu (ekanisa) emera anguna a ngaokot a ngikakuangak ka anguna a ngaokot a ngikayenak a Yesu: ... ngolopite aanyunia ayong inges abu oumok aumokin ngina apolon.

Inayua, aonyun inges, arai inges ibore ngini aumokinan ngin abusian. Ka arai inges toto ngina ngakerimok, edin ngolo maalat, ngidinio, kire jik ibore ngini abu inges kitiya, ianyua,' anearae apotu ikes kiwukis ngakitatamisa jik ikwapei etiya inges. nai tokona kingolik, kingolik alotoma Apukokinio tokona, erai ngol ekek 17, tongolok kaapei ka engaet 18. Nai tokona tocoik

...ekau ngiboro lugu (ekau akimunono keng akisileereun), ekau a nguna abu oanyua emalaika ece edokuni anadis, toyiakasi ka apolou;...

108 Nai tokona, anege abu ece kiyakitono bu kwap alokeke ngolo eupakini, akimunono keng abu kileereu. Nai tokona, erai nu tokona ayenun nguna ka akimunno ka akimunono ngidwe keng. Ianyu, ikimisiu iwon tokona kire jik ibore ngini etarauni inges akerimon: naarai abu inges kitiyau elomi eremokino Akirot ka Akuj. Ka erai ibore ngini etarauni inges atukot ngin. Emam pa apedori inges akiboi ka Ebaibul ekanisa ka acaman ngun. ka keraidang adio tukot ngina nyepedori akiya ngina Kirod dadang ka ngun ( alorot ngolo igiritere Ngun) arun Ebaibul ekanisa. Emam idio kec alorot a ngol, ngolo ayeni ayong idiobore ngini ikamunit ngun, mam ipei dang. Aso anen, ianyu, ngolopei pite ayeunia inges atukot, ibore ngini abu inges kitiya, (dadang kna Akigiret ka kan esuuda) abu inges kire jik totwana anen, abu inges tocamu ngakitatamisa. Nai tokona kingolik, tokona erai ibore ngini etiyakin ngin.

109 Abu Akuj kiyakiu, alotoma ekek 18, emalikan ngolo apolon, ekau keyeun akimunono ngin, emalaika ngolo apolon, kori ekiyakitono. Tocoik anege.

...ekau a ngun abu oanyua emalaika ece edokuni anadis, toyakasi ka apolou ngina apolon; kinuaka akisir akwap.

Kirworo inges etoil a ngolo aogogongon ebe, ...ebusokin Babulon ngina apolon ngina (egurisa) ...ka arau akibois ngina iboioto atasatan, ...ka aenis ngina a ngikuwuamin a ngulu aronok, ka aenis ngina kieny a ngini aronon. A ngini egeritoi.

Naarai amat ngibukui dadang ngacwan nguna ka adedengu a ngina ka adoteukeng, adoteakiata dang ngikabakai ngulu ka akwap kna inges. abar ngikagielanarak ngulu ka akwap anguna ka agogongu a ngina ka asiilianutukeng.

110 Kingolik, atipei ekau keyeun akimunono krng, neni erai inges, ibore ngini arai inges, atangae atanakoku keng, akimunono adaun akitoyeun, nai eyakiu Akuj emalaiks ekiyakitono neni (akitiya nyo? Anyarari kinga, "Tolomuuto alotoma!" Eemut ngolo ka apaki!

Ngikatunga tolomutu alotomakeng, kotere nyimorikinosi ka ngasecisiakeng ...

Erai Inges akicen inges. tocoik.

Tolotomutu alotomakeng! Abu Akuj kiyakiu emalaikan ngolo apolon, kori ekiyakitono. Ka Akica keng emam pa ayiai lokoona, abu kinuaka akwap dadang. Tolotomutu alotoma keng! Inyona? Inges, ka ngakaitotoikeng, dang. Akinukakun kawap, ka anyaraun ngitunga Keng alomun alotoma keng. Nai tokona, iyenete iyes ebe erai ngun Akiyookino. aponi kiyakiuunai ekiyakitono alotoma Nadis, anyaraun ngitunga ka Akuj alotoma Babulon. Ka abu Akica keng kinuaka akwap, Ekuwuam Ngoloakuangan ngolo eumokina.

111 Toyenunit, ebala Ebaibul ebe, "Arau inges akibois, ka ekamut ibore ikienyi ngini egeritoi." Meere ngigolei, tokona, mam, mam, mam, mam. Ngataruk, "ngulusegak, ngikienyu ngulu egeritoi," erai ibore ngini erai akibois keng ngin alotoma keng. Erai inges akibois ngina ileleba ikes, akibois dadang ileleba. Kaapei ka nyo? Ngirorwa ngulu akiyiany," nyiriamara kaapei ka Akigiret. Timoteo ngolo ngiarei 3 ebala ebe, Irworo Ekuwuam Ngoloakuangan, "Alotoma lorua ngulu ka awasia epote ikes anyoun alotoma Anupit ka iiaete ngikuwuamin nguu aronok." Ebala dang ebe, irworo Ekuwuam Ngoloakuangan; "Ebe alotoma ngirua ngulu

ka awasia eraunete ikes ngulu iketara.'ngulu agerok; Kituritetei Akuj, iyai iyong nenikos, kori kimamukor iyong ekiro kon alokitaabo kosi, icakara iyong. Mam. Egerito! Ngulu emam nyesegak! Mam. Egyeno ayong emam nyesingukinit ayong, egyeno ayong ebe etiyai ajokis. Agerito, ngikieny ngulu emam nyesegak, iwuait inges ikes.

112 Totamunito, erai Akuj Egole. Enyarit Inges akuwanakeng make Egole. Ka abu Inges tonyar a Yakobo egole. Ka ikirai iwon ngigoleikeng. Amen. Enyarit Inges ngikaduarak Keng "ngigolei.' Ka egole lo abu bu kwap akisileereun ka anyarare alotoma!

Amina ayong eemut kang ngolo doci ngina Torotokinio Efggole Akai Keng. Igole ngini doci ayiai etupit akokor ngina mojong ngin alotoma akai ngina ngikokor alotoma ngapakio dadang, kikutukuta anen, nai emam pa apedorit inges akinyamu ngiboro ngul ngulu ayiakar inges, ayeunan, ka akiwos ngireetin ngaberu, akitub ngitim, ka ngiwokoi. Emam pa apedori inges akitiya ngun. nai emam pa ayeni inges idiobore ngini ikamunit ngun nai akikutukuta ngina ka akokor. Nai apei kolongit abu toto ngina ke egol toriamu inges. abu kirworou, enyarit inges kinga, tema ebe, "Lokoku, emam nyirai iyong ipei kec. Tolomut alotoma keng!"

Tema ebe, 'Mam, nyo emaikina ayong etiya?"

Tema ebe, "Kiyala ngakaebebenuk kon ka togeik." Aporor ngina esiauanan, abu inges tona akitoi, kire jk alotoma kiding ngina ka atukot. Tema ebe, "Lokoki, emaikina iyong ibu kidiama nooi akilo ngun kori emam nyapedori ayong akikamaun iyong. Itana iyong tolemu ngakejekon alokwap.' Elosi inges adakar inges kidiama anakipor. Abu inges toriamu ebe epedorit inges akipor. Abu inges bu anyarare inges alotoa. Erai ngun a nguna iyookino.

113 Nai Toto na Babulon adau akikamun alope atukot ngina ngikokoroi, ngikokori ngulu cici, ngulu isitai, ngulu etubete ngitin, tonyaramake ebe Ngikristo." Eyiakas inges akibois nginia ileleba ikes. Iyes ngikalimonokin ngulu iwuasi alotoma alitare ka tocamakis ngaberu elosete kaapei ka ngun, ngileec neni kus, nguna akitalalaunia edin kus. Ebuni Akuj akiitan ngun anakanikus. Tolomutu alotoma keng! "Ekupete Ngakamesekin Ekatoil." Akibois ngina ageritoi, ikatera, ngulu iketare, ngulu eminanana make akilo amina Akuj, tocamito akikwanikin kaapei ka akwap akilo ikwapei Kristo. ngina ingolikinia iyong aberu kaapei ka ngiwokoi ngulu alalk enapit, elosi akitoodiun ebe emam ibore eyiai toma. Ibusokina alotoma. Erai ngun nguna iyookino. Ani kerai aberu ...abu ayong engolik apei akolongit ya, kaapei ka ngitim ngulu alibak, iyookino ngun, kaapei ka ngiboro ngulu alibak ngul ka anakonyen kec.

114 Nai tokona,ani kirai iyong -ani - ani erai kimamukar iyong ngitim, ka -tocamite iyong akinap ngitim ngides, erai nguna iyookino dadang, nai, tonap ikes ngulu ikwan ikwapei ngulu ngitunga. Ka ani erai kimamukar iyong ngibebeku, ka -ka tocamite iyong ariamun ngibebeku ngides, nyiriamu ikes ngulu ikwan ka ngarapiata nguna ke ebaret, toriamu ngibebeku ngulu akire. Ani erai pakiriamunit iyong ngiboro ngul, iyookino ngun dadang. Ani erai kimamukar iyong ngikal,toriamu iyong ikes ngulu inakenete iyong iwadio, toriamu ikes. Nai nyilema iyong ngikal ngulu ikinakini Akuj iyong kinga naarai erai ikes ngulu erito iwadio, ka erai ikes ikes ngikal ngulu ajokak, ariamun ngides. Nyiwos ngitim kon anyadaye, kori idiobore dadang, ka ido itakani kkwapei idiobore ngini ibunit alotoma adio ecoto adiokiding. Nyitiya ngun ....ani erai kiriono iyong, ka tocamite iyong akuwanakin totakan ikwapei iriamunitor iyong ekala ace, erai nguna nguna iyookino dadang, atami ayong. Nai nyisikok akuwanakon ngina a Yesebel, ikwapei aduketait ngina isositar erangi.

115 Ka iyes ngikaitotoi ngulu a Pentekoste lu, acamakinit ngaberu etube ngitim kec, id obo tobala Ebaibul ebe erai ngitim asir keng! Ka emam tari nyejk inges akilip kaapei ka ngitim keng ikote nen. Ka dang icamakinito inges ebuni nalitare ka tolimonok Eemut ngolo ajokan, toeo alokwaya, kitatam ngidwe Losbit. Ngileec neni kus! Emaikina iyong ngiruma ngileec elope. Kaanukiro etidingitor ayyong atukot edin? Itamete iyes apedori ayong idiobore akisimunikina ikwapei kwangin? Ayeni ayong alosikinet ngina itiyata iyes ngun, eponio iya akinyakar toma napis ngina apolon, ka epote ikes angolor iyong. Kituritetei Akuj nguna ka akonikisbukekina ani erai kitiyai iyong ngun. erai nguna iyookino. Ebuni Akuj akerar iyong.

116 Ibore ngini irworo emalaik lo? Tolomutu alotoma keng!" ee, kire jik. Abu emalaika nakwap, ka ebunit inges ayaun Akica, ka ecaikinit inges Akica ngina inukunit akwap. Arai inges emalaika ngolo apolon. La ebuni inges alimor Eemut ngolo ebala ebe, "Tolomutu alotoma Babulon! Nyitap ngiboro ngulu nyesagak!"

Akibois dadang erai ngina ileleba ikes. Tema ebe, "erai inges akibois ngina ikienyi ngin egeritoi dadang.' Ee, eriamunit inges akibois ngina ileleba ikes tokona, atukot ngina Ngikanisae ka Akwap, kori ngaduketa. Eriamunit inges atukot akibois dadang tokona, eponito ikes dadang iwapei. Arau inges akibois. Iyookino dadang, ileleba ngikienyi ngulu egeritoi. Iyookino ngun, iikiatak akirworo neni apei kec apei paki, erai akikatakin ngun, edya, ngolo asioman alotoma naosou ngina ka akwap, nai tomam nyeni nguna ikamunito Akuj akilo ngina itiya apoa alosit aloboc ngolo cukul. Erai ngun nguna iyookino. Jik, erai ngun jik, ianyu, dadang nguna eyenete ikes erai adio osou ngina epedorete ikes akiwuakin nu ka akitiya ngun alotoma anen. Nai ngina eponiata ngun nayenun Inges? utukui! Ee, ikikakuni alotoma akibois keng kaapei ka ngakitatamisa keng. Ageikis ngikanisae ngulu a Protestan ngunapei ngun, araut atanakoku



keng, etiyaut nu kan akiger Akirok ka Akuj. Ngun itiyiae inges. ager inges Akirok. Ka ngina icamunia iyong idiobore ice akilo Akirok, iger iyong ngun elope. Ka ngina ilomair iyong toma epei kec, idau iyong dang akigier Akirok. Emam nyikicamit iyong Akuj alorot a ngol, emam akibois ngu alotoma Akigiret.

117 Toyenutu, erai lo emalaikan ngolo ka Akica, totamunito, emalaika ngolo ka awasia, erai emalaikan ngolo alotoma anyamet ekanisa Laodikia. Erai ekiyakitono ngolo Laodikia, ebe, erai ngolo ka awasia, naarai ekek ngolo etupakinit 19, ngolo erai abunore ka Ataeran. Ka erai nu, alotoma Akigiret, emalaika ngolo ka awasia ngolo abuni ayaun Akica eringa abunore ngina ka Ateran alosit akiriamakin ka Kristo. arai ekanisa ka anyamet Laodikia, nait. Nyo bo ekiyakitono ngolo Ekanisa ka Atur Laodikia? Anyaraun ikes alotoma Babulon! Kingolik ariamur ngikanisae alotoma kibois keng kaapei ka inges, kaapei ka ngakitatmasi keng, akigier Akirok ka acamun ngakitatamais ngitunga. Erai lo emalikan ngolo ka Akica aneni ke Ekanisa Laodikia ngolo ager Kristo ka Akirok keng, nguna ngakitatamis, ka ewuakis inges kinga. Ka ewuai inges alokek, ikongikongok, ikatkinit alomun toma. [Abu Lokaato Buranam kikongikongok alitare -Ed.] ingolikia? Ekanisa ka atur adau akiger Kristo, ka erai Kristo Akirok, ka adaut akigier Inges, ka ayiai Inges kinga. Atur bon ngina ikiyar iwon Kristo kinga, ikongikongi, ikatakinit alomun toma. [Abu Lokaato Buranam kikongikongok alitare.] Ka Eemut emalaika alo, ekiyakitono ebunit aneni ka Akuj, ayiai ecala Eemut keng anakwap, dang "Alomunut alotoma Babulon! Tolomutu alotoma ngariogeta!" Ekuwuam Ngoloakuangan nakwuarina, akitoodiuno ngina a Ekuwuam Ngoloakuangan erai emalaika ikatokinit akinyakun ngitunga neni ka Akirok,' anearae Ekuwuam Ngoloakuangan ebuni bon akitoodiun Akirok. Emam nyitoodiuni ngakitatamisa ngitunga, emam akiyar alotoma kec. Erai Inges Akiyar. Toyenutu, Atur ngina Ekanisa Laodikia adau akiger Inges, ager Inges, ka ewuakis Inges kinga.

118 Toyenu, emalaika lo erai ekiyakitono ngolo ka awasia eringa abunore ngina a Kristo alotoma ekek 19 ngolo ka Apukokinio. Etoil ngolo ke ekiyakitono! Ani erai kiyenu iwon, ngina ayaunia inges etoil keng nakwap, ayiai Etoil ecala nabo alotoma Nadis, engae 4, ani erai kicamito iyes akisiom ngun, iyookino dadang, engae 4, ekek 19, ekiyakitono lo anakwap ayiai elosi kaapei ka Akuj paka akitodol, ngina erworikinia inges ngun anakwap, abu Akuj tocalak ibore nginipei ngin alotoma Nadis. Erai nyo bon gin akijulunio engae 4? Nyo bo apolou keng? Etoil ka Akuj irworo neni ngitung Keng ngulu eseunitai, ebala ebe, "Tolomutu alotoma keng!" kire jik ibore ngini arai Etoil! Ayau Inges ngitunga dadang alotoma nen, dadang lotoma Babulon. "Tolomutu alotoa keng, kotere iyes nyimorikinosi ka ngasecisiakeng," ee, robo, alotoma ngakitatamisa ngitunga ka ngkittameta, potu neni ka Akirok araun Ekuwuam ka Akiyar. Amen.

119 Tocoiki, ekek 19 erai ngolo etupakini, "ekau ngiboro anu.' Iyenunito iyes anege alotoma ekek 19, "Ekau angiboro alugu"? tocoik nyo? Ekaku ainyona? Ekau ke Eemut ngolo ebala ebe 'Tolomutu alotoma keng!" "ekau angiboro alugu," tocoik "erai acala ngina ka Ateran a ngikakuanga, kaapei ka Eteran, elosete Lokiitanu ngolo Imesek." Epite ngolo ikiyapikinitor iwon nait, lokaato? Nyo bo erauni anyaritoi ngina esidoon? "Tolomutu alotoma Babulon!"

Nai tokona, ngikaitotoi kang, erai inges alosikinet etidingitor ayong ngun. emam nyingiritae. Erai nguna nyiitana. Edaunitai akisuuda araut alioko. Emam Akuj alotoma keng, emam nyeyiakaun Inges, emam nyebuni ayiakaun. Nai tokona, emam nyabala ayon ebe emamete ngitunga alotoma ngatukon ngun, erai nen I ayeunere ekanisa nen. Nai, bon bon ca kiboiye iyong alotoma atukot ngin, erai iyong ngipei ka ngun.

120 Ani erai keboi ayong alotoma United States, arai ayong ngolo ka America. Bon bon ca atorai ayong itungnan kori epei ngolo United Sates, ri ayong ngipei ka ngun. ani erai kaloto ayong Germany ka atoger arakau kang ngolo anege, kori arakau kang itungnan anege, abuni ayong akiy aran itungnan ngini Germany, emam nabo nyerai ayong ngolo ka American, arai ayong ngolo Germany. Ka ani erai kaloto ayong Japan, kori adiokiding ddang, Russia, abuni ayong araun itungnan ainaa.

Ka ngina irucokinotor iyong kaapei ka itungnan, atukot ka torau epei ngolo ka atukot ngin, itoodiunit iyong ibore ngini irai iyong. Ka alotoma ngirua ngulu ka awasia lu, enyarit Akuj ngitunga alotoma keng. Ebala Ebaibul nen, "Tolomutu alotoma keng, kotere nyimorikinosi kaapei ka ngaesecisia keng, ka akediaunia Ayong iyes. Nyitap ngiboro ngulu nyesegak, ingolikia, ka ekediauni Ayong iyes, ka iraunete iyes atalokoku ka atanakoku aneni Kang, ka abuni Ayong araun Akuj kus." Ingolikia?

121 Erai inges alosikinet ngina erworo ayong etidingit ekanisa, eloji. Emam nyanyarai ayong inges ekanisa. Eyiai ipei kanisa bon. Erai ngol Ekanisa ngolo ka Akuwan a Kristo. nai ngilojo lugu ngulu enyaritae "Ekanisa," akalimokinit ayong Ebaibul kang ebe erai ikes ngirorwa ngulu eyianyak, ikes dadang, ngariogeta dadang. Nyo bo iyianyete ikes? Akiyianya erai "amamut akiriamara," kori, "Akirworo itidingit." Ngina etamaria Akuj ebe, "Potu kidoun nabo," ka temasi ikes ebe, Potu tolomut." Ingolikis? Ngina ekamaria ebatisim a Ekuwuam aliokon alotoma ngakipi alotoma ekanisa ngolo Katolik, akimala alotoma ekanisa ngolo Protestan, ka eyiakae alotoma ekanisa Pentekoste, akilo itungnan ngina erai Kristo ngolo ebuni alotoma kaapei ka arapeta Akou amoru aduketait ngina ikiyiakar ieon akolongit ya.

"Kiyatak neni ka anupiit kon, apedor," ka ngace dang, nu dadanf alotoma Petero lokepei, ekek 1 ... Petero ngolo Ngiarei, anupit ayong, ekek 1, neni iyatakinitere dadang neni ka anupit kon, ngiboro lugu

dadang, akerarit Akuj, ka asegis, ka akuangis, ka nginibore dadang, ka nait ikipucitai iyong kan Ekuwuam Ngoloakuangan.

122 Nai ikwan ca ka idiotunganan ikes.... Elimorito ngitunga ebe iyiakar nu id obo tomamukatar,' naarai itatamunitae ikes alorot ngolo ediakara. Eriamunito ngulu Methodist akipupun ngina egelana, eminasi dang, ka imalasi iwadi, kori -idongaete alotoma Lokuwuam. Irworosi ngulu Pentekoste kaapei ka ngangajepa, kori -kori itiyaete alorot ngolo itoodiuna egelaana. Anupit ayong ngiboro ngul, kire jik, nai ngiboro ngul emam nugu emam ajokis.

Ikwapei alimunitor ayong akolongit ya, ikwaan ngun kaapei ka ekokor lokile .. kori ikienyi ngini ngirionon akiktakin akiwuakiin ngakopir ekokor toma keng, kori ngikienyi ikatokinito akisitiya ngkopir akuri. Emam nyepoloete ikes anen, iwaukinit inges ngun toma keng make, erai ikes ngulu ipitakinite, erai ikes edin. Nai ngina iwuakinia Akuj idiobore toma nen, erai ikwapei kwangin. Itemari iyong elope ebe, "Aloma ayong lokanisa akuwar ngina bien. Emam nyapedori ayong alosit nabo jik, emam nyamasi ayong nabo ngacwan jik, emam nyetiiai ayong nu. Aloma ayong lokanisa." Ingolikia, ikatakinit iyong akiwuakin ngakopir aikokor ngini kile kori ngina beru toma lkieny kon ngulu atwak. Iyookino ngun. ingolikia? Ianyua? Emaikina iyong ikidoun iyong nabo! Emaikina iyong toriamu Kristo. ka ngina iriamunia iyong Krisot, emam nyipedori iyong ariamun Krisot emam pa iriamunit Akirot Keng, naarai erai Inges Akirot. Ka ngina yiakar iyong ebi ikerarit Akuj, ka togerite Ngun, nait aumokini ayong. Ingolikia? Ka eringa iyong pei iyiai neni atukt ngin dadang icamit iyong ka ebi ikerit Akuj, ka toringa imamaukar Ngun.

123 Nai tokona, neni iyiakasi iyees nen, ngikonei. Eyiai nen ibore dadang. Ikiterereng Akuj iyees. Ikingarak Akuj iyees. Emam nyerworo ayong nu atogelaana. Asileereunit ayong elope. Nu ikwapei arakau acamuna ngirua, emam nyatamakini ayong kan nacamun ngina ka aiyorit kaapei ka iyees ngiketiyiak, mam jik, atami ayong emaikina iyees potu tocamakis kaapei kayong; meere kaapei ka ayong, nai kaapei ka Akuj, Akirot. Iyookino ngun. iyookino ngun. kirworo ibore ngini irworo Ebaibul, tolongu ngun alorot ngolo irworo inges. naarai ebala Ebaibul ebe, "Inges ngini elemari kori iyatakini neni a ngun." ka ingolikinete iyees, erai atukot ngina emam anakigiret, ka ngina iriamunia iyong akitatamedin ekingaren epedri iyong alosit jik erot daadang kau,' anearae itub iyong elain kire jik anen ngina ibongunio iyong neni ka akidounio ngina kitete, nait ngina ibunio iyong alosit alotoma Akigiret.

124 Ka ilosi iyong toma lodin, ebasi ikes, "ayeni ayong, emam nyikinupit iwon toma u. ngibishopio kosi alotoma lokanis kosi ikitatamet isua apei alotoma ngikanisae ngulu ngorok. Emam nyikitatam isua ..." emam nyakacit ayong ibore ngini nyitatamete ikes. Ani erai kitatam Ebaibul ngun, Ekuwuam Ngoloakuanga alotoma kon ebuni akitam iyong aneni ka Akirot. Emam nyakacitai epite ngolo eosio itunganan ka epite ngolo ikatokinitor inges akisileereun ngun alorot a ngol, epedorete ikes akisileereun alo lorot a ngol. Ngolo nyiunit dang epedori akya Ebaibul ka kisileereu erot ka Akuj neni kon.

Anguna a ngun, emam itunganan eyiakar apedor alimonokin Eemut ngolo ajkan mati bon, ikwaan ka Moses, alokaku kama aneni ka asionyon ngina asegan aneni awuatar Inges ka Akuj bon, paka mait kidoun itunganan ngina ngarei a towua anen ereet ka eeret kaapei ka Akuj, ka toyeni, emam nyolo nyiunit, emam asiomit emam asileereun, emam aosou anen alotoma akwap epedori akiya ngun aneni alotoma kon. Iyiai iyong neen ngiina etiyakinotor ngun! ee, erobo. Iyeni iyong ibore ngini abu kitiyakin.

Nait itemari iyong ebe, 'Atiyakar ayong ekabila ngolo ka aosou ngol, ka ayiakar ayong ekuwuam nenikang.'" Ka ani erai kegerit inges Akirot alotoma edio rot, iriamunit iyong ekuwuam ngolo arono. Ibalal iyong ebe, "Ayong -emam nyapedori ayong alosit nguna ngiboro alu ikote Lu. Ayeni ayong, nai ekanisa kosi ..." utukui -wui, eyiai ekuwuam ngolo arono. Eyiai nen emcar kon ngolo ka akitoodiara. Kaino. Ikimacairitae iyong. Ee, kire jik.

Abu Epa tongayangaya apei Kiroton bon; meere dadang nguna abala Akuj erai ca apei Kiroton bon, ka abu yau adiakar dadang ka abunganguaka ngitai ka atwanare, ka asegit, ka ngijieosio, ka nginibore dadang ice, ngina lialil dadang, ngamotokai ngikadiakak dadang ngulu ecalasa, ngidakitarin dadang aponi todokunoi nguna ka adiaka. Kan inges ngayanga apei Kiroton bon ngina ka Akuj, inges ainakini ibore en dadang. Ka aponi kiritarae inges kinga, ngina etiyakinotor nu. Lopite ali ipedorio iyong abunore toma, angayangay apei Kiroton a ngun? tema ebe, "Ayeni ayong ngun ebasi Ngun, nai ngun ..." erai apolou Ngun!

125 Nai tokona kingolik. Ebunit Akuj atubokin akwap kan idiobore. Emam nyipedori iyong ayiakaunor etube mati mono kiyakaunor ngikisila. Emaikin eyiakaun idiobore, emaikina iyong akibila idiobore ikotere itotubokin. Ingolikia? Ka nait anen emamukaun etube, iyookino, emam akisicanet. Nai tokona, ianyua, emam nyiyakaunor iyong ngikisia alotoma etaun ngulu ebasia ebe "ngadolae kan nguna ka akerit ka akica ngina arengan," ka ebaa ekisila ngolo etupakini ebe, 'mam, epedori ines alacakin.'" Ingolikia, emam nyipedori iyong akitiya ngun. aso emam nyiyakaun ngikisila ngiarei toma lotic alotoma apei paki. Ka eyiai ipei kisila bon, Akuj apei, epei Kitaabo, Kristo epei. Erai dadang ngun. Anupit apei, akigyeno apei. Erai dadang ngun. erai ngol Ebaibul, Kristo.

Tocoik tokona, alotoma nu, ani erai keyiakaun idiobore ngini iyatakini neni Anu, emaikina kiyatakina alotoma itunganan. Emam nyipedori ayiakaun jik akilo ...

126 Ka ani erai kelosi Akuj atubokin akwap kan ekanisa, ikwapei ebalor Katolik, nait ali kanisa Katolik elosi Inges atubokina inges? eyiakasi ikes ngulu alalak; eyiai Roman epei, epei, Greek, ka, okoe, eyiakasi ngikabilai ngulu gelegelia alalak. Ali kanisa Katolik elosi Inges atubokina inges? kori, ngayeni erai kelosi Inges atubokin inges kan Lutheran? Ejok, nait, ka ngayeni erai kelosi Inges atubokin inges kan Presbyterian? Ingolikia? Nyo bo elosi inges akitiya? Emam nyelosi inges atubokin inges kna ekanisa. Elosi Inges atubokin inges kan Akivot keng. Ejok, nait, emam Inges jik ...

Ianyua, emam nyepedori Inges akidara atukot ngina ngitunga, ikwapei akitatakinete anakaato akuwari ya, abu Ekuwuam Ngoloakuangan tobukun toma, abu tolot kire jik toma nasaduku ngin. Kire jik, emam idiobore irub ngun, erai a ngipei ipei. erai ainakin asegis lokanisa, nai ngun emam nyirumite ngun. emam atukot epedori akidar Ngun. erai dadang ngun. emam nyepedori akitiya ngun. iyiiakar iyong nginibore dadang nen. Ka emam nyepedori iyong akitiya ngun. emam nyepedori atukot akirtiya ngun, nai erai ngipei ipei inges eyiakatar Ekuwuam Ngoloakuangan. Nai tokona toyyenu.

127 Nat ani erai kelosi Akuj atubokin akwap kan Akivot Keng, nait kire jik erai Inges ngolo ecokin alotoma Ngun ka iricit ngun alotoma loyiake. Kori, ani erai nguna dadang ngun inakina, epite ngolo elosi Inges ayaunia etube? Ingolikia? Emaikina kitiya idiobore. Ka emam nyelimunit inges ebe, "Inges dadang, kan ekanisa.' Ebalu Inges ebe, "Inges dadang ngini elemari apei Kivot alotoma Nu, kori iyatakini apei Kivot neni Ngun, ngunapei ngu eponio alemar (akorakinet keng) alotoma Lokitaabo ngolo ka Akiyiar." Aso, anenikang, erai Akuj, Akivot Keng ka etube. Nai tokona, ani erai katubok ayong ka atocamu Akivot, ka engolik ebe abu Kristo towana nguna kang, nait, abuni ayong akingit ngun ka Akiyiar keng abunore toma ka atorik ayong. Ka ani erai kerai Akiyiarkeng Akivot, ka abu Inges kigiri Akivot, lopite ali epedorio Akiyiar keng ayiakauntoma kang, ka ayong alimorit ebe ayiakarEkuwuam Ngoloakuangan, ka eyatakinite ngakitatamisa akilo Akivot? Emam nyirtiyakinete jik ngun. ekoni ayong eyatakini edin ai id obo togerite Inges ngun, ka kisuudate ngun, ka kitoodiunite ngun alotoma loemuto, ebe nginapei dadang idiniorio ikes totwakete, alokuwuam? Okoe, epoloete ikes alokimar, kire jik. Iyookino ngun. epoloete ikes alokimar kori analalau. Nai, alokuwuam, emam nyedolete adio kiding. Kitoodikinai ayong, tolimokinai ayong alotoma loemuto neni abunio ekanisa ...ekau kidinio, etwani inges kire jik anen, esikini Ekuwuam Ngoloakuangan inges. emam nabo ngakujuanisa ka ngakitaanyuneta, ka a lot inges kire jik toma kinga ngakinapeta.

128 Erai kire jik nyibore ngini etiyakin neni ngikanisae Pentekoste yok ngin. Etiyata ikes kire jik ibore ngini abu totokec kitiya. Alotoma nakisiakinet, alomut ikes alotoma, ngitunga ngulu egerito ngidinio. Nai tokona, iyes ngice kaitotoi ngulu ikupete akompakit na, iyes ngice ngitunga ngulu mojong, iyenete iyes ebe ngikaru ngulu akolong, ngikaru ngatomoniomwon, ngatomonikan ngulu alunyrozi, erai ikisirworito ikes iyong nguna ikamunit arioget, kilimunito iyes ebe erai akiyiany. Nai nakuwarina iyikaunosu yes neni ibore ngin imasi iyes akiyiany. Iyes ngaberu nguna itubet ngitim kus ka kisote ngirtin kus, totokon etidingit ngun, akakuangak ngina ajokan ngina a Pentekoste. Nyo bo etiyakin nenikus?" ingolikia? Ebalu Paulo ebe, "Ibu iyong toker ejk, nyo bo ikibuk iyong?" ingolikia? Tobngok inana neni ilacakinakor iyong ka ngiboro ngul, nai icamt iyong akikwanikin kaapei ka ikes dadang.

129 Kire jik ibore ngini erworo Samuel. Ayiakatar Isirael Erwosit, ka arai ngol Akuj. Ka apotu ikes temasi ebe, "Samuel, imojong iyong. Inakinai isua ekabaka, ikicamit isua ekwanikinosi kaapei ka ngakwapin ngunace. Ikicamit isua ikwanikin ka ngibukui luce. Ikicamit isua ekabaka ikiya isua lojie, ikicamit isua ekabaka ngolo epedpri ajieore ngjieosio kosi." Ka apotu ngun nyitakalasi Samuel.

Tobngok inges ebe, "Eyaitior mono ayong idiobore aneniksu? Kelipalitor ayong iyes ngisiling kusi? Ekelipitor ayong iyes emojong kori idiobore? Ekelipitor ayong idiobore?"

Temasi ikes ebe, "Mam. Emam nyingitak iyong isua idiobore."

Kori temasi ebe 'akalimokinitor ayong iyes idiobore Alokiro Ekapolon ngin emam nyebuno akitodolikin?" erai nguna nguna iyookino? Tema inges ebe, 'Nait iriamut ekabaka ngol, naarai elosi inges akiguriakin iyes.'

130 Nai tokona acamit ayong akingit iyes idiobore, Ekanisa a Buranam. Iyakasi iyes apolore araun ekanisa ngolo apolon tokona. Apedori ayong ayakar. Apedori ayong alosit adiokiding. Etiono alimun neni akanyarari ayong Ekapolon; kayeni kerai ayakar anakwap, ngayeni kerai abongor nalimonokin, ngayeni epedori Inges anyarare toma narriet. Emam nyayeni ayong neni aknyrari inges ayong paka akitodol ngina ebunio Yesu. Acamit ayong akingiti iyes idiobore. Ekengisitor ayong iyes idiobore? [Tema atukot ebe, "Mam." -Ed.] ekelipitor ayong iyes ngisilinga? [Mama.] akalimokinitor ayong iyes idiobore alotoma ngalipio nguna ngiboro ngulu akalimok ayong iyes Alokiro Ekapolon, nai, emam nyebuno akitodolikinia? ["Amen."] nait nyilomasi natukon. Erai akitidingti Akivot ka Akuj. Tolomutu alotoma keng ani erai kiyiai iyong toma keng, ka totiakarosi ka kidiasi Akivot ka Ekapolon.

Eluruto ngakes yok.

131 Akuj ngina eumokinan ngina ngikaduarak, Akuj ngolo ka Aburaam, Isako, ka Isirael, iyatakinit apedor, Ekapolon, neni Eemut ngolo docu ngolo etubunitoi alo ngolo eyiai lotaukang nguna ka apaki, eyiakar

akituput ngina aronok aneni kang. Etamete ikes ebe acamit ayong araut ngolo agelaana. Etamete ikes ebe ekatakinit ayong araun ngolo ayenuni ngun datang. Elimokinito ikes ngitunga ebe amodianakini ayong ngitunga, noi noi aneni ka akirot ikwapei ebatisim ngakipi Alokiro a Ekapolon Yesu, ka aneni ke ekinyomit ke etiang, akerimon ngina apolon, ka alotoma ngakompakitia nguna alalak ngulu aloto kinga emam idiobore nai Akiyookino ngina emam nyebunauna. Ka engitakininit ayong ikes, " iyes ngice potu ka ikitoodikis aoyng neni adiakaritor ayong, kori amamut akiyiun kori akujulun Akirot erono." Ka emam ipei dang abu kitoodiun. Ekelipi ayong iyong Papa, kimiek ngitunga lu toyenut ebe abuc ikes apaki. Elosete ikes akidarun ekaku, erai pa kecokinito ikes. Kimiek ikes, ngitunganan datang...

132 Ekapolon, anupit ayong nu, ebbuni etau kang abila ani erai pa kiyookino Akigiret anenikang, ngina itemaria Iyong ebe, "Dadang ngulu akainakin Ayong Papa, epote. Ngakamesekin ekupete Ekatoil." Nait, Ekapolon, atami ayong erai Apukan ngina iyookino ikwapei ilimunitor Iyong, ayeni ayong erai ngun, ikwan aneni a itunganan ngini abu ya atibait nanam, tocakak atibait ka kiriu ngolo kabila datang. Ngini ayiai nen, emam ngayangaya, ngikoliyia, ayiakasi nen ngabokoo, ngabolikokou ngakipi, ngimuna, nginibore datang ngini abu atibati Eemut ngolo ajokan kikamu. Nai ekaku, kan ka alotoma ikoliya ngini docu abu tobongo toma nakipi nabo, abu abook tolomu kinga, abu emun kikiliau ka tobongok nakipany ngina ke ecoto, ikwapei nyingwoko elosit nalekan keng kori eguruo ebongorou locotok keng. Nai ayiakasi nen ngikoliya ngulu akire nen, Ekapolon. Ka ayiakar ayong ajokis anu, nguna ka ayenuni, ebe tari dang eringa atibait nyeloto nenikec, arai ikes ngikoliya nait. Edounitoy ikes, ngikoliya ngulu aseunitai. Ka aso erai atibati Eemut ngolo ajokan inges ikamuni alotoma akisikuaruno. Iyete iyes make. Ibore bon ngina ainakina ayong, Papa, ikwapei ayenia ayong, erai akiboi kire aneni ka Akirot na. erai Iyong Epei Ngolo itiyiai aeson ali erai ali. Ka ayrni ayong ebe emam nyerai abooko epedorio araun atiakatait, aso epedoori itunganan kori itunganan, ngulu eyiakatar ngaki nguna kiniman aneni ke Eemut ngolo ajokan, tari dang amisiun Akiyookino. naarai Papa idau akingolikin nu, ka iyiakar Iyong akikonget ebe datang ngulu inak Iyong epote.

133 Papa ngolo anakuj, ekelipi ayong Iyong ebe ngitunganan datang iirari Eemut ngolo docu lo, ebe adaun Akica alimonokin, ka apolu ebe ngina ayiakar ayong alotoma lotau kang kingaren erukitos kang, ngitunga ngulu itwania iyong ...ka ngitunga, ngice kec alokinga anen, Ekapolon, ikwapei atukot Kora, ngikiliok ngulu akire, ngulu arikitoi ka awolior kaapei ka akinep ngina akuangan alotoma nakan kec, nai apotu totwakiyasi. Kaanukiro, emam pa acamunet ikes akinep ngina ka akim elosi toma kaapei ka ikes' lokoku ka Aaron, Eleasar, ayiakar kaapei ngun. a apotu ikes toyiaut awuaetait ngina kalitare alotoma ngiboro ngul, apul, akitoodiun, ka atamuni ngina ibore ngini aronon, ngini abu Kora kikatak ayenun atukot akitidinga ekiyakiton ka Akuj. Tari kelwana ngun alotoma kus, Ekapolon. Kimiek Ekuwuam Ngoloakuanga jwijwi ikidarak isua.

134 Iktalakarit iusa Iyong, Ekapolon, ebe ekanisa kos ngolo docu, akiriketa ngin aseگان docu na. ngikaru ngulu alalak ngulu alunyarosi, ngikaru ngatomoniuni ngulu egelaanaka, abu ayong atoridik alotoma natapara anege ngina eleleba etama ka apalalu, ka ikidak isua akibois na neni Kon, aduketait ngina docu na. ka alokau alotoma ekanisa lo alokoona eyiai akitatakinnet. Ngina ebuni akitodolikin kire jik, eringa eyiai nen. Emam nyelsete ikes akicil ngun, Ekapolon, elosete ca ikes ...eyiai amojong, ka elosete ika aiun ngun kan akiwuakin ipei toma kidiana ngun. akuj, inakinai Eemut ngolo ajokan ngolo gogongok lo ngolo ekamuni alotoma ngiaata anege, kimiek ngun nyaekasi alokanisa ngolo docu alo paka akitodol ngina ebunio Kristo. kimiek itunganan datang, itunganan datang ngini Akuwan a Kristo, eponito ikes toma nege alotoma ebuku ka alotoma kwap datang, kimiek ngitunganan kec datang toriamu Akica, Eemut ngolo ajokan, ka tolot alotoma Ngun nait toriamut Kristo.

Ka kimiek ngun toraut nguna akire ebe Akirot keng ebuni akitodolikin, "Ngiticisio ngulu etiyiai Ayong, epote ikes dang akitiya. Inges ngini iirari Ngakakiro, ka kiyiun neni Keng ngolo ekeyakiunit Ayong, eyiakar Akiyar ngina Nyedaun." Ka ngina ebunio Akiyar ngina Nyedaun toma, ikidounitoy iyes alotoma Kidiana, ka ngiticisio alotoma Akuj itoodiuna alotoma kec, naarai erai Akiyar nginapei ngin ngina ayiai toma Keng. Emam nyipedoru akitiya idiobore ice.

135 Aso, Papa, kimiek ekanisa lo nyesik aloskinet kec ngina Nyedaun aneni ka akisia, aneni ka atukon, aneni idiobore akilo Kristo Elope akiyar alotoma kec, itoodiunit Akirot keng alotoma kec ka akiikonget keng. Kimiek, ameun anikoku nginia docu anege nakuwarina, paka akitodol itunganan ngini apolon, triamut aosou. Ka kimieki ngolo kile ka aberu, ediya kori apese, ngulu iirarte akompakit na, kimieks ngun ikokis nen kaapei ka ikes, Ekapolon ka inak ikes amisiun ebe arai ayong bon ngolo ekatokininit akiretakin ka anyaraun kinga, naarai apaki na erai ngina alunya akilo ngina ikitamia isua.

Ka ikingolik isua Babulon, toto akerimon, ka datang ngamalat keng atanakoku ecunakna make iwapei. Akuj, ikiyenu isua ebe ebala Akigire ebe etama alotoma ngikinyo alomanikor epote aeniwar ekingaren, alootma ngikesi. Ka aenikin ikes toma lokesi, enyarasi make akirorwa ngulu iyianyasi ebe emam nyerai kire jik nyiyakasi ka ikes, emam nyiyakasi neni ekanisa, keraidang, erai ngilojio, meere ngikanisae. Eyiai ipei kec bon, Papa, ka erai Epei Iyong ngolo iteanai nguna ...

136 Ka elipi ayong Papa, ikwapei ikingolikinia isua ikes datang ecunakin lokesi tokona nguna ka akim ka

atomic ngina ebunit atipei, elipi ayong, Ekapolon, ebe ibuni Iyong acamakin ngikinyom ilelebun ka topotioketo. Inakina ngun, Ekapolon. Kimiek isua atopooto ka atocautu Akica, ka ikwanikin ikwapei Yesu, 'ani erai paketiya ayong ngiboro ngulu eketiarnit Akuj Ayong akitiya, nait amamukar Ayong Akiyar alotoma Kang. Nai ani erai kirworo Akuj ka kitoodiunite Akiyar keng, nait irworis nguna nguna Keng make." Inakinai nguna, Ekapolon. Adakakini ayong Eemuut lo neni Kon, ka ebe Iyong tocite Ngun, ka iyau ngalipio ngatomon, Ekapolom, kori, dadang ngidwde Kon ngulu isiunit Iyong neni ke Eemut ngolo ajokan. Alotoma Yesu Kristo, Ngolo erai Akirot, alotoma Lokirokeng elipi ayong. Amen.

137 Amina ayong ...ayong ...

Naarai ...abu kisiau aminakin ayong

Ka togelu akitoyario kang

Alokidiama ekitoi a Kalibario.

Alosi ayong akingit akingiset. Ngiaai alotoma akuwarina etakaneta anatukot anege, nguna ekanisa apolon ngitunga ngulu ajokak, kori aki ngitunga, akilo, alotoma akibois nginak akimaima, ngulu enupito kaapei ka ngitai kus dadang, arai akiyar kus ipipu kaapei ka akiitanit (iyong) nguna ka Akuj ka Ebaibul, ka inupito iyees ngun, kan akingilikn alotoma akiyar kus make, ka kitete erot Ekuwuam elosi alotoma kus, ngulu enupito Akirot dadang alorot ngolo igiritere, ka kiricakisi ngun, ka kidarak Ngun? inupito iyees Ngun? ikiterereng Akuj. Kimiek Inges kidarak Ekuwuam Keng anenikus.

Ka neni alokonekang aneni ka akompakit, atami ayong kerai topedorito ikes akingolikin anege alotoma atukot na nakuwarina, atami ayong ngirtunga ngatomonikanikomwon alotoma amiat ikikiyaarito ngakan kice kidiama, ebe anupak ikes ka acoikis Ebaibul, ( meere ibore ngini irworo ekanisa) ibore ngini irworo Ebaibul, ( meee ibore ngini irworis ngilolo) ibore ngini irworo Ebaibul, ka itete ikes Akiyar a Kristo inukuni alotoma Ngun.

138 Iyenete iye, alotoma ngirua ngulu akolong eringa ikes nyiyakauna akiwalilingaet, ibore ngini esitiyo akidica egolid kaapei ka enyodo. Atami ayon iyakatatar iyees ngun. eringa nyeloto nakicunyo. Neni idicata ikes inges. ka erai egolid ibore ngini apotion, erai ngolo epoti akilo tari apole, ka aso adau ayong akitiya alosit kingaren, ka ipedorete iyees akiya alotoma nasinyon alotoma akilotar alotoma nariet, ka akingiyingi ngakan kon alotoma asionyon, ka nait, "akitumokinet," akutakin ikwapei ngun, ka apuwa ka ngiboro dadang ebuni aporoe, ngatabab, nai egolit erai ngolo epoti eperi anen. Ka nait ngina ilemunia iyong egolit kidiama ikokorior toma aso elos ngolo alalak papa akitodol ngina ecunakinor elalan. Ka alotoma angturio nguna aduyonokinotor ngimoru ikwaei ecunakinitor ngun, ariamuni inges asiyaie ngina gogongo ka nginibore dadan,ngiboro ngasuwa ka ngiboro ngulu nyilala kaapei ka ngun. ekedican amina akiya atukot nginake egolit ka akidic ngun ka akibelokin ngunm ka akidic ngun ka akibelekin ngun paka akitidol ngina idica inges asiyaie dadang kinga? Epedori inges akingolikin epikica keng elope ikinunit alotoma keng.

139 Ka erai erot ngolo itiya Akuj Ekanisa ngol. Idica Inges ngina kitatama dadang, ngolo din dadang, ngina kitatama itunganan dadang, paka akitodol ngina ingolikinia Inges Akuwnakeng inukunit alotoma kon. "Ani erai paketiya Ayong ngiticisio Papakang, nyikinupa Ayong." Ingolikia? Ani kerai ngin alosikinet neni Ekanisa, Akiyar ngina ayiai atoma Kristo erai pa kiuniti alotoma kon, nyirubak iyong iwuai ani erai pa kiriamunit iyong atitinyiu, apedori, ngiboro lugu dadang, ka akiyapara, ka -ka ngiboro, ka akerarit Akuj, ka amina ngina ekaitotonen, ka ngiboro lugu dadang ngulu iitanitai aneni kon. Emam nyekacitai ibore ngini itiya iyong, emam nyekacitai etiyae ngolo icalitor iyong, ngikainisae ngai ilomarit iyong, ngakopir ngai iwanak iyong nakuwanakon, nyitiya ngun.kidar paka akitodol akiyookino, alotoma lotau kon ipedori iyong akision, paka akitodol ngina iyiakaunor iyong ekaitotone alotau kon. Emam nyikacitai erai kiriunit iyong epenak ilelena akan alotoma epei iwae, ipedori iyong akibelekin ekeli ngoloce kaapei ka abobou, ianyua, paka akotodol ngapedorisio ngun, emam nyakacitai ibore ngini ebasi ikes nenikon.

140 Ngolopite ewuakiniata ikes aikt ngikwa lorete Keng ka torama Inges nakou, temasi ebe, "Nai tokona, akalimokinitoi ikes ayong ebe irai iyong Ekadwaran." Nai tokona tolema aikit jik neni Kon, ka eei kec kirumite ebela, tema ebe, "ngai alotoma kos ikirap Iyong? Toduran ka tolimokinai isua, alotoma ngiace kiro, nait ikiponi isua akinuo Iyong ebe irai Ekadwaran." Emam nyebuno Inges tongaak akituk Keng.

Ngina iirari iyong ekaduaran enyouni, eyiakar ngabongonokiniot dadang neni ngina tamatait dadang ngina ipedori iyong ayaun, totamunito, emam nyerai inges ekaduaran. Nakuwarina ariamut ikes nginibore dadang, ngina ilosio iyong ayiakaunor adika ngikal ka ngina idiakakinor iyong ariebo ka akook, ka nginibore dadang ice, ka itolimok iyong dadang nguna ikamunit ngun. emam nyerai eyiakar Akuj yok ngol. Tocok ngikaduarak, tocok Yesu.

141 Kingolik alotoma Paulo, ngina apedorio akiram itunganan tomudukan, ka tocamak ngiboro eemte alotoma keng alobuku, "atami ayong abu inges tocaka apedori akitumudukan."

Yesu, ngolo apedori akitoyariun ekatwana, ka tobala ebe ...esigirarit ngolo ameran ngol emwanakini ereet keng, ka akikatakin ka akimwanakin ka akiryar epenak aloreet keng, ka akiram Inges nakaou,

kaapei ka aikit aneni Keng, tema ebe, "Todua ka tolimonokina isua ngai ikirap Iyong." Ka emam nyebuno Inges tongaak akituk keng.

Nyitete ngikaosok lugu dadang ngikaeitiak. Nai totamunito, erai ikes bon ngulu irworos, abongai ngadolae bon irworosi ebe eyiai epei ngolo akire adiokiding. Ngina ingolikinia iyong atukot na ngiboro epoloete ka elosete kingaren, ikwapei eimunitor ngun "aosou epedori alosit kingaren alotoma nakanikeng," tootamunite, eyiai Ekanisa ka Akuj ngolo docu adiokiding, kire jik erai ngolo elelebit Ekuwuam Ngoloakuangan, ngolo iyookino, ngolo elosi kiidama amadala. Nyingoliya toma natukot ngina apolon.

142 Ali kanisa ngolo eumokina irworitae alotoma Ebaibul akilo Anyemet ngina Epeso? Ka ngina etorio Paulo nakwapin nguna Peso, ka bu neni ke ekanisa alo, ayiakasi nen ngikiliok ngitomon ka ngiarei toma keng. Iyookino ngun. ka arai ikes dadang ngitunga ngulu ajokak, acalito ka ayiaktar apaki ngina eumokina, nai emam pa ariamunito Ekuwuam Ngoloakuangan. Tema Paulo ebe, 'Iiriamunito mono iyees Ekuwuam Ngoloakuanga nginapei iyunitai iyees?"

Tema kes ebe, "Kaanukiro, emam nyikiyeni isua ebe eyiai Ekuwuam Ngoloakuangan.'

Tobongok inges ebe, 'Nait lopite ali bo ikibatisatere iyees?" ani erai pa kitiyaun atiakatait, nyo bo abu inges tolimok neni ekanisa anen?

Temasi ikes ebe, "Ikidaunitai isua akibatisa alotoma epei itunganan ngolo eumokina ngolo abu towuo anakwa, Yokana Ekebatisan, ngolo ebatisae Ekapolonyok. Emam nyijoka ebatisimau ngol?"

Tobongok inges ebe, Mam, kire jik, emaikina itobongokin iyees akibatisa nabo,' anearai Apukan erai ngina ipucitai aneni adiobore ngini egelaana." Ka ngolopite eirarita ikes nu ..tema ebe, 'Ebatisae Yokana bon nguna kaakibelekin, meere alemaria ngaesicia, tobala ebe emaikina iyees tonup neni Keng ngolo ebunit, erai ngol neni Yesu.' Ka ngolopite eirarita ikes nu aponi ikes kibatisai Alokiro a Yesu Kristo. iyookino ngun. kire jik. Apotu ikes kiwupaksi Akigiret.

143 Iyeni iyong, alotoma adakinio alotoma ataparacu na, abu Moses kiwuaite erot ngolo abu inges toanyu alotoma nadis, ka toduko eemaawuakin ngun. ngina adukinio Solomon eyekalu, inges 9nyo bo abu inges kitiya?) abu totupaki erot ngolo abunio Moses, adukio eema, idarit Akigiret alotoma lolain.

Ka ngina abunio Akuj loyekalu Keng nguna ngirua ngulu ka awasia, Etekalu lo, Ekuwuam Ngoloakuangan, "akuwan inges ikitemok Iyong Ayong," abu Ekuwuam Ngoloakuangan tocakun Akolongit ngina Pentekosete, arai Eemut ebe, 'Kibelekinosi ka ikibatisai nginitunganan kus dadang, ka iriamunete ainakinet ngina a Ekuwuam Ngoloakuangan. Naarai erai akikonget ngina kus ka ngina kusdiwe ,ka neni kec a ngulu elwaka ngulu tari ngulu alalal a ngulu nyarauni Ekapolon Akuj yok.' Ani erai kicamit iyong anyarare eketiyian kon dokito, Dokito Simon Petero kigiriak ekisila, ekisila ngolo Nyedaun. Erai inges ibore ngini itangale ngikadiaka.

144 Kimiek ngikasubua ngikito ngulu acakak nugu kikatokis, kan edin, akielelbun ngun alotoma erot ece, erai ico inges alosikinet eriamuniata ikes ...iyenete iyees, ani erai pakiyatak iyong ...iyatakini iyong dang ngakalalak neni ngikisila, ipedori iyong ...awuolo ngina alalan nooi, ipedori iyong akiira ekadikan kon. Erai pa kiwuk iyong nguna itemokino toma ngun, iyong ...meere nguna ka akiwol, ani erai pa kicoikinit iyong, emam nyitiyakini ekadikan kon ejok. Edokito kon eyeni jik epite ngolo kigiret ekisil.

Ka Kristo, Ekuwuam Ngoloakuangan, erai Ekegirian Ekisila, ka abu Inges kigir Ngun. nyiyatak iyong neni a Ngun kori nyilema aneni a Ngun, erai akiya Ekitoi alorot ngolo eyiakar inges. erai eketangaeln nguna iriebo dadang. Ikiterereng Akuj iyees. Iminasi iyees Inges? amen.

Amina ayong Inges, ayong ...

Naarai abu Inges kisiaun aminakin ayong

Ka abu togeilu akitoyiaro kang

Alokidiama ekitoi ngolo Kalibario.

145 Nai tokona ani eringa iwon arubakinitia ngun, nai tokona atongasi alotoma ka emalakin ngakan kaapei ka ekidunet kon anen. Okoe, erai inges dang ekaloton, etubor alotoma.

Amina ayong inges, ayong ..( ...? ...eumokina nu.)

Naarai abu Inges kisiaun aminakin ayong

Ka togelu ..akitoyiaro ...

(Potu toma naein ka eculat alo. Ee, eketalakarit iyong lokaato kang.)

Amina ayong Inges, amina ayong Inges

Naarai abu Inges kisiaun aminakin ayong

Ka abu togelu akitoyiaro kang

Alokidiama ekitoi a Kalibario.

Amina ayong Inges, (Kimiekis atoeikis inges tokona), Amina ayong Inges

Naarai abu Inges kisiau aminakin ayong

Ka togelu akitoyiaro kang

Alokidiama ekitoi a Kalibario.

146 Nai tokona eluruIkitalakarit iyong, Lokaato Neville.Kiboikinois. Ekingaren, ayiai ayong akadidingikinit nakuwarina paka akitodol ngina akamicata anyarit ngina ngice kadiaka. Ayiakasi ngicetunganan ngulu ayiakatar ngakiroke maikina kilipae nguna a ngun, ngulu amaikina ayong akiriamakin. Nai tokona ngice kec ...epe wae, anupit ayong ebala Billy ebe arai alotoma Canada, ngakibois ngarei kori ngauni nguna gelegelia. Nai tokona, apotu ikes toma nege, iyenete iyes, ka akiboi alotoma lootelio ka ngiootelio jik ngapakio dadang. Ka abu ayong atolott akiriamun ka ikes, akiriamun ka ikes ka elipi nguna kec abunore toma alotom nginakibois dadang lotoma akwap dadang, ka Asia, Europe ka adiokiding dadang. Apaaran ka apaaran, ngina ikiyiakar iwon nege, eponito ngitunga tom, eyiakasi ngamia ngakanikapei akilo aneni ka abaruwa, idarito ... nguna ka akiriamunun ngipei ipei, ka ainakina nguna eri ekabila ngolo egogongok. Nai ngitunga ngulu ediakasi kire jik ka ngulu eyiakatar akiitanit ngina akilipakin ngun, kaanukiro, abuni ayong akikatokin akiriamakin ka ikes.

Iyookino dadang, dadang kaapei tokona.

Ayong ...ayong ...

Ikiterereng Akuj iyes. Tobongout nabo ka ikipeyokis isua nabo.

Naarai abu Inges kisiau aminakin ...

Iyookino dadang, ekeyokon. Itemokno iyong/ ikiterereng Akuj iyong.

Ka ....to ngakesoyok. Atongolokis ngakonyen yok ekikiyaasi ngakan yok ka ngitoiliok yok neni ka Akuj tokona, ikwapei adakakina ayong iyes neni ke ekeyokon. Ikilakara isua ayiakaunor iyes nege. Emam nabo kinyrai iwon edin. Ikimamukar iwon ekisila nai amina, emam ngakitatamisa nai Kristo, emam ekitaabo nai Ebaibul. Mam acunakin; erai na akimor alotoma Ngaokot nguna a Yesu Kristo ngolo ikiltoa iwon alotoma amamut akiyun dadang.



[www.messagehub.info](http://www.messagehub.info)

Ngalimonokineta nguna a  
**William Marrion Buranam**  
 "...alorua angulu ke etoil..." Apuk. 10:7